



# కార్మిక లోకం

మాసపత్రిక

సంచిక : 7

సంపుటి : 35

జూన్, జూలై - 2021

రూ. 10/-

## రాజుగో వ్యవస్థనూ సగ్గం చేసిన రెండో దశ కోవిడ్



మొదటిదా  
రెండోదా





# మే 26 బ్లాక్ డే



హిందూపురం



విజయవాడ



కారీనాడ




శ్రీకాకుళం



నెల్లూరు



రాజమండ్రి



చిత్తూరు జిల్లా పీఠాల్లో



ముగ్గుపల్ వేర్కల్



జూన్, జూలై - 2021

# కార్మిక లోకం

సి.వి.టి.యు. ఆంధ్రప్రదేశ్ కమిటీ మాసపత్రిక

సంపుటి : 35  
సంచిక : 7  
విడి ప్రతి వెల : రూ. 10/-  
సం॥ చందా : రూ. 100/-

## విషయసూచిక

|                              |            |
|------------------------------|------------|
| సంపాదకీయం                    | 3          |
| బొమ్మలు చెప్పిన కథ           | 4          |
| ఈ మాసం కవిత                  | 5          |
| డాక్టర్ డాక్టర్              | 6          |
| వినిమయ ధరల సూచిక             | 7          |
| కవర్ పేజీ కథనం               | 8-11       |
| • మాయా 'ఉద్యోగ విప్లవం'      | 13, 14     |
| పన్నుల భారం                  | 15, 16     |
| ధరల పెరుగుదలను నియంత్రించాలి | 17         |
| • మధ్యపేజీ కథనం              | 18, 19     |
| మున్సిపల్ సమ్మె              | 20, 21, 22 |
| రక్షణ రంగానికి ఎసరు          | 23, 24     |
| రంజనా సేవలు చిరస్మరణీయం      | 25, 26     |
| శ్రామిక మహిళ                 | 27-30      |
| ఉద్యమ వార్తలు                | 31-33      |
| పుస్తక సమీక్ష                | 34         |

అడ్రస్ :

నందూరి ప్రసాదరావు భవన్,  
24-24-14, రజకవీధి,  
దుర్గాపురం, విజయవాడ-3  
సెల్ : 7382983142

ఎడిటర్ : ఎం.వి.గోపూర్

వర్కింగ్ ఎడిటర్ : కె.స్వరూపరాణి

ఎడిటోరియల్ బోర్డు :

పి. అజయ్ కుమార్,

కె.ఉమామహేశ్వరరావు,

ఎం.వి.సుధాకర్,

కె.సత్యరంజన్, జి.వి.రంగారెడ్డి

మేనేజర్

మేనేజర్ : యం.బాలకాశి

## సంపాదకీయం

### అధిక ధరలు తగ్గించాలి - భారాలు రద్దుచేయాలి

కరోనా దెబ్బతో ఇబ్బంది పడుతున్న ప్రజలపై పెరుగుతున్న నిత్యావసర సరుకుల ధరలు ప్రజలను, ప్రత్యేకించి పేదలను కష్టాల్లోకి నెట్టాయి. ఈ పాపానికి ప్రధాన దోషిగా కేంద్రంలోని మోడీ ప్రభుత్వం బోనులో నిలబడింది. గడిచిన రెండు నెలల్లో రెండున్నర కోట్ల మంది ఉపాధిని కోల్పోగా నిరుద్యోగం గ్రామీణ, పట్టణ ప్రాంతాలు రెండింటిలోనూ 14 శాతం దాటింది. అధిక ధరల ప్రభావం ఉపాధి కోల్పోయిన అసంఘటిత కార్మికుల మీద తీవ్రంగా ఉంది.




పెట్రోల్, డీజిల్ మీద కేంద్ర బీజేపీ ప్రభుత్వం ఇబ్బడి ముబ్బడిగా పెంచుతున్న ఎక్సైజ్ పన్నుల వలన వాటి రేట్లు లీటరుకు రూ.100 దాటాయి. పెట్రోలియం ఉత్పత్తులు పెరుగుదలే నిత్యావసర సరుకుల ధరలు పెరుగుదలకు కారణమయ్యాయి. కరోనా జబ్బు నివారణకు కేంద్రం పెద్ద ఎత్తున ఖర్చుపెడుతోంది కాబట్టి పన్నులు పెంచాల్సి వస్తుందని కేంద్ర మంత్రులు చేసేది చెల్లని వాదన. అంబానీ, అదానీల వంటి బడా కార్పొరేట్ కంపెనీల మీద కరోనాకు ముందుగా మోడీ ప్రభుత్వం కార్పొరేట్ పన్నును 8 శాతం తగ్గించి రూ. లక్షా 45 వేల కోట్లు పైగా ఆదాయాన్ని కోల్పోయింది. ఈ ధనవంతుల మీద తిరిగి పాత స్థాయిలో పన్ను వేసినా సామాన్య ప్రజల మీద భారం వేసే అవసరం ఏ మాత్రం ఉండదు. ఇది ప్రజల ప్రభుత్వం కాదు, కార్పొరేట్ల ప్రభుత్వమని దీంతో తేలిపోయింది.

కట్టలపొయ్యి లేకుండా పేదలందరికీ వంట గ్యాసు కనెక్షన్లు ఉచితంగా ఇస్తున్నామని మోడీ ప్రభుత్వం చెప్పుకుంటుంది. కానీ అదే పేదలకు గ్యాసు సిలెండరు మీద ఇచ్చే సబ్సిడీని ఎత్తేసింది. ఒక్కో సిలెండరు మీద 2020 డిసెంబరులో ఉన్న రూ. 706 నుండి 2021 ఏప్రిల్ నెలకు రూ. 831 కు పెరిగింది. కానీ సబ్సిడీ మాత్రం రూ. 10 ముష్టి వేస్తోంది. ఒకప్పుడు ధనవంతులను సబ్సిడీ వదులుకోవాలని ప్రచారం చేస్తూ పెట్రోలు బంకుల్లో ఫోటోలు పెట్టించుకున్న మోడీ, ఇప్పుడు పేదలను, మధ్యతరగతిని కూడా సబ్సిడీ వదులుకోవాలన్నారు. ధరల పెరుగుదలలో వంట గ్యాసు సిలెండరు భారం అత్యధికమయింది.

అధిక ధరలతో సతమతవుతున్న ప్రజల మీద రాష్ట్ర ప్రభుత్వం అధిక భారాలు మోపుతోంది. ఇప్పటి వరకు అద్దె విలువ మీద వేసే ఇంటి పన్నును మున్సిపల్ పట్టణాలు, నగరాల్లో ఏకరీతిన ఆస్తి మార్కెట్ విలువ మీద 0.15 శాతం వేయాలని నిర్ణయించింది. ఒకేసారి ఇంత భారం వేస్తే బెడిసి కొడుతుందని భావించి, ఇప్పటి పన్ను మీద ఏటా 15 శాతం పన్నువేస్తూ, ఆస్తి మార్కెట్ విలువ మీద 0.15 శాతం చేరే వరకు కొనసాగిస్తారు. ఇంత చేసినా ఇది చాలదన్నట్లు అదనంగా మురికివాడల్లో ఇంటికి నెలకు రూ. 30, ఇతర ప్రాంతాల్లో రూ.120 చెత్త పన్ను వసూలు చేస్తారు. ఇళ్లకు అద్దెలు, చెత్త పన్ను భారాలు పెరిగిపోయి కార్మికుల జీవితాలు గడవటం కనా కష్టమవుతాయి.

ప్రజా వ్యతిరేక సంస్కరణలు వేగం అందుకునే యుగమని మోడీ ప్రభుత్వం మరోసారి గుర్తుచేస్తూ 'అమృత్' లాంటి పథకాలకు ఇచ్చే నిధులకు - ఇంటి పన్ను పెంపు, చెత్త పన్ను భారాలకు లింకు పెట్టింది. జగన్ మోహన్ రెడ్డి ప్రభుత్వం మోడీ ప్రభుత్వ ప్రతి ప్రజా వ్యతిరేక విధానానికి 'జీహుకుం' అంటోంది. రైతు వ్యతిరేక చట్టాలకు, కార్మిక వ్యతిరేక కోడ్లకు మద్దతు తెలపటంలో, స్థానిక సంస్థల్లో సంస్కరణలను అమలు చేయటంలో వైసీపీ ప్రభుత్వానికి ప్రతిపక్ష టీడీపీ తోడవుతోంది. కార్మిక వ్యతిరేక విధానాలపై కార్మికులు, ఉద్యోగులు ఐక్యమై వాటికి వ్యతిరేకంగా పోరాడి తిప్పి కొట్టాల్సిన సమయం ఆసన్నమైంది.







# ఏమిరాయాలిక్కడ...

ఏమిరాయాలిక్కడ...!

ఈరోజు మున్సిపల్ కార్మికుల యతలు రాయాలి  
నగరం నిద్రలేచే లోపు  
నగరబీడుల్ని  
నగరంలోని పార్కులను  
అద్దంలా చేసి  
ఆకలితో అలమడించే  
మున్సిపాలిటీ కార్మికుల వేదన రాయాలి

నాగరిక సమాజం విసర్జించిన  
మల మూత్రాదుల ప్రవాహంలో  
మునిగి తేలుతున్న  
మున్సిపాలిటీ కార్మికుల  
దుఃఖం రాయాలి

ఏమిరాయాలిక్కడ...!

చెత్తకుండీల్లో మురిగిపోయి  
కంప్రకోడుతున్న ఎంగిలి ఇష్టాన్ని  
ఆసుపత్రుల ముఖాలు, ముద్ది తుడిచి పారేసిన  
గుడ్డపీలికలు నెత్తిన పెట్టుకొని వెళ్తున్న  
మున్సిపాలిటీ కార్మికుల  
రక్షణలేని బతుకులు రాయాలి

కూరగాయల మార్కెట్టులో  
మాంసపు మార్కెట్లో  
చేపల మార్కెట్టులో కుళ్లిపోయిన  
దుర్గంధాన్ని కడుగుతున్న  
మున్సిపాలిటీ కార్మికుల  
కన్నీళ్ల కథలు రాయాలి ఇక్కడ

గొంతులో తడారిపోతున్న  
నగరానికి మంచినిట్లు పొలిస్తున్న  
మున్సిపాలిటీ ఇంజనీరింగ్ కార్మికుల  
ఎలితి బతుకుల ఆవేదన రాయాలి  
ఏమిరాయాలిక్కడ




సకాలంలో చేసిన పనికి జీతం ఇవ్వకుండా  
పదిరూపాయలపట్టి కాబూలీవాలాలకు  
మున్సిపాలిటీ కార్మికుల బతుకుల్ని  
ఎరగా మారుస్తున్న  
ప్రభుత్వ కాలిన్వ్యాన్లు గురించి రాయాలి

కరోనా కాలంలో కనీస రక్షణ సదుపాయాలు  
కల్పించకుండా మున్సిపాలిటీ కార్మికులను  
ప్రంట్ లైన్ వర్కర్లుగా ప్రచారం చేస్తున్న  
ప్రభుత్వ సిగ్గులేని తనాన్ని గురించి రాయాలిక్కడ

ఇంకేం రాయాలిక్కడ  
చాలా రాయాలి  
అయితే  
మున్సిపాలిటీ కార్మికుల బతుకుల బాగుకోసం  
చాలి జీవనపోరాటానికి  
మన మాట సహాయం చేద్దామని  
ఇప్పుడు రాయలనుకున్న.  
అవును ... అదే రాస్తానిక..!

- రమణయ్య దేవరపల్లి






**డాక్టర్... డాక్టర్...**

**ఆరోగ్యం**

### కోవిడ్ - డయాబెటిస్

ప్రపంచవ్యాప్తంగా కోవిడ్ - 19 వ్యాధికి గురై హాస్పిటల్స్ లో ఇన్-పేషెంట్స్ గా చేరుతున్న వారిలో 20-30 శాతం మంది డయాబెటిస్ వ్యాధిగ్రస్తులుంటున్నట్లు వైద్యనిపుణుల సర్వేలు వెల్లడిస్తున్నాయి. కోవిడ్- 19 వ్యాధి బారిన పడ్డ మామూలు వ్యక్తుల కంటే కోవిడ్ సోకిన డయాబెటిస్ రోగుల్లో కోవిడ్ న్యూమోనియా, ఎక్యూట్ రెస్పిరేటరీ డిస్ట్రెస్ సిండ్రోమ్ వంటి కాంప్లికేషన్స్ 50 శాతం ఎక్కువగా ఉంటున్నాయని తెలుస్తోంది. అందువల్ల వీరిలో ఆక్సిజన్ అవసరం, ఐ.సి.యు.లో చికిత్స శాతం ఎక్కువగా ఉంటోంది.



మనదేశంలో కోవిడ్-19తో మరణించిన వారిలో డయాబెటిస్ రోగులు ఎక్కువగా ఉండటం గమనార్హం. డయాబెటిస్ వ్యాధిలో ఎక్కువ శాతంగా ఉండే టైప్-2 డయాబెటిస్ రోగుల్లో ఊబకాయం కూడా ఉండే అవకాశం ఉన్నందున కోవిడ్ వ్యాధి తీవ్రమయ్యే రిస్క్ వీరిలో ఎక్కువ. డయాబెటిస్ ఉన్న కోవిడ్ రోగుల్లో వ్యాధి లక్షణాలు తీవ్రమయ్యే పరిస్థితి సంభవించడానికి ఈ క్రింది కారణాలు ప్రధానంగా దోహదం చేస్తాయి.

డయాబెటిస్ వ్యాధి కారణంగా ఆ వ్యక్తిలో రోగనిరోధక వ్యవస్థ పనితీరు గాడి తప్పుతుంది. దీని వలన వైరస్ ను ఎదుర్కొనే ఫీగోసైట్స్, నేచురల్ కిల్లర్ సెల్స్ వంటి రక్షక కణాల పని తీరులో సమతుల్యత దెబ్బతింటుంది. కోవిడ్ వైరస్ వలన అవయవాలు దెబ్బతినడానికి దారితీసే వ్యాధిప్రక్రియకు అనుకూల కణాల ప్రభావం ఎక్కువవుతుంది. ఇటువంటి మార్పుల ఫలితంగా

డయాబెటిస్ రోగుల్లో కోవిడ్ వ్యాధి తీవ్రమయ్యే అవకాశం ఎక్కువగా ఉంటుంది. అంతేగాక వ్యాధి నుండి కోలుకోవడానికి కూడా మామూలు రోగుల కంటే ఎక్కువ రోజులు పడుతుంది.

హై బ్లడ్ షుగర్ వలన శరీరంలో కోవిడ్ వైరస్ కణాల్లోకి ప్రవేశ ద్వారాలైన ఎ.సి.ఇ-2 గ్రాహకాల వ్యక్తీకరణ ఎక్కువవుతుంది. డయాబెటిస్ రోగుల్లో ఈ రకమైన పరిస్థితి వైరస్ విస్తరణకు మరింత అనుకూలంగా మారుతుంది. హై బ్లడ్ షుగర్ వలన మోనోసైట్స్ వంటి రక్తకణాల్లో కోవిడ్ వైరస్ వేగంగా పునరుత్పత్తి జరిపి మరిన్ని కణాలకు విస్తరిస్తుంది. ఇది మరిన్ని అవయవాలకు, ఊపిరితిత్తులకు విస్తరించి వ్యాధి తీవ్రమవుతుంది.

### కోవిడ్-19 విస్తరిస్తున్న నేపథ్యంలో డయాబెటిస్ రోగులు తీసుకోవల్సిన జాగ్రత్తలు

బ్లడ్ షుగర్ లెవల్స్ కచ్చితంగా నియంత్రణలో ఉండేలా చూసుకోవాలి. సరైన మోతాదు మందులు క్రమం తప్పకుండా వాడాలి. జ్వరం, దగ్గు, ఆయాసం వంటి సాధారణ అనుమానిత లక్షణాలు కనబడ్డ వెంటనే కోవిడ్ టెస్ట్ చేయించుకోవడం, డాక్టర్ ను సంప్రదించి వెంటనే తగిన మందులు వాడటం మంచిది.

కోవిడ్ వ్యాధి సోకి హోమ్ ఐసోలేషన్ లో ఉన్న వారు రెగ్యులర్ గా ఆక్సిజన్ శాచురేషన్ చెక్ చేసుకోవడంతో పాటు, గ్లూకోమీటర్ సహాయంతో బ్లడ్ షుగర్ చెక్ చేసుకుంటూ నియంత్రణలో పెట్టుకోవాలి.

అవసర సందర్భాల్లో బ్లడ్ షుగర్ లెవల్స్, వ్యాధి లక్షణాలను బట్టి డాక్టర్ సలహాతో ఇన్సులిన్ తీసుకుని బ్లడ్ షుగర్ ను నియంత్రించుకోవాలి. కోవిడ్ వ్యాధి చికిత్సలో భాగంగా స్టిరాయిడ్స్ అవసరమైతే మొదటి 5 రోజుల తర్వాత తప్పనిసరి అయితేనే డాక్టర్ సలహా మేరకు తీసుకోవాలి. స్టిరాయిడ్స్ విషయంలో సెల్ఫ్ మెడికేషన్, సోషల్ మీడియా నాలెడ్జ్, నాన్-క్వాలిఫైడ్ వ్యక్తుల సలహాపై వాడకం ఇత్యాది అపేతుక చర్యల వలన ఇప్పటికే బ్లాక్ ఫంగస్ వంటి ప్రమాదకరమైన కాంప్లికేషన్స్ చోటుచేసుకుంటున్నాయి. అపేతుకమైన స్టిరాయిడ్స్ వాడకం వల్ల ఈ ప్రమాదకరమైన కాంప్లికేషన్ డయాబెటిస్ రోగుల్లో మరింత ఎక్కువగా ఉంటుంది.

**డా॥కె.శివబాబు**  
**డయాబెటిక్ నిపుణులు**  
(సశేషం)



## వినిమయ ధరల సూచిక (బేస్ 2001=100) 2020

| సెంటర్ సిరీస్     | జనవరి    | ఫిబ్రవరి | మార్చి   | ఏప్రిల్ |
|-------------------|----------|----------|----------|---------|
| ఆల్ ఇండియా        | 118.2    | 119.0    | 119.6    | 120.1   |
| గుంటూరు           | 119.5    | 120.0    | 121.0    | 121.1   |
| నెల్లూరు          | 115.6    | 116.9    | 118.8    | 118.3   |
| విశాఖపట్నం        | 129.1    | 131.2    | 131.6    | 131.5   |
| హైదరాబాద్         | 117.8    | 118.3    | 118.6    | 118.7   |
| రాష్ట్ర సిరీస్    | అక్టోబర్ | నవంబర్   | డిసెంబర్ | జనవరి   |
| విజయనగరం          | 356      | 358      | 355      | 353     |
| రాజమండ్రి/కాకినాడ | 368      | 373      | 373      | 373     |
| జగ్గయ్యపేట        | 382      | 382      | 381      | 379     |
| తిరుపతి           | 345      | 348      | 345      | 345     |
| ఏ.పి              | 345      | 346      | 344      | 343     |

| రింకింగ్ ఫ్యాక్టర్ | 1971=100 | 1960=100 | 1982=100 | 2016=100 |
|--------------------|----------|----------|----------|----------|
| ఆల్ ఇండియా         | -        | 4.93     | 4.63     | 2.88     |
| హైదరాబాద్          | -        | 5.23     | 4.79     | 2.44     |
| గుంటూరు            | -        | 5.60     | 4.57     | 2.61     |
| విశాఖపట్నం         | 2.48     | 1.87     | 4.64     | 2.44     |
| నెల్లూరు           | -        | -        | -        | -        |
| విజయవాడ            | -        | -        | 4.28     | -        |
| విజయనగరం           | -        | -        | 3.93     | -        |
| కాకినాడ            | 2.55     | 1.81     | 4.26     | -        |
| జగ్గయ్యపేట         | -        | -        | 4.28     | -        |
| తిరుపతి            | -        | -        | 4.57     | -        |

### పాఠకులకు విజ్ఞప్తి

‘కార్మికలోకం’పై మీ స్పందనను ఆహ్వానిస్తున్నాం. పత్రికలోని వ్యాసాలు, వార్తలు, వ్యాఖ్యలపై మీ అభిప్రాయాలు నిర్మోహమాటంగా రాసి పత్రిక అభివృద్ధికి సహకరించాలని విజ్ఞప్తి చేస్తున్నాం. లేఖలతో పాటు తాజా పాస్‌పోర్ట్ సైజ్ ఫోటో కూడా పంపగలరు.

అడ్రస్ : నండూరి ప్రసాదరావు భవన్, 24-24-14, రజకవీధి, దుర్గాపురం, విజయవాడ-520003.

ఫోన్ : 7382983142

e-mail : karmikalokam@gmail.com,

సర్వశ్రేష్ఠ వివరాలకు సంప్రదించాల్సిన ఫోన్ నెంబర్:

**9490098022**

కొత్త చందాలు కట్టేవారు, పాతవి పునరుద్ధరించుకొనే వారు డబ్బును యూనియన్ బ్యాంక్, విజయవాడ పేరుతో పంపించగలరు.

Karmika Lokam A/c No. : 448802010000833  
(IFSC : UBIN0534641), Governorpet Branch, Vijayawada.


### రచయితలకు సూచన

‘కార్మికలోకం’ పత్రికకు

రచనలను ఆహ్వానిస్తున్నాం. కార్మికుల జీవితానికి సంబంధించిన కథలు, కవితలు, వార్తల జీవిత చిత్రణలు పంపించొచ్చు. కార్మికులను కదిలించే వాటికి ప్రాధాన్యత. రచనలను 20వ తేదీలోపు ‘కార్మికలోకం’ మెయిల్ లేదా పోస్టల్ అడ్రెస్‌కు పంపించ మనవి.

- ఎడిటర్

### POPULATION (%) FULLY VACCINATED AS ON JUNE 23



ఇదీ మోడీ గారి టీకాల ప్రక్రియ..  
ఇంత మందకొడిగా టీకాలు వేస్తే..  
థర్డ్ వేవ్ విజృంభించినా.. డెల్టా వేరియంట్ ముంచుకొచ్చినా..  
దేశ ప్రజలు ఏమైపోవాలి..  
మోడీ - షాలకు ఉత్తరప్రదేశ్ ఎన్నికల పై ఉన్న శ్రద్ధ..

### 2021 జూన్ 15 నాటికి



ముకేశ్ అంబానీ సంపద  
రూ.6.13 లక్షల కోట్లు



గౌతం అదానీ సంపద  
రూ.5.62 లక్షల కోట్లు



సామాన్యులపై ధరల భారాలు...!!



# రాజుగి వ్యవస్థనూ నగ్గం చేసిన రెండో దశ కోవిడ్

- హేమలత

కోవిడ్-19 రెండో దశ దేశాన్ని ఒక కుదుపు కుదిపి ఇప్పుడిప్పుడే తగ్గుముఖం పడుతోంది. దేశమంతా ఒకే విధంగా లేకపోయినా రోజూ వస్తున్న కొత్త కేసులు, మరణిస్తున్న వారి సంఖ్య నెమ్మది నెమ్మదిగా తగ్గుతోంది. రోజువారీ కేసులు నాలుగు లక్షలు, మరణాలు 4,500 గా నమోదవు తున్నాయి. ఏ ఇతర దేశాల్లో లేనంతగా భారత దేశంలో రెండో దశ కోవిడ్ కాలంలో ఒక్క రోజులోనే 4,529 మరణాలు సంభవించాయి. ప్రపంచం మొత్తం మీద ఏ దేశంలోనూ కరోనా విపత్తు మొత్తం కాలంలో ఒక్క రోజులోనే ఇన్ని మరణాలు సంభవించలేదు.

రెండో వేవ్ భయంకరంగా ఉంది. కరోనా మారుమూల గ్రామాలకు కూడా విస్తరించింది. అక్కడ కనీస సౌకర్యాలు లేకపోవడం వల్ల యువత ఎక్కువగా బలయ్యారు. కరోనా పరీక్షలు చెయ్యడానికి సదుపాయాలు లేవు, ఫలితాల కొరకు ప్రజలు ఏన్నో రోజులు ఎదురు చూడాల్సి వచ్చింది. ఫలితాలు రాక ముందే అనేక మంది మరణించారు. కోవిడ్ పేషెంట్లు హాస్పిటల్ బయట బెడ్స్ కొరకు అనేక గంటలు, రోజులు ఎదురు చూడాల్సి వచ్చింది. చాలా మంది హాస్పిటల్లో చేరకుండానే మరణించారు. అంతవరకు ఒకరి కొకరు పరిచయం లేని వ్యక్తులు ఖిజ్మన్ సిలిండర్ని షేర్ చేసుకొని హాస్పిటల్ బయట వరండాల్లో ఉండేవారు. గాత్రీ పగలు నిత్యం శవాలు కాలుతూ ఉండేవి. బంధువులు తమ ఆస్తుల పుతదేహాల దహనం కొరకు గంటల కొద్దీ వ్యూలో నిలబడే వారు. గంగానదిలో శవాలు తేలుతూ ఉండేవి. కుటుంబాలకి కుటుంబాలే ఈ కరోనాకు కొట్టుకుపోతూ

బలయ్యారు. వందల సంఖ్యలో పిల్లలు అనాథలయ్యారు. పని ఒత్తిడి కారణంగా డాక్టర్లు, నర్సులు ఇతర మెడికల్ సిబ్బంది ప్రాణాలు కోల్పోయారు. ఈ భయానక దృశ్యాలు మనల్ని సంవత్సరాలు తరబడి వెంటాడుతూనే ఉంటాయి.

బీజేపీ మోడీ ప్రభుత్వానికి ఈ సమస్యలు ఏవీ పట్టించుకోవాల్సినంత ముఖ్యమైనవిగా కనిపించవు. ముందుగానే ఊహించిన కోవిడ్ ఉపద్రవం నివారణకు తగిన చర్యలు చేపట్టలేదనే మోడీ ప్రభుత్వం మీద ప్రజలు ఆగ్రహం వహిస్తున్నారు. మోడీ తన వ్యక్తిగత ప్రతిష్టని ఎలా నిలబెట్టుకోవాలి అన్నదానికే ప్రాధాన్యత ఇస్తున్నారు. కోవిడ్ ప్రమాదం గురించి

వేవ్ గురించి ప్రభుత్వం ముందుగానే ఊహించింది. ప్రపంచంలో అనేక దేశాలు రెండవ వేవ్ని ముందుగానే ఎదుర్కొన్నాయి. మరికొన్ని దేశాలు మూడో వేవ్ని కూడా ఎదుర్కొంటున్నాయి.

రెండో వేవ్ సమయానికి మన దేశంలో, ఇతర దేశాల్లో కూడా కోవిడ్ వైరస్ గురించి కొంత అనుభవం, నైపుణ్యం సంపాదించారు. వైరస్ వ్యాప్తిని అరికట్టడానికి పరీక్షల నిర్వహణకు టెక్నాలజీ, వైరస్ని కనుగొనే విధానాలు, ట్రీట్మెంట్ పద్ధతులు తెలుసుకున్నారు. వీటన్నిటికన్నా ముఖ్యమైనది వైజ్ఞానికంగా అతితక్కువ సమయంలో వ్యాక్సిన్ను కనుగొన్నారు. భారతదేశంతో సహా అనేక దేశాల్లో

వ్యాక్సిన్ తయారీ ప్రారంభమయ్యింది. నూతనంగా ఆరోగ్య సదుపాయాల కల్పన, డాక్టర్లు, నర్సులు, టెక్నీషియన్లు, పారామెడికల్ సిబ్బందిని రిక్రూట్ చేసుకునే సమయం ప్రభుత్వానికి ఎక్కువగానే ఉంది. వారికి వ్యక్తిగత రక్షణ పరికరాల సరఫరా, హాస్పిటల్లో బెడ్లు, ఆక్సిజన్, వెంటిలేటర్లు, మందులు అన్నీ ముందుగానే అందుబాటులోకి తెచ్చుకోవచ్చును.

ఎంతో గొప్పగా చెప్పుకొనే భారతీయ వ్యాక్సిన్ కూడా తన ఉత్పత్తిని పెంచి ప్రజలందరికీ అందుబాటులోకి తేవచ్చు. కానీ మోడీ ప్రభుత్వం ఈ చర్యలు ఏమీ తీసుకోలేదు. ఈ చర్యలు ఏవీ కూడా మోడీ ప్రభుత్వం తన ప్రాధాన్యత లిస్టులో లేవు. బీజేపీ ప్రభుత్వం ప్రజల జీవితాలని, వారి జీవనోపాధిని కాపాడడం అత్యవసరమైన అంశంగా పరిగణించలేదు. ఈ మహమ్మారి సమయంలో ప్రభుత్వం కార్పొరేట్ మాస్టర్లకి సేవ చెయ్యడంలో నిమగ్న



ముందుగానే సైంటిస్టులు, ఆరోగ్య నిపుణులు హెచ్చరికలు చేసినప్పటికీ మోడీ బీజేపీ ప్రభుత్వం పెడచెవిని పెట్టింది. పైగా మొదటి కోవిడ్ వేవ్ విజయాన్ని సెలబ్రేట్ చేసుకోవడంలో నిమగ్నమైంది.

మనుషుల మరణాలు, మానవత్వ కోణంలో దిగజారుడు స్థితి రెండో వేవ్లో అనేక తీవ్ర సమస్యలను ముందుకు తెచ్చింది. ఈ పరిస్థితి తప్పదా? వీటికి పరిష్కారం లేదా? నివారించలేమా? కచ్చితంగా నివారించొచ్చు. కరోనా రెండో



మయ్యింది. ప్రజల కష్టాలను, బాధలను పూర్తిగా విస్మరించింది.

బీజేపీ ప్రభుత్వం పూర్తిగా ప్రజల్ని వాళ్ల కర్మకి ఒదిలేసింది. “ఆత్మనిర్భరత” ప్రకారం ప్రజలు తమని తామే రక్షించుకోవాలి. ప్రభుత్వ సహాయం కొరకు చూడకూడదు. కరోనా రెండో వేవ్ విస్తరించి దావానలంలా ప్రజల జీవితాలని అతలాకుతలం చేసింది. కరోనాపై విజయం సాధించినట్లు ప్రభుత్వం ప్రచారం మొదలు పెట్టింది. బీజేపీ అంతర్జాతీయ వేదికలలో మోడీ స్వయంగా తమ ప్రభుత్వం సమైక్యంగా కరోనా పై పోరాడి విజయం సాధించామని డాంబికంగా చెప్పుకున్నాడు.

మనదేశంలో తయారుచేస్తున్న భారతీయ వ్యాక్సిన్ ప్రజలందరికీ సరిపడా కావాలని ఆర్డర్ పెట్టడానికి కూడా మోడీ ఏమాత్రం శ్రద్ధ వహించలేదు. దేశ ప్రజలందరికీ సరిపడా వ్యాక్సిన్ ఉందో లేదో గమనించకుండా “వ్యాక్సిన్ మైత్రి” పేరుతో వ్యాక్సిన్ విదేశాలకు ఎక్స్‌పోర్ట్ చెయ్యడానికి, మనకన్నా చాలా తక్కువ కరోనా కేసులు ఉన్న దేశాలకు కూడా సరఫరా చేశారు. ఇదంతా తన వ్యక్తిగత ప్రతిష్టను పెంచుకోవాలనే స్వార్థమే. తన దేశ ప్రజల్ని కాపాడే బాధ్యతను కూడా విస్మరించారు.

ఒకవైపు దేశ ప్రజలు ఆక్సిజన్ అందక ఊపిరి తీసుకోలేని పరిస్థితుల్లో ఉంటే మరో వైపు బీజేపీ ప్రభుత్వం సూపర్ వ్యాప్తిలో బిజీ అయ్యింది. హరిద్వార్ కుంభమేళాకి ఆహ్వానిస్తున్న ఫ్రెండ్ మినిస్టర్, ఉత్తరాఖండ్ చీఫ్ మినిస్టర్ ఫోటోలతో పోస్టర్లని ప్రదర్శించారు. కరోనా నుంచి ప్రజలని “మదర్ గంగా” కాపాడుతుందని ఉత్తరాఖండ్ చీఫ్ మినిస్టర్ ప్రకటించారు. దాదాపు 49 లక్షలమంది ప్రజలు గంగా “సాహి స్నాన్” కుంభమేళా సందర్భంగా గంగలో మునిగి స్నానాలు చేశారని ముఖ్యమంత్రి స్వయంగా ప్రకటించాడు.

విమర్శలు రాగానే ఇప్పుడు ఈ సంఖ్య తగ్గించడానికి ప్రయత్నం చేస్తున్నారు.

ఏదో విధంగా పశ్చిమ బెంగాల్ ఎన్నికల్లో విజయం సాధించడమే ఫ్రెండ్ మినిస్టర్, హోం మినిస్టర్ లక్ష్యం. అందు వలన నమ్మకమైన ఎన్నికల కమిషనర్ ద్వారా ఎన్నికల ప్రక్రియ 8 దశల్లో నిర్వహించాలని నిర్ణయించారు. భారీ సంఖ్యలో ప్రజలు ఎటువంటి కరోనా నిబంధనలు పాటించకుండా ఎన్నికల ప్రచార సభలకు హాజరయ్యారు. అసోసింట్ కరోనా లేదు అని అక్కడి చీఫ్ మినిస్టర్ ప్రకటించారు. ఉత్తర్ప్రదేశ్‌లో బీజేపీ ప్రభుత్వం కోవిడ్ నమయంలోనే పంచాయతీ ఎన్నికలు నిర్వహించింది. ఈ ఎన్నికల విధులకి 1,600 పైగా టీచర్లను పంపించింది. వీరిలో చాలామంది కోవిడ్ కారణంగా తరువాత మరణించారు. ఈసారి మీడియా నోరెత్తలేదు. కుంభమేళా విషయం గానీ, టీచర్ల మరణాలు గురించి గానీ వార్తల్లో చెప్పలేదు. వైరస్‌ని కుంభ మేళా ప్రసాదంలా పంచిపెట్టినా పట్టించుకోలేదు.

ఇది విస్మరించాల్సినంత చిన్న విషయం కానే కాదు. ప్రభుత్వం కనీసం తన పొర పాటుగా కూడా గుర్తించలేదు. ఇదంతా నేరపూరిత మొద్దుబారిన తనం. ప్రజల హక్కులు, ప్రాణాలు కాపాడాల్సిన ప్రభుత్వం రాజ్యాంగాన్ని యధేచ్ఛగా ఉల్లంఘించింది. వీటన్నింటినీ నియో-లిబరల్ ఎజెండా అమలు చేయడంలో మోడీ శ్రద్ధని కొనియాడింది. కార్పొరేట్ల పట్ల విధేయత, విభజించి పాలించు అనే సిద్ధాంతం, విజ్ఞానాన్ని, వాస్తవాలని అవహేళన చెయ్యడం సిద్ధాంత రహిత, విజ్ఞాన రహిత విధానాలు మోడీ అమలు పరిచారు. ఇవన్నీ ఆయన ప్రజలను పట్టించుకోవడానికి దోహదపడ్డాయి.

మార్కెట్ శక్తులు ప్రజల ఆరోగ్యంతో ఆడుకోవడానికి వీలుగా ప్రభుత్వం పూర్తిగా తన జోక్యాన్ని మానేసింది. ప్రజారోగ్య

వ్యవస్థని పటిష్టం చేసే స్థానంలో, మౌలిక సదుపాయాల కల్పన విషయంలో ప్రభుత్వం పూర్తిగా ఫ్రైవేట్ ఇన్ఫ్రాస్ట్రక్చర్, ఫ్రైవేట్ హెల్త్ కేర్ సంస్థల అభివృద్ధికి కృషి చేసింది. కనీసం అప్పటివరకు అమలులో ఉన్న ఆరోగ్య సౌకర్యాలు, సదుపాయాలని ప్రజలకు అందుబాటులో లేకుండా చేసింది. బడ్జెట్‌లో ప్రజారోగ్యానికి 137 శాతం కేటాయింపు పెంచామని ఎంతో గొప్పగా చెప్పినా వాస్తవానికి ఇది 2020-21 జీడీపీలో 0.31 శాతం నుంచి 2021-22లో 0.35 శాతానికి మాత్రమే పెంచారు. ఇది జాతీయారోగ్య పాలసీ 2017తో పోల్చు కంటే జీడీపీలో 2.5 శాతం కన్నా తక్కువ. ఇతర దేశాల్లో ఆరోగ్య కేటాయింపులు కన్నా భారత దేశంలో చాలా తక్కువ. పొరుగు దేశాలైన శ్రీలంక, నేపాల్‌లో కూడా మన దేశం కన్నా ఎక్కువ. 10 సంవత్సరాలుగా ఇది కేవలం ఒక శాతం గానే ఉంది.

భారత దేశంలో వ్యాక్సిన్ తయారు చేసే అనేక ప్రభుత్వ వ్యాక్సిన్ తయారీ సంస్థలు నియో లిబరలిజం ఫలితంగా మూతబడ్డాయి. దీనికి తోడు ప్రజా వైద్యుల దాని శాఖల విస్తరణ, ప్రాథమిక సౌకర్యాల కల్పన మొదలైనవి కూడా క్రమంగా కనీస స్థాయిలకే పడిపోయాయి. దీనికి ప్రధాన కారణం ఫ్రైవేట్ వైద్య రంగాన్ని బలోపేతం చేయడానికి లాభాలను సమకూర్చడమే. బీజేపీ ప్రభుత్వం దేశంలో ఓ రెండు ఫ్రైవేట్ రంగ వ్యాపారస్తులపై వ్యాక్సిన్ కొరకు ఆధారపడింది. గుడ్డిగా నియో లిబరలిజం విధానాన్ని నమ్మింది. మార్కెట్ వ్యవస్థ ఫ్రైవేట్ కంపెనీల ఉత్పత్తి, పంపిణీ కావలసినంత వ్యాక్సిన్‌ను మన దేశంలో తయారు చేస్తారని ఊహించింది. మధ్యనే రష్యా వ్యాక్సిన్ స్పృత్త్విక్ మన దేశంలో ఉపయోగించడాని అంగీకరించింది.

మోడీ పాలనలో ప్రపంచవ్యాప్తంగా



భారతదేశం వ్యాక్సీన్ కేంద్రంగా తయారవుతుందని భావించారు. కానీ మన దేశంలో ఉన్నటువంటి ప్రజలకి సరిపడా వ్యాక్సీన్ కూడా తయారు కాలేదు. ఈనాడు విపరీతమైన వ్యాక్సీన్ కొరతను ఎదుర్కొంటున్నాం. కొన్ని వందల వ్యాక్సీన్ కేంద్రాలను సరఫరా లేకపోవడం వలన మూసివేయాల్సి వచ్చింది. ప్రభుత్వ రంగ సంస్థలకి వ్యాక్సీన్ను ఉత్పత్తి చెయ్యాలని ప్రోత్సహించడానికి ప్రభుత్వం విముఖత చూపుతోంది. ఎంతో ఒత్తిడి కారణంగా నేషనల్ ఇన్స్టిట్యూట్ ఆఫ్ వైరాలజీ, ఇండియన్ కౌన్సిల్ ఆఫ్ రీసెర్చ్, భారత్ బయోటెక్తో కలిసి జాయింట్గా వ్యాక్సీన్ ఉత్పత్తికి ప్రభుత్వం అంగీకరించింది. హాఫ్సన్ ఇన్స్టిట్యూట్కి టెక్నాలజీ ట్రాన్స్ఫర్ చెయ్యడానికి అనుమతి ఇచ్చారు. తరువాత మరికొన్ని ప్రభుత్వ రంగ సంస్థలకు వ్యాక్సీన్ తయారీకి అనుమతి ఇచ్చారు.

బీజేపీ ప్రభుత్వం ప్రకటించిన వ్యాక్సీన్ పాలసీని చూస్తే ప్రభుత్వం ప్రజల పట్ల తన బాధ్యతను ఎంత దారుణంగా నిర్మూలించిందో అర్థమవుతుంది. ప్రపంచ వ్యాప్తంగా కోవిడ్ - 19 వంటి మహమ్మారి వచ్చినప్పుడు వ్యాక్సీన్ను ప్రజలందరికీ ఉచితంగా అందించాలనే కనీస బాధ్యత కూడా ప్రభుత్వం తీసుకోలేదు. భారత దేశంలో గత ప్రభుత్వాలు నిర్వహించిన ప్రయత్నాలను కూడా బీజేపీ ప్రభుత్వం స్నిగ్ధంగా కాలదన్నింది. కేంద్ర ప్రభుత్వం వ్యాక్సీన్ ఖరీదు చేసి రాష్ట్రాలకు పంపిణీ చేయాలి. కానీ దీనికి విరుద్ధంగా రాష్ట్రాలనే వ్యాక్సీన్ కొనుక్కోవాలని దేశాలను జారీ చేసింది.

స్వేచ్ఛా వ్యాపార పోటీలో రాష్ట్ర ప్రభుత్వాలను ఇరకాటంలోకి నెట్టింది. ఐదోవైపు పెద్ద పెద్ద కార్పొరేట్ హాస్పిటల్స్ ధిక ధరకు వ్యాక్సీన్ను కొనడం ఆరంభించాయి. అనేక రాష్ట్ర ప్రభుత్వాలు వ్యాక్సీన్ కొరకు అంతర్జాతీయ టెండర్లు

వేశాయి. కానీ అంతర్జాతీయ వ్యాక్సీన్ తయారీ సంస్థలు ఫైజర్, మోడర్నా మొదలైనవి మన రాష్ట్ర ప్రభుత్వాలతో మాట్లాడటానికి కూడా ముందుకు రాలేదు. కేంద్ర ప్రభుత్వంతోనే డైరెక్ట్గా మాట్లాడ తామని చెప్పాయి. కేంద్ర బీజేపీ ప్రభుత్వం ఏం చేసింది? ప్రైవేట్ ఆరోగ్య వ్యాపారానికి లాభాలు సమకూర్చుకోవడానికి చక్కటి అవకాశం కల్పించి దేశంలో అరాచకం సృష్టించింది. సామాన్య మానవుని ప్రాణాలకి ఏమాత్రం విలువ లేకుండా చేసింది.

దేశంలోని ప్రజలందరికీ వ్యాక్సీన్ తయారు చెయ్యడానికి బడ్జెట్లో వ్యాక్సీనేషన్కి రూ. 35 వేల కోట్ల నిధులు కేటాయించింది. రూ.186 ఒక డోస్ వ్యాక్సీన్ ధర ప్రకటించి ఇప్పుడు రూ.157కి కొంటున్నది. ఈ బడ్జెట్లో ఉన్న రూ. 35 వేల కోట్లు ఖర్చుపెట్టకుండా ప్రైవేట్ కంపెనీలకు లాభాలు కల్పించాలని చూస్తోంది.

కోవిడ్ - 19 రెండో వేవ్ కారణంగా ప్రజల నుండి తీవ్ర వ్యతిరేకతని, నిరసనల్ని ప్రభుత్వం ఎదుర్కోవలసి వచ్చింది. అంతర్జాతీయంగా మోడీ వ్యతిరేకత పెల్లుబికింది. అయినప్పటికీ పద్ధతి మార్చుకోడానికి, వాస్తవానికి దగ్గరగా ఆలోచించడానికి మోడీ సిద్ధంగా లేరు. పైగా రాష్ట్ర ప్రభుత్వాలని బాధ్యులని చేస్తూ కేంద్రం విమర్శలు చెయ్యడం మొదలు పెట్టింది. మీడియాని, ప్రజల్ని టార్గెట్ చేసుకొని తిట్టడం ఆరంభించింది. ఇచ్చిన వ్యాక్సీన్తో సరిపెట్టుకోవాలని, ఎక్కువ కావాలని డిమాండ్ చెయ్యకూడదని రాష్ట్రాలకు ఆదేశాలు జారీ చేసింది. వ్యాక్సీన్ ఎవరికి అవసరమో వారికే ఇవ్వాలి. అంతేగానీ రాష్ట్ర ప్రజలందరికీ కాదు అని చెప్పడం మొదలు పెట్టింది. “అక్సిజన్ కొరత” అని బోర్డు పెట్టిన కొన్ని హాస్పిటల్స్ అధికారులపై ఉత్తర్ ప్రదేశ్ ప్రభుత్వం అన్యాయంగా కేసులు పెట్టింది. ప్రజల కష్టాలకి హాస్పిటల్స్లో బెడ్స్

కొరతకి, అక్సిజన్, వెంటిలేటర్స్ కొరతకి కారణం విదేశీయుల కుట్ర అని ఆర్.ఎస్.ఎస్ నిందలు వేసింది. ప్రజలకి సరిపడా వ్యాక్సీన్ ఉంచకుండా విదేశాలకు ఎందుకు ఎగుమతి చేశారు అని ప్రభుత్వాన్ని ప్రశ్నించి, నిరసన ప్రదర్శనలు నిర్వహించిన పేద ప్రజలను నేరస్థులు చేసి అరెస్టులు చేసింది. వీరందరినీ పాకిస్థాన్, చైనా ఏజెంట్లుగా ప్రభుత్వ పెద్దలు పరిగణించారు. జాతి వ్యతిరేకులు, దేశ ప్రతిష్టను దెబ్బతీసే టూల్కిట్స్ అని అసంబద్ధంగా తిట్టేవారు.

మాస్కులు పెట్టుకోలేదని, సామాజిక దూరం పాటించలేదని, కోవిడ్ నిబంధనలు సరిగ్గా అమలు చెయ్యడంలేదని ప్రజల్ని నిందించడం ఆరంభించారు. కొంత వరుకు ఇది నిజమే. గ్రామీణ ప్రాంత పేద ప్రజలు ఈ నిబంధనలు పాటించ లేకపోయారు. దీనికి కారణం వారికి మాస్కులు ఎట్లా వేసుకోవాలో, చేతులు ఎట్లా శుభ్రం చేసుకోవాలో, సామాజిక దూరం ఎలా పాటించాలో అవగాహన లేకపోవడమే. పేదరికం, వారి జీవన పరిస్థితుల కారణంగా నిబంధనలు పాటించలేక పోతున్నారు. వీరిని ఎడ్యుకేట్ చెయ్యాలి. బాధ్యత, ముందుజాగ్రత్త చర్యలు ఎలా తీసుకోవాలో చెప్పాలి. బాధ్యత ప్రభుత్వానిదే. దీనికి సంబంధించిన జాగ్రత్తలు ప్రభుత్వం ముందుగానే తీసుకోవాలి. ఈ విషయంలో ప్రభుత్వం ఏమీ చెయ్యలేదు.

ఇవన్నీ మనం కూడా ప్రభుత్వం నుంచి ఆశించలేం ఎందుకంటే వారి మంత్రులే అనేక చోట్ల అజ్ఞానంతో ప్రచారాలు మొదలుపెట్టారు. ప్రధాన మంత్రి స్వయంగా కరోనాపై యుద్ధంలో 21 రోజుల్లోనే విజయం సాధిస్తామని, ప్రజల్ని 9 నిమిషాలు లైట్లు ఆర్పమన్నారు. కరోనాని అరికట్టడానికి ఇదే సరైన మార్గం అని చెప్పారు. కరోనాకి ప్రత్యేకంగా గుడులు నిర్మించడం, కరోనా దేవతకి



మాజలు చెయ్యడం, ప్రసాదాలు అర్పించడం, భజనలు చెయ్యడం ప్రారంభించారు. ప్రభుత్వం మంత్రులు ఈ విధమైన అజ్ఞానంలో ఉండగా ప్రజలు మాత్రం కరోనా నిబంధనలు పాటించ గలరని ఎలా అనుకుంటాం? మాస్కులు వేసుకోవడం వలన కరోనా సోకదనే పరిజ్ఞానం గ్రామీణ ప్రజలకి ఎక్కడ నుంచి వస్తుంది?

మాస్కు ధరించడం వల్ల కరోనా వైరస్ ముక్కు నోటి ద్వారా వ్యక్తుల శరీరంలోకి ప్రవేశించదని సైన్స్ చెబుతోంది. ఒకవైపు యూనియన్ ఆరోగ్య మంత్రి తానే స్వయంగా బాబా రామ్ దేవ్ తో కలిసి ఒకే వేదిక పై కూర్చుని ఆయన తయారు చేసిన కరోనా మందుని అందరూ వేసుకోవాలని చెప్పాడు. అక్ర మంగా అనుమతిలేని మందుని కరోనా తగ్గించడానికి వాడమని చెప్పడం ప్రారం భించారు. అనుమతిలేని ఈ మందుని హర్యానా రాష్ట్ర ప్రభుత్వం ఖరీదు చేసింది. “కరోనిల్” కిట్స్ ని తయారు చేసి రామ్ దేవ్ పతంజలి పేరున పంపిణీ చేసింది. సైన్స్ ఆధారంగా తయారు చేసిన అలోపతీ మందుల మీద రామ్ దేవ్ బాబా చేసిన అనేక అర్ధరహిత కామెంట్లపై ప్రభుత్వం ఎటువంటి చర్యలూ తీసుకోలేదు. రాత్రీ పగలూ కష్టపడి పని చేస్తున్న, ప్రజల ప్రాణాలు కాపాడుతున్న డాక్టర్లని హంతకులు అని రామ్ దేవ్ బాబా కేంద్ర ఆరోగ్యమంత్రి సమక్షంలో తిట్టినప్పటికీ ఏరకమైన చర్య తీసుకోలేదు. ఇంతగా అలోపతీ డాక్టర్లనీ-తిట్టిన రాందేవ్ బాబా, అతని స్నేహితుడు కి కరోనా వస్తే ట్రీట్ మెంట్ కి మరలా ఇదే అలోపతీ మందునీ, ఈ హాస్పిటల్, డాక్టర్లని వాడుకున్నారు. ఇటువంటి సంఘటనలు కొన్ని వందలు జరిగాయి. ప్రతిసారీ అలోపతీ మందుని ద్వేషించడం, మూఢనమ్మకాలను అజ్ఞానాన్నీ ప్రజల మనసుల్లోకి చొప్పించడమే వీరి ప్రధాన లక్ష్యం. “నమ్మకం ఉండాలి” అని బీజేపీ, ఇతర అధికార

పార్టీ నభ్యులు వారి నంకుచిత ప్రయోజనాల కొరకే పని చేశారు.

ఇదేదో యాదృచ్ఛికమైనది కాదు. మూఢనమ్మకాలని, అజ్ఞానాన్నీ, మూఢ త్యాన్నీ పెంపొందించి ప్రజల్ని చీకట్లో ఉంచి వారికి సత్యం, వాస్తవాలు తెలియజేయకుండా మభ్యపెట్టడం పరిపాలిస్తున్న వర్గం దోపిడీకి అవసరం. అదే వారికి ఉపయోగకరంగా ఉంటుంది. నియో లిబరలిజం కాలంలో ఇటువంటి అజ్ఞానాన్ని ప్రజల్లో ఎన్నో రెట్లు అధికం చేశారు. దీని లక్ష్యం వాస్తవ సమాచారం నుండి ప్రజల దృష్టి నుండి తప్పించడమే. కష్టాలకు వాస్తవ కారణాలు తెలుసుకోనీయకుండా ప్రజల్ని తప్పుదారి పట్టిస్తున్నారు. ప్రజలు దోపిడీకి వ్యతిరేకంగా ఐక్యమై పోరాటం చెయ్యకుండా వారిని తప్పుదోవలో నడిపిస్తారు. అజ్ఞానపు మూఢనమ్మకాలను విశ్వసించే విధంగా ప్రజల్ని ఒప్పిస్తున్నారు. మాస్కులు విషయంలో కూడా ఇదే జరిగింది. పైగా బీజేపీ ప్రభుత్వం తన వైఫల్యాలని కప్పిపుచ్చడానికి అమాయక ప్రజల్ని బాధ్యుల్ని చేసి దూషిస్తున్నారు.

కోవిడ్ కారణంగా ఒకవైపు ప్రభుత్వ క్రూరత్వం వలన మరోవైపు కార్మికులు, ప్రజలు అనేక కష్టాలు పడుతూ ఉంటే దీనికి తోడు ప్రభుత్వం విధించిన లాక్డౌన్ ఈ కష్టాలని మరింత ఎక్కువ చేసింది. ప్రభుత్వం కూడా క్రూరమైన ఆటవిక పద్ధతుల్లో ప్రజల్ని హింసించడం ప్రారంభించింది. లేబర్ కోడ్స్, వ్యయసాయ చట్టాల అమలు వలన ఈ కష్టాలు మరింత ఎక్కువయ్యాయి. ఈ కోవిడ్ సమయంలోనే ప్రైవేటీకరణ పేరుతో దేశాన్ని అమ్మే ప్రయత్నాలు ముమ్మరం చేసింది. కష్టపడి ప్రజల శ్రమతో ప్రైవేట్ కార్పొరేట్లకి అధిక లాభాలు సమకూర్చడమే ఈ విధానాల ఉద్దేశం. ఈ దేశంలో సంపద సృష్టికర్తలు కార్మికులు, కర్షకులే. ఇదే సమయంలో పౌరుల ప్రాథమిక హక్కుల పైన

కూడా ప్రభుత్వ దాడి ఎక్కువయ్యింది. రాజ్యాంగ హక్కులని కాలరాస్తున్నారు. ప్రభుత్వ విధానాలని వ్యతిరేకించే వ్యక్తులు, ప్రతిపక్షాలని అణచివేసే చర్యలు ముమ్మరం చేస్తున్నారు.

ఇది భారత దేశంలో ఉన్న బీజేపీ ప్రభుత్వ విధానమే కాదు. అనేక పెట్టుబడి దారీ దేశాల్లో కూడా కార్మిక వర్గం మీద దాడులు జరుగుతున్నాయి. కార్మికుల వేతనాల కుదింపు, ఇతర ప్రయోజనాలు తగ్గించడం, రిటైర్మెంట్ వయసు పెంచడం, సాంఘిక భద్రత సౌకర్యాలపై కోత, అన్నిటికన్నా ముఖ్యమైనది కార్మికుల సంఘటిత యూనియన్ ఏర్పాటును ప్రభుత్వం వ్యతిరేకిస్తోంది. దీనికి ప్రధాన కారణం ప్రైవేట్ కార్పొరేట్ శక్తులను బలపరచడం, వారి లాభాలను మరింతగా పెంచడం. ప్రపంచ వ్యాప్తంగా పెట్టుబడి దారీ ప్రభుత్వాలు ఆ దేశ ప్రజల్ని ‘విభజించు - పాలించు’ విధానాలు అమలుపరుస్తూ జాతి, ప్రాంత విభేదాలు సృష్టిస్తున్నాయి. ఎదురు తిరిగిన వారిని అణచివేసి నిర్బంధిస్తున్నారు. వీరి ప్రధాన ఉద్దేశం పెట్టుబడిదారీ వ్యవస్థను, ఆస్తులను కాపాడడమే. కరోనా మహమ్మారి వలన లాక్డౌన్ పరిస్థితులను, ప్రజలు ఒక ప్రాంతం నుంచి వేరొక ప్రాంతానికి వెళ్లేలేని నిస్సహాయ పరిస్థితులను సైతం మోడీ ప్రభుత్వం బాగా ఉపయోగించుకుంటోంది. ఇప్పుడు నగ్నంగా తన ఫాసిస్టు ఉగ్ర రూపాన్ని బైట పెడుతోంది. కార్పొరేట్ మాస్టర్ల సేవల్లో విధేయత చూపిస్తోంది. అంతర్గతంగా, విదేశీ విధానాలలో ప్రభుత్వం లక్ష్యం సాధించుకుంటోంది.

ఐతే దీనికి కొన్ని మినహాయింపులు ఉన్నాయి. ప్రపంచంలో కొన్ని దేశాలు ప్రజల ఆరోగ్యం పౌరుని ప్రాథమిక హక్కుగా గుర్తించాయి. అటువంటి దేశాలు ప్రజారోగ్య వ్యవస్థని మరింతగా పటిష్టం చేసి ప్రజల్ని, వారి ఆరోగ్య హక్కునీ పరిరక్షించాయి. చైనా, వియత్నాం, క్యూబా,



లావోస్, నార్త్ కొరియా వంటి సోషలిస్టు దేశాలు ప్రజా ప్రయోజనాలే ప్రాథమికంగా భావించి పని చేస్తున్నాయి. అంతేగానీ కార్పొరేట్ లాభాలకొరకు కాదు. ఈ దేశాలు కరోనా మహమ్మారి నుండి తమ ప్రజల్ని ఏవిధంగా కాపాడు కుంటున్నాయో గమనిస్తే పెట్టుబడిదారీ దేశాలకీ, సోషలిస్టు దేశాలకీ మధ్య ఉన్న తేడా స్పష్టమవుతుంది. కోవిడ్ - 19 అనే కరోనా సమస్యను తొలిసారిగా ఎదుర్కొన్న చైనా దేశంలో ఆనాటికీ ఎటువంటి సమాచారం, వైద్య పద్ధతులూ తెలీనప్పటికీ కరోనాని అరికట్టడంలో అద్భుత విజయం సాధించింది.

చైనాలో మొత్తం కేసుల లక్ష కన్నా తక్కువే. మరణాలు 4,636. సోషలిస్టు వియత్నాంలో కేసులు 4,512, మరణాలు 47. క్యూబా కూడా ఇదే విధంగా కరోనాను పూర్తిగా కట్టడి చేసింది. ఈ దేశం నిరంతరం అమెరికా ఆంక్షలను ఎదుర్కొంటూనే ఉన్నది. క్యూబా తన దేశంలో కరోనా కేసులను తగ్గిస్తూ విదేశాలకు కూడా మెడికల్ బృందాలను పంపించింది. ఇటలీకి కూడా బృందాలను పంపించి అక్కడ రోగులకు వైద్య సేవలు అందించింది. దీనికి భిన్నంగా యూఎస్ఎ ధనిక దేశం, వైజ్ఞానికంగా ఎంతో అభివృద్ధి చెందిన, బలమైన శక్తివంతమైన ప్రపంచ అగ్రగామి. ఈ దేశంలో మొత్తంగా 3.3 కోట్ల మంది కరోనా బారిన పడ్డారు. 5.9 లక్షల మంది మరణించారు. దీనికి ప్రధాన కారణం ఈ దేశంలో ప్రజారోగ్యాన్ని ఇన్సూరెన్స్ ఆధారిత ప్రైవేటు రంగానికి వదిలి పెట్టడం. ఇంగ్లాండ్లో ఒకప్పుడు బలమైన ప్రభుత్వ రంగ ఆరోగ్య వ్యవస్థ ఉండేది. నూతన ఆర్థిక విధానాల అమలు కారణంగా ఈ వ్యవస్థ పూర్తిగా ధ్వంసం అయ్యింది. ఇక్కడ కరోనా కేసులు 47 లక్షలు కాగా 1.2 లక్షల కన్నా ఎక్కువ మంది మరణించారు. మన దేశంలో వామపక్ష ప్రజాతంత్ర ఐక్య సంఘటన

అధికారంలో ఉన్న కేరళ ప్రభుత్వం కరోనాను అరికట్టడంలో విజయం సాధించింది. జాతీయంగా, అంతర్జాతీయంగా డబ్ల్యూహెచ్ఓతో సహా అందరూ కేరళ రాష్ట్రాన్ని కొనియాడారు. ప్రభుత్వ జోక్యంతో బలమైన ఆరోగ్య వ్యవస్థను ఏర్పాటు చేసుకుంటే కోవిడ్ని జయించ వచ్చని కేరళ ప్రభుత్వం నిరూపించింది. కోవిడ్ రెండో వేవ్ సమయంలో కూడా ఇతర రాష్ట్రాలు, ఢిల్లీతో సహా, హాస్పిటల్ బెడ్లు, ఆక్సిజన్ మొదలైనవాటి కొరతను ఎదుర్కొన్నాయి. కానీ కేరళ ప్రభుత్వం మాత్రం తన ప్రజలకి ఎటువంటి ఇబ్బందులు లేకుండా చూడగలిగింది. దేశం మొత్తం కోవిడ్ మరణాల సంఖ్యతో పోల్చుకుంటే కేరళ రాష్ట్రంలో చాలా బాగా తగ్గించారు.

ఒకవైపు బీజేపీ ప్రభుత్వం నూతన ఆర్థిక విధానాల అమలు వేగవంతానికి కోవిడ్ మహమ్మారిని అవకాశంగా తీసుకొని పనిచేస్తున్నది. రెండో వైపు దేశ ప్రజలు, కార్మికులు, కర్షకులు, వ్యవసాయ కార్మికులు, ఇతర శ్రమజీవులు అందరూ కలిసి తమపై జరుగుతున్న దాడులను ఐక్య పోరాటాల ద్వారా ఎదుర్కొంటున్నారు. చారిత్రాత్మక పోరాటాలు చేస్తున్నారు. దేశవ్యాప్త లాక్డౌన్ సమయంలో కార్మిక వర్గం తన ప్రతిఘటన ప్రారంభించింది. ఈ ప్రతిఘటనలు మొదట ఇంటి నుండి, తరువాత బాల్కనీల నుండి, ఇంటి పైకప్పుల మీద నుండి ప్రారంభించారు. ఈ ప్రతిఘటన క్రమంగా అనేక ఇతర తరగతుల ప్రజల్ని ఉత్సాహపరిచింది. అందువల్లనే అందరూ ఇంటి నుండి బైటకు వచ్చి వీధుల్లో పోరాటాలు ఆరంభించారు. ఈ పోరాటాలన్నీ 26 నవంబరు 2020 నాటికి సాధారణ దేశవ్యాప్త సమ్మెకు దారి తీశాయి. రాజ్యాంగాన్ని తుత్తునియలు చేసి తెచ్చిన ఘూడు వ్యవసాయ నల్ల చట్టాలను తీవ్రంగా వ్యతిరేకిస్తూ ఏడు నెలలుగా లక్షలాది రైతులు ఢిల్లీ పరిసరాల్లో పోరాటం కొనసాగిస్తున్నారు. ఈ సమయంలోనే

కేంద్ర కార్మిక సంఘాలు ఐక్యమై, ఐక్య రైతు ఉద్యమాలతో ఏకమై పోరాటాలను చేస్తున్నారు. పరస్పరం సంఘీభావాన్ని పంచుకుంటున్నారు.

ఇప్పటివరకు మోడీ నాయకత్వ బీజేపీ ప్రభుత్వం కప్పుకున్న ముసుగు రెండో కోవిడ్ వేవ్తో పూర్తిగా తొలగిపోయింది. కార్పొరేట్ మీడియా ఏడు సంవత్సరాల నుండి కాపాడుతూ వస్తున్న ఈ ముసుగు తొలగి పోయింది. నగ్నంగా ప్రభుత్వం కార్పొరేట్ పక్షపాత వైఖరి, ప్రజా వ్యతిరేక స్వభావం బట్టబయలయ్యింది. ప్రజల ఆగ్రహం, ప్రజా వ్యతిరేకత ఇటీవల జరిగిన అసెంబ్లీ ఎన్నికల్లో, ఉత్తర్ప్రదేశ్లో జరిగిన స్థానిక ఎన్నికల ఫలితాల రూపంలో తెలియ జేశారు.

బీజేపీ ప్రభుత్వం ఇంకా తన పొగరు బోతు, ఏకపక్ష విధానాన్ని ఒదలలేదు. తన తప్పిదాలను తెలుసుకోడానికి, సరిదిద్దు కోడానికి ఇంకా సుముఖంగా లేదు. నయా సరళీకరణ విధానాల నుండి ఇంకా వెనక్కు రావడానికి అంగీకరించడంలేదు. ఇంకా అవే నయా సరళీకరణ పద్ధతులు కొనసాగించడానికి కోవిడ్ సంక్షోభాన్ని కూడా తనకి అనుకూలంగా మార్చుకుంటోంది. ఈ సంక్షోభం ద్వారా కార్పొరేట్లకీ, పెద్ద బడా వ్యాపారులకీ ప్రయోజనం చేకూర్చడానికి ప్రభుత్వం ప్రయత్నిస్తోంది. కార్మికులపై దాడిని దోపిడీని మరింతగా పెంచింది. మొత్తంగా ఆరోగ్య నిధుల కొరతకు ప్రభుత్వమే కారణం అయ్యింది.

దీనికి సరియైన సమాధానం కార్మిక కర్షక పోరాటాలే. కార్మికవర్గ ఐక్య పోరాటాలు, రైతాంగ పోరాటాలు, అన్ని వర్గాల ప్రజల ఐక్య పోరాటాలను మరింతగా ఉధృతం చేయాలి. ఈ పోరాటాలే ప్రభుత్వ విధానాలను తిప్పికొట్టగలవు. ప్రజానుకూల విధానాలను రూపొందించుకోగలవు.

(అనువాదం : ఎం.పద్మజ)



# మూయూ 'ఉద్యోగ విప్లవం'!

- కందారపు మురళి

ఏపీలో జగన్ మోహన్ రెడ్డి అధికారంలోకి వచ్చిన రెండేళ్ల తర్వాత.. నిరుద్యోగులు ఎదురు చూస్తున్న జాబ్ క్యాలండర్ను ఎట్టకేలకు ప్రకటించారు. ఇది హర్షణీయమే. రాష్ట్రంలో ఏటా 3 లక్షల మంది డిగ్రీ పట్టాలు పుచ్చుకుని నిరుద్యోగ సైన్యంలో చేరుతున్నారు. ముఖ్యమంత్రి ఈ రెండేళ్లలోనూ మరో 6 లక్షల మంది నిరుద్యోగులు చేరారు. ఈ పరిస్థితిలో ముఖ్యమంత్రి ప్రకటించిన

'జాబ్ క్యాలండర్' వివరాలను చూసి నిరుద్యోగులు విస్తుపోయారు. చంద్రబాబు హయాంలో ఏర్పడిన 2.30లక్షల ఉద్యోగాల ఖాళీలను అధికారంలోకి వచ్చిన వెంటనే భర్తీ చేస్తామని వైసీపీ మ్యానిఫెస్టోలో ప్రకటించి, రెండేళ్ళు మిన్నకుండి ఇప్పుడు కేవలం 10,143 ఉద్యోగాలకు

నోటిఫికేషన్ ఇస్తామని చేసిన ప్రకటనతో నిరుద్యోగ యువతలో ఆగ్రహం కట్టలు తెంచుకుంటోంది. నిరుద్యోగుల్లో అసంతృప్తిని దృష్టిలో ఉంచుకొని మరో జాబ్ క్యాలండర్ను ప్రకటించాలన్న ఆలోచనతో ముఖ్యమంత్రి కార్యాలయం ఉన్నట్టు మీడియాలో వార్తలు వస్తున్నాయి.

వాస్తవంగా ముఖ్యమంత్రి ప్రకటించిన ఉద్యోగాలలో ఏవీ కొత్త ఉద్యోగాలు కావు. రాష్ట్ర ప్రభుత్వ పరిధిలో ఉన్న నిజమైన ఖాళీల భర్తీకి ఒక్క పోస్టుకు కూడా నోటిఫికేషన్ ఇవ్వలేదు. తాము అధికారంలోకి వచ్చిన నాలుగు నెలల్లో 1.22 లక్షల ఉద్యోగాలు భర్తీ చేశామని, రెండేళ్లలో 6,03,756 ఉద్యోగాలు భర్తీ చేశామని ముఖ్యమంత్రి చేసిన ప్రకటన హాస్యాస్పదం. ముఖ్యమంత్రి ప్రకటించిన ఉద్యోగాలలో 1965 సీసీఎ రూల్స్ వర్తించే ఉద్యోగాలు

ఎన్ని? రెగ్యులర్ కాదనుకుంటే కనీసం కాంట్రాక్టు లేబర్ చట్టం వర్తించే ఉద్యోగాలు ఎన్ని? అదయినా ప్రకటన చేసి ఉంటే అర్థమయ్యేది. 1,84,264 రెగ్యులర్ ఉద్యోగాలు ఇచ్చామని ముఖ్యమంత్రి ప్రకటించారు. ఇందులో ప్రధాన భాగం గ్రామ, వార్డు సచివాలయాలకు చెందిన వారే. 1,21,518 మందిగా ఉన్న వీరిలో ఏ ఒక్కరికీ జీతంతో పాటు ఏ అలవెన్సులూ



లేవు. కేవలం 15 వేల రూపాయల జీతాలిస్తూ వీరిని రెగ్యులర్ ఉద్యోగాల ఖాతాలో చూపుతున్నారు.

అవుట్ సోర్సింగ్ విభాగంలో 3,99,791 ఉద్యోగాలను భర్తీ చేశామని ముఖ్యమంత్రి ప్రకటించారు. ఇందులో ప్రథమ తాంబూలం వాలంటీర్ల వ్యవస్థకే ఇవ్వాలి. 2,59,565 మందిని కేవలం 5 వేల రూపాయల గౌరవ వేతనం చొప్పున నియమించిన ముఖ్యమంత్రి వీరిని ప్రభుత్వ ఉద్యోగులుగా చూపుతూ బడాయి పోతున్నారు. రూ. 5 వేల గౌరవ వేతనం మినహా వీరికి ఈఎస్ఐ, పీఎఫ్, గ్రాట్యుటీ, బోనస్ వంటివేవీ వర్తింప చేయలేదు. చట్టప్రకారం ఇవన్నీ తప్పని సరి అయినా ప్రభుత్వం తప్పుడు పద్ధతిలో వాలంటీర్లతో వెట్టిచాకిరీ చేయించుకుంటోంది. ఆర్డీసీలో 51 వేల ఉద్యోగాలు ఇచ్చినట్టు చెప్పారు.

ఈయన అధికారంలోకి రాకముందు నుంచే ఏళ్ల తరబడి పనిచేస్తున్న వారిని, ప్రజా రవాణా విభాగంలోకి విలీనం చేసుకొని వారికి ఉద్యోగాలు ఇచ్చినట్టు ప్రకటించుకోవడం హాస్యాస్పదం.

ఔట్సోర్సింగ్ ఉద్యోగులను 95 వేల మందిని 'ఆప్కాస్'లో విలీనం చేసి కొత్త ఉద్యోగాల కింద చూపుతున్నారు. వాస్తవంగా వీరందరినీ అధికారంలోకి వచ్చిన మూడు

నెలల్లో రెగ్యులర్ చేస్తామన్నారు. కానీ ఆ హామీ మరిచి 'ఆప్కాస్'లో విలీనం చేయడమే ఘనకార్యంగా చెబుతున్నారు. విలీనం తర్వాత నెలల తరబడి జీతాలు లేక కార్మికులు నెత్తి నోరూ బాదుకుంటున్నారు.

కరోనా కాలంలో తాత్కాలికంగా ఆరు నెలల ఉద్యోగాల పేరుతో తీసుకున్న కార్మికులకు నేటికీ మొదటి వేవ్ వేతనాలే పెండింగ్లో ఉన్నాయి.

రెండో వేవ్లోనూ వీరి సమస్యలు పరిష్కారం కాలేదు. తాత్కాలిక ఉద్యోగాల పేరుతో తీసుకున్న వీరిని కూడా 'ఉద్యోగ విప్లవం'లో భాగంగా చూపారు. ఎంతకాలం ఉంచుతారో తెలియని ఈ ఉద్యోగాలు భర్తీ చేసిన పోస్టులు ఎలా అవుతాయి. ప్రభుత్వం తీరు 'నవ్విపోదురు గాక నాకేటి సిగ్గు' అన్న చందంగా తయారవడం శోచనీయం.

ఆసుపత్రుల్లో పనిచేసే పారిశుధ్య కార్మికులకు నెలల తరబడి వేతనాలు పెండింగులో ఉన్నాయి. కరోనా కాలంలో సైతం ప్రాణాలకు తెగించి, రక్షణ పరికరాలు లేకపోయినా విధులు నిర్వర్తించారు. ఇచ్చే చాలీచాలని కనీస వేతనమైనా ప్రతి నెలా వస్తుందా అంటే అదీ లేదు. ప్రభుత్వ ఆసుపత్రుల్లో పారిశుధ్య కార్మికుల పరిస్థితి దయనీయంగా వుంది. వీరికి 8 వేల రూపాయలు వేతనం ఇస్తుండగా 16 వేల



రూపాయలు వేతనం ఇస్తున్నామని ప్రభుత్వమే అబద్ధాలు ప్రచారం చేయటం అన్యాయం.

2019 అక్టోబరు 26న నాటి మెడికల్ అండ్ హెల్త్ ప్రిన్సిపల్ కార్యదర్శి కె.ఎస్.జవహర్ రెడ్డి పేరుతో జి.ఓ.ఆర్.టి. నెం.549ని విడుదల చేశారు. 8 నెలలు కావస్తున్నా ఈ జి.ఓ.అమలు కాలేదు. అమలు చేయాలని కార్మికులు పలుమార్లు ఆందోళనలు చేపట్టినా పట్టించుకోని ప్రభుత్వం రూ. 16 వేల వేతనం అమలు చేస్తున్నట్టు నిర్లజ్జగా ప్రకటించుకుంటోంది.

రాష్ట్రానికి ప్రత్యేక హోదా సాధించి ఉద్యోగాల విప్లవాన్ని తీసుకొస్తామని ప్రకటించింది. తర్వాత హోదా తీసుకు రాలేమని వైసీపీ తన ఎన్నికల మ్యానిఫెస్టోలో చేతులెత్తేశారు. వాలంటీర్లకు మెరుగైన ఉద్యోగాలు వచ్చేవరకు ప్రజలకు సేవ చేస్తారు, గౌరవ వేతనం పొందుతారని పేర్కొని ఇప్పుడు వాటినే ప్రభుత్వ ఉద్యోగాల కింద జమకట్టి ప్రచారం చేసుకోవడం ఏ మాత్రం సరికాదు. అన్ని పనులకూ వాలంటీర్ల వ్యవస్థను కేంద్రంగా చేసుకొని వెట్టిచాకిరి చేయిస్తున్నారు.

ఏపీలోని పరిశ్రమల్లో 75 శాతం

ఉద్యోగాలను స్థానికులకే ఇస్తామని ప్రకటించారు. రెండేళ్ళలో ఎన్ని ఉద్యోగాలు ఇలా స్థానికులకు ఇచ్చారో మాత్రం ప్రకటించలేదు. రాష్ట్రంలో పన్నెండు చోట్ల ఎన్ ఇజడ్ లు నడుస్తున్నాయి. కానీ స్థానికులకు 75 శాతం ఉద్యోగాలు అన్న నియమం ఎక్కడా అమలు కావటం లేదు. రాష్ట్రంలో సహజ సంపద, బ్రహ్మాండమైన వనరులున్నా ఉపయోగించుకోవటం చేత కాక, ప్రైవేటు పరిశ్రమల్లో యజమానులకు అనుకూలంగా వ్యవహరిస్తూ, మాటలు ఒక రకంగా చేతలు మరో రకంగా వ్యవహరిస్తూ ప్రభుత్వం అపహాస్యం పాలవుతోంది.

భర్తీ చేయాల్సిన ఉద్యోగాలు 10,143 పోస్టులేనా? తిరుమల తిరుపతి దేవస్థానంలో ఖాళీగా ఉన్న 8 వేల పోస్టుల గురించి ఎందుకు ప్రకటనలో పేర్కొనలేదు. విద్యా విధానంలో మార్పులు తెస్తామంటున్నారు. 25 వేల టీచర్ పోస్టులు ఖాళీల గురించి ప్రస్తావించారు. యూనివర్సిటీల్లో 2013 నుంచి 2 వేలకు పైగా టీచింగ్ పోస్టులు కోర్టు కేసులతో నింపకుండా ఆపారు. వీటిని ఎలా, ఎప్పుడు భర్తీ చేస్తారు?

పోలీసు విభాగంలో 8 వేల ఖాళీ పోస్టులు ఖాళీలు పెట్టుకొని 450 ఖాళీలనే

ప్రకటించటంలో ఆంతర్యం ఏమిటి? గ్రూప్ 1, 2లో 36 పోస్టులే ఖాళీలు చూపారు. ఎపీపీఎస్సీ పరిధిలో ఖాళీగా ఉన్న 2 వేల పోస్టులను ఎప్పుడు భర్తీ చేస్తారు? ఎన్నో ఆశలు పెట్టుకొని ఈ పోస్టుల కోసం ప్రిపేర్ అవుతున్న నిరుద్యోగ యువకులు వయసు మీరుతుందన్న ఆందోళనలో ఉంటే 36 పోస్టులే ఉన్నాయని ప్రభుత్వం ప్రకటించడం న్యాయమా!?

గ్రూప్ 1, 2 పోస్టులకు ఐదారు లక్షల మంది కనీసంగా దరఖాస్తు చేసుకుంటారు. కోట్లాది రూపాయల ఆదాయం దరఖాస్తుల అమ్మకం ద్వారానే వస్తుంది. వాస్తవం ఇది కాగా 2 వేల పోస్టులు పక్కన పెట్టి 36 ప్రకటించటం వెనుక కారణాలు ఏమిటని నిరుద్యోగులు ప్రశ్నిస్తున్నారు.

గవర్నమెంటు కాంట్రాక్టులు అన్నీ నిరుద్యోగ యువతకే ఇచ్చేట్టుగా చట్టాన్ని తెస్తామన్నారు. ఇప్పటివరకు ఎంతమంది నిరుద్యోగులకు కాంట్రాక్టులు ఇచ్చారో ప్రభుత్వం చెప్పలేదు. పెరుగుతున్న నిరుద్యోగుల సంఖ్యను, వారిలో వయసు మీరిపోతున్నదన్న ఆందోళనను ప్రభుత్వం పట్టించుకోవాలి. ఇచ్చిన హామీలకు కట్టుబడి వ్యవహరించాలి.



## రైల్వే రంగం ఉద్యమ వార్తలు

కేంద్రంలో బీజేపీ ప్రభుత్వం కార్మిక, కర్షక, ప్రజావ్యతిరేక విధానాలకు నిరసనలుగా ఆల్ బ్రేడ్ యూనియన్స్ పిలుపు మేరకు జూన్ 10న విజయవాడలోని రైల్వే కాంట్రాక్ట్ కార్మికులు రైల్వే కాంట్రాక్ట్ వర్కర్స్ యూనియన్ (సిఐటియు) ఆధ్వర్యంలో విజయవాడ రైల్వే స్టేషన్ నుండి డిఆర్ఎం ఆఫీసు వద్ద ప్రదర్శన అనంతరం ధర్నా జరిగింది.



విజయవాడ రైల్వే స్టేషన్లోని పారిశుధ్య పనుల కోసం, కోచింగ్ డిపో సీటీఎస్ (రైల్వేలో క్లీనింగ్ కోసం) పాత కాంట్రాక్టర్ కాలపరిమితి పూర్తయి, కొత్త కాంట్రాక్టర్ పనులు ప్రారంభింపుడు పనిచేస్తున్న కాంట్రాక్టు కార్మికులను 50 సంవత్సరాల వయసు పైబడిన వారిని తొలగిస్తామని, ఇప్పుడు పొందుతున్న జీఓ రేటు జీతాల కన్నా తక్కువ వేతనాలిస్తానని, ఒప్పుకోకపోతే కొత్త వారిని నియమిస్తానని కాంట్రాక్టర్ బెదిరిస్తే, వారికి రైల్వే వారు కూడా వత్తాను పలకడంతో కార్మికులు ఉపాధి ప్రమాదంలో పడి పనులు కోల్పోతున్నారు. ఇది చట్ట విరుద్ధం. దీనికి వ్యతిరేకంగా రైల్వే కాంట్రాక్ట్ వర్కర్స్ యూనియన్ (సిఐటియు) ఆధ్వర్యంలో జూలై 28న విజయవాడ డిఆర్ఎం ఆఫీసు వద్ద

భారీ ధర్నా చేపట్టారు. కార్మికులెవరీ తొలగించొద్దని, వేతనాలు కుదించొద్దని డిమాండ్ చేస్తూ జరిగిన ఈ ధర్నాలో వి.వి.ఎల్.నర్సింహులు, ఎ.వెంకటేశ్వరరావు, వై.ఆదిలక్ష్మి, సైదాబీ తదితరులు మాట్లాడారు. విజయవాడ డిఆర్ఎం గారికి వినతిపత్రం ఇచ్చారు.



# పన్నుల భారం ... బుకాయంపులు - నిజాలు

- సీహెచ్.బాబారావు, ఆంధ్ర ప్రదేశ్ పట్టణ పౌర సమాఖ్య కన్వీనర్

విజయవాడలో ఒక రిటైర్డ్ ఉద్యోగి ఇల్లు - 291 చ.గ

ప్రస్తుత పన్ను - రూ.4,312

ఇంటి విలువ రూ.1,30,70,847

0. 15 శాతం ప్రకారం కొత్త పన్ను - రూ. 19,618 (450%)

0. 5 శాతం ప్రకారం రూ. 65,000 (1500 %) పట్టణాల్లో ఇంటిపన్ను 15 శాతం మించి, రూ. 186 కోట్లకు మించి భారం పడదని మంత్రులు, ప్రభుత్వ పెద్దలు బుకాయస్తున్నారు. పన్నులు పెంచడమే కాదు, పన్ను విధించే విధానాన్ని మౌలికంగా ప్రభుత్వం మార్చేసింది. ఇప్పటివరకు అద్దె విలువ ఆధారంగా ఇంటి పన్ను నిర్ణయించే విధానం ఉంది. ఇప్పుడు ఆస్తి విలువ (రిజిస్ట్రేషన్ శాఖ నిర్ణయించిన స్థలం విలువ, ఇంటి నిర్మాణం విలువ) పై... నివాసాలపై 0.1 నుండి 0.5 శాతం వరకు, నివాసం కానీ వ్యాపార, ఇతర సంస్థలపై 0.2 నుండి రెండు శాతం వరకు పన్ను విధించడానికి చట్ట సవరణ చేశారు. 198 నెంబర్ జీవో విడుదల చేశారు. ఈ విధానం వలన అనేక రెట్లు పన్ను భారం పెరుగుతుంది. చాలాకాలం నుండి ప్రపంచ బ్యాంకు ఆదేశాల మేరకు కేంద్ర, రాష్ట్ర ప్రభుత్వాలు ఈ విధానం అమలు కోసం ప్రయత్నిస్తున్నాయి. ఇప్పుడు కేంద్రం ఈ విధానాన్ని రాష్ట్రాలు, ప్రజలపైన రుద్దింది. రాష్ట్ర ప్రభుత్వం అప్పుల కోసం, ఖజానా నింపుకోవడానికి కేంద్రానికి లొంగిపోయి చట్ట సవరణ చేసింది. అమలు ప్రారంభించింది.

కరోనా కాలంలో పన్నులు తగ్గించాలని జనం మరీ మరీ కోరుతున్నారు. తగ్గించకపోగా ప్రభుత్వం పెంచింది. పైగా ఇది పెద్ద భారం కాదని ప్రభుత్వ పెద్దలు వాదించటం దారుణం. ఒక్క సంవత్సరమే కాదు, ప్రతి సంవత్సరం 15 శాతం చొప్పున పెంచుకుంటూ పోతారు. అంటే ఐదేళ్లలోనే 100 శాతం పెరుగుతుంది. క్రమంగా పన్ను

ఆస్తి విలువ స్థాయికి చేరుకోగానే 15 శాతం పరిమితి లేకుండా మున్సిపాలిటీ నిర్ణయించిన పన్ను శాతాన్ని బట్టి పూర్తి స్థాయి పన్ను వసూలు చేయాలని జీవోలో పొందుపర్చారు. అంతేకాకుండా భూముల విలువలను ప్రభుత్వం ప్రతి సంవత్సరం పెంచుతుంది. ఆ విలువ ఆధారంగా ప్రతి సంవత్సరం ఇంటిపన్ను పెరుగుతూనే ఉంటుంది. ఇప్పుడు స్టార్ హౌటల్ మొదలు చిన్న షాపు వరకు అందరికీ ఒకేరకమైన పన్ను రేటు నిర్ణయించారు.

ఇళ్లకు 2002 నుండి, వ్యాపార సంస్థలకు 2011 నుండి ఇప్పటివరకు ఇంటి పన్ను పెంచలేదని మరో వాదన చేస్తున్నారు. ఇది పూర్తిగా వాస్తవం కాదు. ముక్క ముక్కలుగా, పలు రూపాల్లో భారాలు మోపారు. గదులు పెరిగాయని, కప్పు మారిందని, వ్యాపారం చేస్తున్నారని రకరకాల సాకులు చెప్పి పన్నులను విడివిడిగా దశలవారీగా పెంచారు. మంచినీరు, డ్రైనేజీ చార్జీలు కొద్ది సంవత్సరాల క్రితమే విజయవాడలో ఒకేసారి 200 నుండి 300 శాతం పెంచారు. ఆ తర్వాత ప్రతి సంవత్సరం 7 శాతం చొప్పున పెంచుతున్నారు. ఇల్లు కట్టేప్పుడు ఫీజులు, డెవలప్ మెంట్ చార్జీలు, ఆఖరికి మొక్కలు వేస్తే దాని చుట్టూ వేసే ట్రీ గార్డులకు ప్రజల నుండి ఫీజులు వసూలు చేస్తున్నారు. ఇంటి పన్నులపై అడ్మినిస్ట్రేటివ్ చార్జీలు కొన్ని చోట్ల అదనంగా వేసి, ఆ తర్వాత ఇంటి పన్నులో కలిపేశారు. ఈ రకంగా వరోక్షంగా పెంచుకుంటూ వెళ్లారు.

ఇంటి విలువ పెరిగితే పన్ను పెంపు తప్పదు కదా అని మరో వితండవాదం చేస్తున్నారు. ఇల్లు కొనుక్కున్నప్పుడు పెరిగిన విలువను బట్టి స్టాంప్ డ్యూటీ చెల్లిస్తారు. ఇన్ కమ్ టాక్స్, క్యాపిటల్ గెయిన్స్, ఇతర పన్నులు ప్రభుత్వానికి చెల్లిస్తారు. సొంత ఇంటిలో నివాసం ఉన్నా, కొంత భాగాన్ని

అద్దెకు ఇచ్చినా అద్దె విలువ పెరుగుతుంది తప్ప, ఆస్తి విలువ బట్టి ప్రతి సంవత్సరం అదనపు ఆదాయం రాదు. ఈ విషయంలో ప్రభుత్వం పక్కదారి పట్టిస్తోంది. అవినీతిని అరికట్టడానికి, పౌర దర్శకత, జవాబుదారీతనం కోసం ఆస్తి విలువ ఆధారిత పన్ను విధానం పెట్టామని మరో అబద్ధం చెబుతోంది. వాస్తవానికి అధికారులే కాదు...ప్రజా ప్రతినిధులు కూడా...ఇల్లు కట్టడం మొదలు వివిధ సందర్భాల్లో రేట్లు కట్టి మరీ ప్రజల నుంచి డబ్బు గుంజుతున్నారు. పైనుండి కింది వరకు ఈ అవినీతికి కారణమైన పాలకులే అవినీతిని అరికట్టే పేరుతో మళ్లీ ప్రజలపై పన్నులు మోపడం హాస్యాస్పదం. అద్దె విలువలను ప్రతి ఇంటికి అధికారులు విడివిడిగా నిర్ణయించడం లేదు. ప్రాంతాలను బట్టి అద్దె విలువలను మున్సిపాలిటీలే నిర్ణయించే విధానం అమలులో ఉంది. లోపాలుంటే సరి చేయవచ్చు. కానీ ఆదాయం పెంచుకోవటం కోసం అడ్డదారి తొక్కుటం అర్థరహితం.

నిజంగా 15 శాతం పన్ను పెంపే ప్రభుత్వ లక్ష్యం అయితే, దీనికోసం చట్ట సవరణ అవసరం లేదు. ఆస్తి విలువ ఆధారిత పన్ను విధానం ప్రవేశపెట్టాల్సిన అగత్యం లేదు. ప్రభుత్వ ఉద్దేశం ఒకటి, చెబుతున్నది మరొకటి.

ఇంటి పన్నుతో పాటు జూలై నుండి రాష్ట్రవ్యాప్తంగా క్లీన్ ఏసీ పేరుతో చెత్త పన్నులు ప్రవేశపెట్టారు. సగటున ప్రతి కుటుంబం నుండి సంవత్సరానికి రూ. 720 నుండి రూ. 1,440 వరకు, వ్యాపార సంస్థలకు రూ. 2400 నుండి రూ. 1,80,000 వరకు వసూలు చేసే రేట్లు నిర్ణయించారు. రాష్ట్రంలో ఉన్న 50 లక్షల కుటుంబాలకు సగటున వెయ్యి రూపాయల చొప్పున రూ. 500 కోట్లు, ఐదు లక్షల చిన్న, మధ్య తరహా వ్యాపార సంస్థలపై సగటున రూ.5 వేలు చొప్పున రూ. 250 కోట్లు



మొత్తం కలిపి రూ.750 కోట్ల రూపాయల భారం సంవత్సరానికి పడుతుంది.

కరోనా సమయంలో పారిశుధ్యం, ప్రజారోగ్యంతో వ్యాపారం చేయడం తగునా? ఇకనుండి పారిశుధ్యం, మంచినీరు, డ్రైనేజీ నిర్వహణకు అయ్యే ఖర్చు మొత్తాన్ని ప్రజల నుండి రాబట్టాలని, ప్రతి సంవత్సరం ఈ చార్జీలు తదనుగుణంగా పెంచాలని చట్టంలో పొందుపరిచారు. ఇదే ప్రమాదకర విధానం. 375 చదరపు అడుగులు లోపు ఇళ్లకు ఆస్తి పన్ను 50 రూపాయలు చెల్లిస్తే చాలని ప్రకటించారు. ఈ అంశం చట్టంలో ఉన్నా నోటిఫికేషన్ లో ఎక్కడా లేదు. ప్రస్తుత ప్రభుత్వం పేదలకు కేటాయించే సెంటు స్థలంలో ఇల్లు కట్టుకున్నా రూ. 50 నిబంధన వర్తించదు. అందరిలాగానే పన్ను పడుతుంది. 40 గజాల లోపు ఉండే ఇళ్ళు అతి తక్కువ. అందులోనూ పైఅంతస్తులో రేకుల షెడ్డు వేసుకున్నా విస్తీర్ణం ఎక్కువైందని పన్ను తగ్గింపు వర్తించదు. ప్రస్తుతం ఉన్న చట్టంలో ప్రభుత్వం నిర్మించిన ఇళ్లకు రెండు రూపాయల పన్ను మాత్రమే వసూలు చేయాలని ఉన్నా అది ఎక్కడా అమలు జరగటం లేదు. ఇంటి పన్ను కంటే మంచి నీరు, డ్రైనేజీ చార్జీలు అధికమయ్యాయి. ఈ చార్జీల నుండి పేదలకు మినహాయింపు లేదు. ఆ విషయం ప్రభుత్వం చెప్పకుండా తప్పుదారి పట్టిస్తోంది. మరోవైపు పట్టా లేకపోతే అదనంగా మరో 100 శాతం పన్ను విధించడానికి నిబంధనలు రూపొందించారు. ప్రభుత్వం పట్టా ఇవ్వదు. పట్టా లేదని అదనపు వడ్డీంపులు మాత్రం చేస్తుంది. అద్దెదారుల పైన పన్నుల పెంపు ప్రభావం పరోక్షంగా ఉంటుంది. వ్యాపార సంస్థలు వినియోగదారుల నుండి వసూలు చేస్తాయి. ఈ భారం మొత్తం ప్రజలు ఆస్తి విలువ ఆధారిత పన్ను అన్ని రాష్ట్రాల్లో అమలు చేస్తున్నారని ప్రభుత్వం నమ్మబలుకుతోంది. ఇప్పటివరకు కర్ణాటక లోని మున్సిపాలిటీలు, మహారాష్ట్రలోనే అమలు జరుగుతోంది. కేంద్ర ప్రభుత్వ షరతులను ఆంధ్రప్రదేశ్, మధ్యప్రదేశ్ మాత్రమే ముందుగా అంగీకరించాయి. దేశం లోని ఇతర రాష్ట్రాల్లో ఇప్పటికీ ఆస్తి విలువ

ఆధారిత పన్ను విధానం లేదు. గతం నుండి ప్రపంచ బ్యాంకు ఇవే విధానాలను సూచిస్తోంది. గత పాలకుల హయాంలో జవహర్ లాల్ నెహ్రూ స్కీమ్, నేటి బీజేపీ ప్రభుత్వ స్మార్ట్ సిటీలు, అమృత్ పథకాలు, ఫైనాన్స్ కమిషన్ నిధులకు ప్రమాదకర షరతులకు ముడిపెట్టారు. గతంలో కేంద్రంలో, రాష్ట్రంలో అధికారంలో ఉన్న కాంగ్రెస్, టీడీపీ ఇదే విధానాలను అమలు చేయడానికి ప్రయత్నించాయి. అయితే బీజేపీ మరింత దూకుడుగా అమలు చేస్తోంది. దీనిని రాష్ట్ర ప్రభుత్వం వ్యతిరేకించాల్సింది పోయి సమర్థించడం శోచనీయం.

ప్రతిసారీ పన్నులు పెంచేప్పుడు పాలకులు ఇదేరకమైన వాదనలు చేశారు. 'ఒకే దేశం-ఒకే పన్ను' పేరుతో 'జిఎస్ టీ' తెచ్చినప్పుడు ఇక పన్నుల వేధింపుల నుండి విముక్తి అని నమ్మబలికారు. ఆచరణ ఏమైందో చూస్తున్నాం. అంతేకాదు ప్రజలను మభ్యపరిచి సంస్కరణలను అమలు చేసే తప్పుడు పద్ధతులను పాలకులు అమలు చేస్తున్నారు. పెట్రోల్, డీజిల్ రేట్లు ఇక ప్రభుత్వం నిర్ణయించదని, అంతర్జాతీయ మార్కెట్లో తగ్గితే తగ్గుతుందని తియ్యగా చెప్పారు. ఏం జరిగింది? ముక్కుముక్కులుగా రోజూ పెంచుతూ ప్రజల కళ్ళు కప్పు తున్నారు. వంటగ్యాస్ సబ్సిడీ పేరుతో మోసం చేసి దశల వారీగా సబ్సిడీ ఎత్తివేశారు. విద్యుత్ చార్జీలు పెంచలేదని చెబుతూ విద్యుత్ బిల్లులు మాత్రం పెంచేస్తున్నారు. పెనాల్టీలు, పాత బకాయిలు అనే పేరుతో రకరకాలుగా పిండుతున్నారు. ఈ విధానాల అమలుకు ప్రధాన ముద్దాయి కేంద్రం లోని బీజేపీ ప్రభుత్వం. కానీ అదే పార్టీ నేతలు రాష్ట్రంలో ఆస్తిపన్ను తగ్గాలని ఆందోళన చేయడం విద్వేషం. వారికి చిత్తశుద్ధి ఉంటే షరతులు రద్దు చేయాలని ఢిల్లీలో ఆందోళన చేయాలి. మోడీని కోరాలి. ఈ విధానాల పాపం వారిదే. దానికి వత్తాసు పలికిన వైసీపీదే.

పన్నులు పెరక్కుండా మున్సిపాలిటీలు ఎలా నడుస్తాయని మరో వాదన చేస్తున్నారు. స్వాతంత్ర్యం వచ్చినప్పటి నుంచి మౌలిక

సదుపాయాల కల్పన బాధ్యత ప్రభుత్వాలది, స్థానిక సంస్థలదే. కేంద్రం వసూలు చేసే పన్నుల్లో నుండి రాష్ట్రాలకు వాటా ఇవ్వటం, రాష్ట్ర ఆదాయంలో నుండి స్థానిక సంస్థలకు వాటా ఇవ్వడం 73, 74 రాజ్యాంగ సవరణల స్ఫూర్తి. ప్రతి పట్టణంలో జిఎస్ టీ, వ్యాట్ ఇలా అనేక రకాల పన్నులు వసూలువుతాయి. ఈ పన్నులను కేంద్ర, రాష్ట్ర ప్రభుత్వాలు తమ ఖజానాలో వేసుకుంటూ, అభివృద్ధి పేరుతో మళ్ళీ మున్సిపాలిటీల్లో ప్రజలను పన్నుల పేరుతో పీడించడం దుర్మార్గం. కేంద్ర, రాష్ట్ర ప్రభుత్వాలు కార్పొరేట్ కంపెనీలకు అడ్డగోలుగా రాయితీలు ఇస్తున్నాయి. వారికి బ్యాంకులు రుణమాఫీ చేస్తున్నాయి. అదే పాలకులు... ప్రజలు పన్నులు కట్టకపోతే ఎలా అని వాదించడం విద్వేషం.

సంఘాలతో మాట్లాడిన తర్వాత, వారు కోరిన దానికంటే తక్కువ పెంచామని మంత్రి పచ్చి అబద్ధాలు చెబుతున్నారు. సంఘాలతో చర్చించలేదు. పైపెచ్చు మూడు నెలల క్రితం జరిగిన మున్సిపల్ ఎన్నికల్లో గెలిచిన కౌన్సిళ్ళలో వారి పార్టీవారే అత్యధికంగా ఉన్నా ఎన్నికైన కౌన్సిళ్ళతో కూడా చర్చించలేదు. ప్రజల్లో వ్యతిరేకత లేదని చెత్త పన్నును ప్రజలు స్వాగతిస్తున్నారని మంత్రి వల్లెవేస్తున్నారు. ఇదో అవాస్తవం. చట్టం చేసినప్పుడు ప్రజలకు వాస్తవాలు పూర్తిగా తెలియదు. మున్సిపాలిటీ కమిషనర్ నోటిఫికేషన్లు ఇచ్చిన తర్వాత చర్చ ప్రారంభమైంది. పార్టీలు స్పందించక తప్పని పరిస్థితి ఏర్పడింది. ముందు నుండి పౌర సమాఖ్య, ఇతర సంఘాలు చట్ట సవరణలు చేసినప్పటి నుండి రాష్ట్ర వ్యాప్తంగా యాత్రలు, ఆందోళనలు సాగిస్తున్నాయి. వాటికి ప్రజలు మద్దతు ఇచ్చారు. క్రమంగా ఉద్యమం ఉధృతం అవుతోంది. జూన్ 30, జూలై ఒకటవ తేదీల్లో మున్సిపల్ కార్యాలయాల వద్ద ధర్నాలకు సమాఖ్య పిలుపునిచ్చింది. ఈలోపు సంతకాల సేకరణ, ప్రజా బ్యాలెట్ నడుస్తుంది. ప్రజలు వాస్తవాలను గమనించి ఇందులో భాగస్వాములు కావాలి.





# ధరల పెరుగుదలను నియంత్రించాలి

పెద్ద ఎత్తన మరణాలు, ఇబ్బందులతో సెకండ్ వేవ్ కోవిడ్ మహమ్మారి కలిగిస్తున్న కష్టాలకు తోడు... నరేంద్ర మోడీ ప్రభుత్వ చర్యలు ప్రజలను తీవ్రంగా కడగండ్ర పాల్పెస్తున్నాయి. ఆదాయాలు వడిపోయి ఆకలితో, నిరుద్యోగంతో ప్రజలు తీవ్ర ఇబ్బందులు పడుతున్నారు. వీటన్నింటికీ మించి ద్రవ్యోల్బణం పెరిగి నిత్యవసరాల ధరలు విపరీతంగా పెరిగాయి. ప్రభుత్వ విధానాల ఫలితమే ఇది. ఏప్రిల్, మే మాసాల్లో 2 కోట్ల 20 లక్షల మంది ప్రజలు తమ ఉపాధులను కోల్పోయారు. మే నెలలో నిరుద్యోగం రేటు 12 శాతానికి చేరింది (మూలం- సి.ఎం.ఐ.ఇ). గృహ వినిమయం స్థాయిలు రికార్డు స్థాయిలో తక్కువగా నమోదయ్యాయి. ఉచిత ఆహార కేంద్రాల ముందు పెరుగుతున్న క్యూలు చూస్తుంటే ఆకలి బాధలు ఎక్కువైపోయాయని అర్థమవుతోంది.

ఇటువంటి తరుణంలో ప్రభుత్వం ముడి చమురు ధరలు పెంపు భారాన్ని ప్రజలపై మోపింది. పెరిగిన ఈ ద్రవ్యోల్బణానికి ప్రధాన కారణం డీజిల్, పెట్రోల్ ధరలు పెరుగుతుండడమే. మే 4 నుండి ఈ

ధరలు 24 సార్లు పెరిగాయి. జూన్ లో ఇప్పటివరకు (22వ తేదీ వరకు) 12 సార్లు పెరిగాయి. ఇప్పుడు ముంబయి, హైదరాబాద్, బెంగళూరు వంటి మెట్రోపాలిటన్ నగరా లతో సహా ఏడు రాష్ట్రాలు, కేంద్ర పాలిత ప్రాంతాల్లో పెట్రోల్ ధర లీటరు రూ.100 లేదా అంతకన్నా ఎక్కువగానే ఉంది.

పెట్రోలియం ఉత్పత్తులపై పెంచిన కేంద్ర ఎక్సైజ్ సుంకాలు, ఇతర పన్నులు కారణంగానే వీటి ధరలు ఇంతలా పెరిగాయి. పెట్రోల్, డీజిల్ ధరల్లో ఈ


పన్నులే 55 నుండి 58 శాతం ఉంటున్నాయి. ఫలితంగా, 2014-15 నుండి పెట్రోలియం ఉత్పత్తులపై ఆదాయం 138 శాతం పెరిగింది.

రవాణా ఖర్చులు పెరగడం, పెట్రోల్, డీజిల్ ధరలు పెరగడంతో అంతిమంగా నిత్యావసర ధరలపై ప్రభావం పడుతోంది. దాంతో వృద్ధి రేటు క్షీణిస్తోంది. మాంద్యం నెలకొన్న పరిస్థితులు ఉన్నాయి. ద్రవ్యోల్బణం బలపడుతోంది. 2021 మే నెలలో టోకు ధరల సూచీ దాదాపు 13 శాతం (12.94) పెరిగింది. గత 11 ఏళ్ళ కాలంలో ఇదే అత్యధికం. ఇదే సమయంలో వినిమయ ధరల సూచీ 6.3 శాతంగా ఉంది. బియ్యం, ఖాద్య తైలాలు, షప్పు ధాన్యాలు,

3,559 కోట్లు (ఫిబ్రవరి 2021 వరకు) ఫలితంగా, భారం మొత్తంగా వినియోగదారులపై పడింది. ధరల నియంత్రణ చర్యలు అమలు చేయడంలో మోడీ ప్రభుత్వ వైఫల్యం స్పష్టంగా కనిపిస్తోంది. ఖాద్య తైలాలతో సహా నిత్యావసరాలపై నియంత్రణలను తొలగించేందుకు ఇప్పటికే నిత్యావసర వస్తువుల చట్టాన్ని నీరుగార్చారు. దీంతో వంట నూనెలను అక్రమంగా నిల్వ వుంచడం, సట్టా వ్యాపారంతో బడా వ్యాపారులు గణనీయంగా లాభాలు ఆర్జించారు. ఇది, నిత్యావసర వస్తువుల చట్టానికి చేసిన సవరణ ప్రజా వ్యతిరేక స్వభావాన్ని వెల్లడిస్తోంది. ఇతర వ్యవసాయ చట్టాలతో పాటుగానే ఈ నిత్యావసర

వస్తువుల చట్టానికి సవరణ చేశారు.

పన్నులు తగ్గించడం ద్వారా ఇంధన ధరలను తగ్గించలేమని ఇటీవలనే కేంద్ర పెట్రోలియం, శహజవాయువు శాఖ మంత్రి ధర్మేంద్ర ప్రధాన్ చెప్పారు. ఎందుకుంటే ఈ డబ్బు సంక్షేమ పథకాలకు, వ్యాక్సినేషన్ కార్యక్రమాలకు అవసరమని చెప్పారు. కానీ, కార్పొరేట్ పన్నుల్లో కోత విధించడం ద్వారా ఆదాయాలను కోల్పోయింది ప్రభుత్వమే, ఈ క్రమంలో ఇతర రాయితీలు, మినహాయింపులు కాకుండా రూ.1.45 లక్షల కోట్లను నష్టపోయింది. కేంద్ర ఎక్సైజ్ సుంకాలు, పెట్రోలియం ఉత్పత్తులపై సెస్సును వెనక్కి తీసుకోవడం వల్ల కలిగిన ఆదాయ నష్టాన్ని, 2019 ముందు నాటి స్థాయికి కార్పొరేట్ పన్నును పునరుద్ధరి



కూరగాయలు, గుడ్లు వంటి ఆహార పదార్థాల ధరలు ఆకాశాన్నంటాయి. వంట నూనెల ధరలైతే అత్యంత భయంకరంగా 60 శాతం పెరిగాయి. పంపు సెట్లకు, ట్రాక్టర్లకు డీజిల్ ఉపయోగించే రైతులైతే ఈ పెరిగిన వ్యయంతో తీవ్రంగా ఇబ్బందులు పడుతున్నారు.

సబ్సిడీలో గణనీయంగా కోత విధించడంతో వంట గ్యాస్ ధరలు బాగా పెరిగాయి. 2019-20లో వంట గ్యాస్ కు మొత్తంగా నేరుగా ఇచ్చే నగదు సబ్సిడీ రూ.22,635 కోట్లు. ఇప్పుడది కేవలం రూ.

మాలకు అవసరమని చెప్పారు. కానీ, కార్పొరేట్ పన్నుల్లో కోత విధించడం ద్వారా ఆదాయాలను కోల్పోయింది ప్రభుత్వమే, ఈ క్రమంలో ఇతర రాయితీలు, మినహాయింపులు కాకుండా రూ.1.45 లక్షల కోట్లను నష్టపోయింది. కేంద్ర ఎక్సైజ్ సుంకాలు, పెట్రోలియం ఉత్పత్తులపై సెస్సును వెనక్కి తీసుకోవడం వల్ల కలిగిన ఆదాయ నష్టాన్ని, 2019 ముందు నాటి స్థాయికి కార్పొరేట్ పన్నును పునరుద్ధరి

(తరువాయి భాగం 19 పేజీలో)



# నిరుద్యోగ సమస్యకు మూలం పెట్టుబడిదారీ విధానం

- సీహెచ్.నర్సింగరావు

ఉపాధి కల్పించడమంటే యువతీ, యువకులకు దేశ సంపద సృష్టికర్తల్లో భాగస్వాములుగా చేయడం. వారి శారీరక, మానసిక శక్తిని ఉపయోగించుకోవడం. 'పనిచేస్తా. నాకు పని కల్పించండి' అని అడిగితే పని కల్పించలేని స్థితిలో ప్రభుత్వాలు ఉండడం దేశాభివృద్ధికి, సౌభాగ్యానికి హానికరం. ఒకప్పుడు అత్యంత వెనుకబడిన దేశంగావున్న చైనా నేడు అమెరికాతో ఢీ కొట్టగలుగుతుందంటే మానవ శక్తిని ఉపయోగించుకోవడమే.

'నేటి భారతదేశం' అనే పుస్తకంలో కామ్రేడ్ రజనీ పామీదత్ చెప్పినట్లుగా ఒక మనిషికి నోరు మాత్రమే ఉండదు. రెండు కాళ్లు, రెండు చేతులు ఉంటాయి. ఒక మనిషి సంపదను సృష్టించి పది మందికి పెట్టగలిగిన ఆధునిక పరిజ్ఞానం నేడు పెరిగింది. పెట్టుబడిదారీ వ్యవస్థలో పెరిగిన ఆధునిక పరిజ్ఞానాన్ని తమ లాభాల పెంపుదలకు పెట్టుబడిదారులు ఉపయోగించుకుంటున్నారు.

మానవ వనరులు పుష్కలంగా ఉన్న భారతదేశంలో రోబోట్లను ఉపయోగించడమంటే ఇదే. పెట్టుబడిదారులు తమ లాభాల కోసమే యువతీ, యువకులను నిరుద్యోగులుగా చేసి రోబోట్ వంటి యంత్రాలను ప్రోత్సహిస్తున్నారు. ఇది పెట్టుబడిదారీ విధాన సహజ లక్షణం. ఆధునిక సాంకేతిక పరిజ్ఞానాన్ని సంపూర్ణంగా ఉపయోగించుకోవాలి. ఆ సౌకర్యం ప్రజలకు కల్పించి, పని గంటలు తగ్గించాలి. విశ్రాంతి పెంచాలి. కానీ కాలుష్య కోరల్లోని రసాయన పరిశ్రమల్లో మనుషులతో విషాన్ని మింగించే ఎరువులు, రసాయన కంపెనీల్లో కూడా 8 నుంచి 12 గంటలు రోజుకు

పనిచేయిస్తున్నారు. సోషలిస్టు దేశాల్లో ఇటువంటి పరిశ్రమల్లో వారానికి ఐదు రోజులు, రోజుకు ఆరు గంటలు మాత్రమే పని కల్పించే పద్ధతి ఉంది. మనుషుల ప్రాణాలకు సోషలిస్టు దేశాల్లో విలువ ఉంటుంది.

కరోనా సమస్యను పరిష్కరించడంలో కేంద్ర ప్రభుత్వం ఫోరంగా వైఫల్యం చెందింది. ప్రజలందరికీ టీకాలు ఇవ్వడంలో తాత్సారం చేసింది. కరోనాతో 2021 జూన్ 26 నాటికి 3.94 లక్షల మంది ప్రాణాలు కోల్పోయారు. కరోనా మొదటి దశలో



మిలిట్రీ కర్ఫ్యూలా దేశమంతా లాక్డౌన్ విధించడంతో లక్షలాది మంది వలస కార్మికులు వేల కిలోమీటర్లు మూటాముల్లే నెత్తిన పెట్టుకొని సొంత గ్రామాలకు కాలిబాటపట్టారు. దారిలో వేలాది మంది మరణించారు. అంతే కాకుండా ప్రభుత్వ లెక్కల ప్రకారమే కరోనా కాలంలో 7.7 కోట్ల మంది ఉద్యోగాలు కోల్పోయారు. ఏప్రిల్, మే నెలలో 2.2 కోట్లమంది ఉద్యోగాలు కోల్పోయారు. నిరుద్యోగం 12 శాతం పెరిగింది.

భారత రాజ్యాంగంలోని ఆదేశిక సూత్రాల్లో నిరుద్యోగ సమస్యను 20 ఏళ్లలో పరిష్కరించాలని ఆదేశించారు. 20 ఏళ్ల తరువాత నిరుద్యోగ సమస్య రెట్టింపు

అయింది. 75 ఏళ్ల స్వాతంత్ర్యనంతరం నిరుద్యోగం అనేక రెట్లు పెరిగింది తప్ప తగ్గలేదు. కారల్ మార్క్స్ చెప్పినట్లు పెట్టుబడిదారీవిధానం ఉన్నంతకాలం నిరుద్యోగ సమస్య కొనసాగుతుంది. నిరుద్యోగ సైన్యం ఎంత ఎక్కువగా ఉంటే పెట్టుబడిదారీ విధానంలో అంత దోపిడీ చేయవచ్చు. వందమంది కార్మికులు జీతాలు పెంచాలని అడిగితే రెండువందల మంది ఇంకా చౌకగా పనిచేస్తామని ఉండేవిధంగా పెట్టుబడిదారీ వ్యవస్థలో అమలు జరుగుతుంది.

పెట్టుబడిదారీ వ్యవస్థలో కూడా ఉపాధి అవకాశాలు మెండుగా ఉంటాయి. కానీ పాలకవర్గం ఈ అవకాశాలు కల్పించదు.. దేశంలోని ప్రజలందరికీ చదువు చెప్పాలంటే కోట్లాది మందికి ఉపాధ్యాయ ఉద్యోగాలు దొరుకుతాయి. ప్రజలందరికీ వైద్యం సమకూర్చాలంటే అనేక కోట్ల మందికి ఉద్యోగాలొస్తాయి. కానీ పెట్టుబడిదారీ విధానంలో ప్రజలందరికీ కనీస సౌకర్యాలు కల్పించడానికి పాలకవర్గం ప్రయత్నించదు. ప్రజల సంక్షేమం కంటే తమ లాభాలకే ప్రాధాన్యత ఇస్తారు.

'లియాంటీవ్' అర్థశాస్త్రంలో చెప్పినట్లు దేశంలో బొగ్గు ఉత్పత్తి అధికంగా ఉంటుంది. కానీ బొగ్గు గనుల్లో పనిచేసే కార్మిక కుటుంబాలు చలి కాచుకోవడానికి బొగ్గులు కూడా కొనుక్కోలేరు. బొగ్గులు ఉత్పత్తి ఎక్కువగా జరిగింది కాబట్టి బొగ్గు గనుల కార్మికులను పనిలోనుంచి తొలగిస్తారు. కుటుంబం కనీసం చలి కూడా కాచుకోలేక చనిపోతారు. ఇది పెట్టుబడిదారీ వ్యవస్థ నిజ స్వరూపం. అందుకే అర్థిక సంక్షోభాలు ప్రతి పదేళ్లకు కొనసాగుతూనే ఉంటాయి.



సోషలిస్టు వ్యవస్థ దీనికి పూర్తి భిన్నం. సోషలిస్టు దేశాల్లో 'పని హక్కు' ప్రాథమిక హక్కుగా ఉంటుంది. ప్రతి ఒక్కరికీ ఉచిత విద్య ప్రభుత్వమే అందిస్తుంది. 18 ఏళ్లు నిండిన తరువాత అందరికీ ఉపాధి కల్పిస్తుంది. పని హక్కు కల్పించడం ప్రభుత్వ ప్రధాన బాధ్యత. ఓటు హక్కు భావ

క్యూబా దేశంలో 95 శాతం ప్రభుత్వ రంగంలోనూ, 5 శాతం కో-ఆపరేటివ్ రంగంలోనూ ఉపాధి కల్పించింది. ఉచిత విద్య, వైద్యం, ఇంటి సౌకర్యం నామమాత్రపు రేట్లతో ప్రభుత్వమే కల్పించడం వల్ల ప్రజలపై భారాలు ఉండవు. రష్యాతో సహా తూర్పు జర్మనీ వరకు యూరప్ ఖండమంతా

అమెరికాలాంటి అత్యాధునిక దేశాల్లోనైనా నిరుద్యోగం 9 శాతం వరకు పెరిగింది. ఇప్పటివరకు ప్రభుత్వరంగం బలోపేతంగా ఉండడం వల్ల ఆర్థిక సంక్షోభ ప్రభావం భారతదేశంలో తగినంతగా లేదు. అయినా నిరుద్యోగం నేడు విలయతాండం చేస్తోంది. డిగ్రీ, పీజీలు చేసిన వారు బంట్రోతు ఉద్యోగాల కోసం కూడా ఎగబడుతున్నారు. అతి తక్కువ చిన్న ఉద్యోగాలకు లక్షల్లో దరఖాస్తు చేస్తున్నారు.



ప్రకటనా హక్కువలే పని కూడా ప్రాథమిక హక్కు. ప్రపంచంలో 143 కోట్లు జనాభా కలిగిన చైనాలో గానీ, చిన్నదేశాలైన క్యూబా, వియత్నాంలోగానీ నిరుద్యోగ సమస్య ఉండదు. అందరికీ ప్రభుత్వమే ఉద్యోగాలు కల్పిస్తుంది.

ఒకప్పుడు నిరుద్యోగ సమస్యలేని ఖండంగా ఉండేది.

1991 తరువాత పెట్టుబడిదారీ విధానం తిరిగి అధికారంలోకి వచ్చిన తరువాత స్పెయిన్, గ్రీస్ 25 నుంచి 30 శాతం వరకు నిరుద్యోగం పెరిగింది.

నిరుద్యోగ సమస్య పెట్టుబడిదారీ విధానం పరిష్కరించదు. కార్మికవర్గం నిరుద్యోగానికి వ్యతిరేకంగా పోరాడాలి. తొలగించబడిన, ఉపాధి కోల్పోయిన కార్మికుల గురించే ట్రేడ్ యూనియన్లు పోరాడు తున్నాయి. ఇది సరికాదు. పని హక్కును రాజ్యాంగ ప్రాథమిక హక్కుగా గుర్తించి నిరుద్యోగ యువతీ, యువకులందరికీ ఉపాధి కల్పించేలా పోరాడాలి. అప్పుడే నిరుద్యోగ సమస్యకు శాశ్వత పరిష్కారం. యువతీ, యువకులు నేడు జరుపుతున్న పోరాటానికి కార్మికవర్గం చేతులు కలపాలి. కార్మికవర్గం అండపున్నప్పుడే యువతీ, యువకుల పోరాటం మరింత ముందుకు సాగుతోంది. ఇది కార్మికవర్గం బాధ్యత.

#### (17 పేజీ తరువాయి భాగం)

ంచడం ద్వారా భర్తీ చేసుకోవచ్చు. అత్యంత ధనవంతులపై సంపద పన్ను విధించడం ద్వారా తగిన ఆదాయాలు పొందవచ్చు.

అయితే కార్పొరేట్లను, ధనవంతులను బుజ్జగించాలని బీజేపీ ప్రభుత్వం భావిస్తోంది. ఇబ్బందులు, కష్టాలు ఎక్కువగా వున్న ఈ సమయంలో ఆదాయాలు పెంచుకోవడం కోసం ప్రజలను పిండేస్తున్నారు. ధరల పెరుగుదల ద్వారా ప్రజలపై విధిస్తున్న భరించలేని ఈ భారాలను ఇక ఎంత మాత్రమూ సహించలేం. ఈ నేపథ్యంలో ధరల పెరుగుదలకు వ్యతిరేకంగా, ద్రవ్యోల్బణాన్ని

అణిచివేసేందుకు చర్యలు తీసుకోవా లంటూ జూన్ 16 నుండి 30 వరకు పక్షం రోజుల పాటు నిరసన కార్యచరణను వామపక్షాలు నిర్వహిస్తున్నాయి. కేంద్ర ఎక్సైజ్ సుంకాల పైన, పెట్రోల్, డీజిల్ మీద విధించే ఇతర పన్నుల పైన కోత విధించాలని డిమాండ్ చేస్తున్నాయి. వంట గ్యాస్కు సబ్సిడీని పునరుద్ధరించాలని కోరుతున్నాయి. నిత్యావసర సరుకుల చట్టాన్ని ఉపయోగించడం ద్వారా ధరల నియం త్రణకు హామీ కల్పించేలా చర్యలు తీసుకో వాలని కోరుతున్నాయి. వంటనూనెల ధరలను ఇష్టానుసారం పెంచే సట్టా వ్యాపారానికి వ్యతిరేకంగా కఠిన చర్యలు తీసుకోవాలని వామపక్షాలు కోరుతున్నాయి. అందరికీ 10 కిలోలు

చొప్పున ఉచిత ఆహార ధాన్యాలు ఇవ్వాలి. పప్పులు, వంట నూనె, చక్కెర, టీ వంటి వాటితో కూడిన ఫుడ్ కిట్ను కూడా అందచేయాలి. నెలకు రూ. 7,500 చొప్పున ఆరు మాసాల పాటు ఆదాయ పన్ను యేతర వర్గాల కుటుంబాలకు నేరుగా నగదు బదిలీ చేయాలి.

అందరికీ ఉచితంగా వేగంగా వ్యాక్సినేషన్, ఉచిత ఆహార కిట్ల సరఫరా, ఉపాధి హామీ పథకాల విస్తరణ, పెట్రోలియం ఉత్పత్తులపై కేంద్ర పన్నుల్లో కోతలతో సహా ధరల పెరుగుదల నియం త్రణకు చర్యలు...అన్నీ కూడా ఒకేసారి జరగాలి.

సేకరణ : పీపుల్ డెమోక్రసీ




# జూన్ 14, 15 తేదీల్లో మున్సిపల్ కార్మికుల సమ్మె జయప్రదం

కరోనా మహమ్మారి నుండి రక్షణ పరికరాలు, చనిపోయిన వారికి రూ. 50 లక్షల బీమా, బకాయి జీతాలు, హెల్త్ అలవెన్స్ చెల్లించాలని, ఆప్కాస్ మూలంగా 10 నెలలుగా ఈపీఎఫ్, ఈఎస్ఐ వాటా నిధులు కార్మికుల ఖాతాల్లో జమ చేయకపోవడం, 60 ఏళ్లు నిండిన వారిని రిటైర్మెంట్ బెనిఫిట్స్ లేకుండా విధుల నుండి తొలగిస్తున్నారు. వారి బిడ్డలకు ఉద్యోగాలు ఇవ్వడం లేదు. ఇంజనీరింగ్ కార్మికులు, స్కూల్ స్వీపర్స్కు 4 ఏళ్లుగా జీతాలు పెంచలేదు, వైఎస్సార్ సీపీ ప్రభుత్వం వచ్చి రెండేళ్లు గడుస్తున్నా జీతాల పెంపు హామీని నెరవేర్చలేదు. కార్మికుల పైన పనిభారం బాగా పెరిగింది. సిబ్బంది సంఖ్యను పెంచడంలేదు, పైగా సచివాలయాలకు బలవంతంగా బదలా యించడంతో వేధింపులు పెరిగాయి. ఈ సమస్యల పరిష్కారం కోసం మే 20న ప్రభుత్వానికి ఇచ్చిన సమ్మె నోటీసులో జూన్ 4వ తేదీ తరువాత సమ్మె నిర్వహిస్తామని తెలియజేసినప్పటికీ ప్రభుత్వం స్పందించలేదు. 2021 జూన్ 14, 15 తేదీల్లో సమ్మె జయప్రదంగా జరిగింది.

దేశాన్ని కరోనా మహమ్మారి రెండో దశ కుదిపేస్తున్న సమయం. ఆక్సిజన్, బెడ్లు కొరత, సరైన వైద్యం అందక ప్రజానీకం అల్లాడిపోయారు. లక్షలాది మంది ప్రాణాలు గాలిలో ఆవిరైపోయాయి. ఈ ప్రమాదం మున్సిపల్ కార్మికులను వారి కుటుంబ సభ్యులను కూడా బలితీసుకుంటోంది. ఏడాది కాలంలో 80 మంది కార్మికులు బలయ్యారు. వారి కుటుంబాలకు మోడీ ప్రభుత్వం ఇస్తామన్న గరీబ్ కళ్యాణ్ ఇన్సూరెన్స్ పథకం కింద రూ.50 లక్షలు నేటికీ ఒక్కరికి కూడా అందించలేదు. ప్రమాదకర పరిస్థితుల్లో పనిచేస్తున్న

కార్మికుల ప్రాణాలకు రక్షణ కల్పించేందుకు అవసరమైన కనీస రక్షణ పరికరాలు మాస్కులు, గ్లోజులు, శానిటైజర్, పి.పి.ఇ. కిట్లు కూడా ఇవ్వకుండా కార్మికులతో వెట్టి చాకిరి చేయిస్తున్నారు.

పట్టణాలు ఏటేటా విస్తరిస్తూనే ఉన్నాయి. ఘన, ద్రవ వ్యర్థాల పరిమాణం పెరుగుతూనే ఉంది. అందుకు అనుగుణంగా సిబ్బంది సంఖ్యను 10 ఏళ్లుగా పెంచడం లేదు. నలుగురు చేయాల్సిన పనిని ఒక రిద్దరితో చేయిస్తున్నారు. కొన్ని పట్టణాల్లో ఒక్కో కార్మికుడు 10 కిలోల



ప్లాస్టిక్ తెచ్చివ్వాలని షరతులు విధిస్తున్నారు. తడి చెత్త - పొడి చెత్త గృహ యజమానులు విడగొట్టి ఇవాల్ని ఉండగా, ఆ పనిని మున్సిపల్ కార్మికులతో బలవంతంగా చేయిస్తున్నారు.

ఆప్కాస్ విధానం వల్ల కార్మికుల ఖాతాల్లో ఈపీఎఫ్, ఈఎస్ఐ వాటా నిధులు జమకాకపోవడం వంటి సమస్యలను పది నెలలుగా ప్రభుత్వం నిర్లక్ష్యం చేయడం వల్ల కార్మికులు సమ్మె బాట పట్టాల్సి వచ్చింది. ఇవే సమస్యలపై 2020 ఆగస్టు 4న, 2021 ఫిబ్రవరి 15వ తేదీన ఒకరోజు సమ్మెలు జరిగాయి. అయినా ప్రభుత్వంలో చలనం లేకపోవడం వల్లనే 2021 జూన్ 14, 15 తేదీల్లో సమ్మె నిర్వహించాల్సి వచ్చింది.

రాష్ట్రంలో సమ్మె పోరాటం మిలిటెంట్గా జయప్రదంగా జరిగింది. కరోనా మహమ్మారిని సహితం లెక్కచేయకుండా కార్మికులు ఉత్సాహపూరితంగా సమ్మె పోరాట కార్యక్రమాల్లో పాల్గొన్నారు. రాజకీయ నాయకులు, అధికారుల బెదిరింపులు ఎదుర్కొని సమ్మెను విజయ వంతం చేసిన కార్మికులకు రాష్ట్ర కమిటీ అభినందనలు తెలియజేస్తోంది.

రాష్ట్రంలో మొత్తం 125 మున్సిపాలిటీలు ఉన్నాయి. ఇటీవల కాలంలో కొత్తగా 10 పంచాయితీలను నగర పంచాయితీలుగా

ప్రభుత్వం గుర్తించింది. సమ్మె నోటీసులు 85 మున్సిపాలిటీల్లో ఇచ్చారు. 83 మున్సిపాలిటీల్లో సమ్మె జరిగింది. మరో 12 మున్సిపాలిటీల్లో నిరసన కార్యక్రమాలు జరిగాయి. 21 వేల మంది కార్మికులు సమ్మెలో పాల్గొన్నారు. సమ్మె జరగని మున్సిపాలిటీల్లో మరో 1500 మంది నిరసన కార్యక్రమాల్లో పాల్గొన్నారు. మన సంఘంతో పాటు గుంటూరు కార్పొరేషన్కి చెందిన జీఎంసీ, సీఈఎస్, డబ్ల్యూఏ యూనియన్ కూడా ఈ సమ్మెలో పాల్గొన్నాయి. ఈ సందర్భంగా జరిగిన 398 జనరల్ బాడీ సమావేశాల్లో 17,793 మంది కార్మికులు పాల్గొన్నారు. అన్ని జిల్లాల్లో 20 రోజుల పాటు నిరంతరం నిరసన కార్యక్రమాలు జరిగాయి. పనిముట్లతోను, కళ్లకు గంతలు, మౌన వ్రదర్సనలు, ఉరితాడ్లు, అర్ధనగ్న వ్రదర్సనలు, చెట్లు కొమ్మలతోను, మానవహారాలు, డప్పు దళాలు తదితర వినుత్తు రూపాల్లో నిరసన కార్యక్రమాలు నిర్వహించారు. వేలాది మంది ఈ కార్యక్రమాల్లో భాగస్వామ్యం కావడం సమ్మె జయప్రదానికి తోడ్పడింది.



ఇంజనీరింగ్ కార్మికుల భాగస్వామ్యం పరిమితంగా వుంది. అనంతపురం, కడపలో మిలిటెంట్ గా కార్యక్రమాలు నిర్వహించారు. అనంతపురంలో పోలీసులు అత్యుత్సాహం, నాయకత్వాన్ని అక్రమంగా అరెస్టు చేస్తుంటే కార్మికులు అడ్డుకోవడం, ఈ సందర్భంగా ముగ్గురు మహిళా కార్మికులు స్పృహ తప్పి పడిపోయారు, కడపలో మన సంఘ నాయకులకు స్వల్ప గాయాలయ్యాయి. అనంతపురం లో 50 మంది, కడపలో ముగ్గురిని అరెస్టు చేశారు, పోలీసు కేసులు పెట్టారు. అలాగే విజయవాడలో 16 మంది పైన కేసులు పెట్టారు. .

సమ్మె జయప్రదం కోసం కరపత్రాలను 1,01,000 వేశారు. సమ్మె పోస్టర్ 4,570 వేశారు.

సోషల్ మీడియా వారు 13/6/2021 న ట్రెండింగ్ పాయింట్స్ డే నిర్వహించారు. ఫేస్ బుక్ ద్వారా 2 సార్లు లైవ్ షో నిర్వహించాం. ఎక్కువ జిల్లా కమిటీలు తొలిసారి ఆన్ లైన్ సమావేశాలు, కొన్ని జిల్లాలు కాలే కాన్ఫరెన్స్ ద్వారా సమావేశాలు నిర్వహించడం కడప విశాఖ నగరాల్లో ప్రాంతీయ సమావేశాలు కూడా ఆన్ లైన్ లో నిర్వహించడం అభినందనీయం. రాష్ట్ర కేంద్రం

నుండి ఎప్పటికప్పుడు సమ్మె పోస్టర్స్ వాట్సాప్, ఫేస్ బుక్ ద్వారా ప్రచారం నిర్వహించారు. జూన్ 24 నుండి జూన్ 12 వరకు వినూత్న పద్ధతిలో నిరసన కార్యక్రమాలు నిర్వహించారు.

**ప్రభుత్వాన్ని కదిలించిన సమ్మె పోరాటం**  
సమ్మెకు ముందు ప్రభుత్వంలో కొంత చలనం వచ్చింది. విజయవాడలో 8 నెలల హెల్త్ అలవెన్స్, విశాఖలో 4 నెలల హెల్త్ అలవెన్స్ బకాయిలు చెల్లించారు. కొన్ని చోట్ల జీతాల బకాయిలు చెల్లించారు. సమ్మె సందర్భంగా మున్సిపల్ మంత్రి 45 మున్సి పాలిటీల కమీషనర్లతో వీడియో కాన్ఫరెన్స్ నిర్వహించి బకాయి జీతాలు, హెల్త్ అలవెన్స్, 60 ఏళ్లు నిండిన వారి బిడ్డలకు ఉద్యోగాలు పి.ఎఫ్, ఈ.ఎస్.ఐ సమస్యలు పరిష్కరించాలని సూచించారు. ఈ విషయాన్ని మన నాయకత్వానికి కూడా మంత్రి గారు తెలిపారు. సమ్మె అనంతరం మచిలీ పట్నం భీమవరంలో సమ్మెలో పాల్గొన్న వారిని విధుల్లోకి తీసుకోవద్దని రాజకీయ నాయకులు అధికారుల పైన ఒత్తిడి తెచ్చారు. మన నాయకత్వం చొరవతో సమస్య పరిష్కారం అయింది. సమ్మె తర్వాత వశ్చిమగోదావరి జిల్లాలో పి.ఎఫ్.,

ఈ.ఎస్.ఐ. బకాయిలను కార్మికుల ఖాతాలో జమ చేశారు. అనంతపురంలో స్వయంగా కమీషనర్ మన నాయకత్వాన్ని వెంట బెట్టుకుని కడప తీసుకుని వెళ్లి పి.ఎఫ్. సమస్య పరిష్కారానికి కృషిచేశారు.

**ఇతర సంఘాలను కదిలించిన సమ్మె పోరాటం**  
మన సమ్మె జరిగే వరకు మౌనంగా ఉన్న ఇతర పైన క్షేత్రస్థాయిలో వారి సంఘాల సభ్యుల నుండి వచ్చిన ఒత్తిడి మూలంగా మేము కూడా ఉన్నాం అనిపించుకోవటం కోసం హడావిడిగా రాయబారాలు నిర్వహించారు. ఏమైనా మన సమ్మె ప్రభావం ఇతర సంఘాలను కూడా కదిలించడానికి కార్మిక సమస్యల పైన పోరాట ప్రాధాన్యతను సంఘాలు గుర్తించే టట్లు చేసింది. సమ్మె పోరాటం మున్సిపల్ కార్మికులకు అనేక అనుభవాలను మిగిల్చింది. పాలకులు ఎందరు మారినా వారి విధానాలు ఒక్క టేనని అధికారంలోకి రాక ముందు ఒకవైపు, అధికారంలోకి వచ్చాక పాలకవర్గాల నైజం బయటపడుతుందని కార్మికులు గుర్తించడానికి ఈ సమ్మె తోడ్పడింది. సమ్మెకు సహకరించిన అన్ని వర్గాల ప్రజలకు కృతజ్ఞతలు తెలియజేస్తున్నాము.

## పంచాయతీ కార్మికుల సమస్యల పై కలెక్టరేట్ వద్ద ధర్నా

ప్రకాశం : హైకోర్టు, పంచాయతీ రాజ్ కమీషనర్ ఉత్తర్వులను ఉల్లంఘించిన కార్యదర్శులపై చర్యలు తీసుకోవాలి. ప్రతి సంవత్సరం పంచాయతీల నిర్వహణక వసరమైన సిబ్బంది కొరకు టెండర్లు వేసే పద్ధతి రద్దు చేసి పంచాయతీ కార్మికులందరినీ యథాతథంగా కొనసాగించాలి. జీఓ నెం.142 ద్వారా పర్మినెంట్ అయిన పంచాయతీ కార్మికులకు ట్రైజర్ ద్వారా వేతనాలు చెల్లించాలని, రిటైర్డ్ అయిన 35 మంది పర్మినెంట్ కార్మికులకు పెన్షన్ చెల్లించాలని, నెలల తరబడి వేతన బకాయిలు చెల్లించాలని, కనీస వేతనం


రూ. 18 వేలు అమలు చేయాలని ఆందోళనలో పాల్గొన్న నాయకులు కె.శ్రీనివాస్ ప్రభుత్వాన్ని డిమాండ్ చేశారు. జిల్లా గౌరవాధ్యక్షులు పి.వి.శేషయ్య విధి నిర్వహణలో కరోనాకు బలైన పారిశుధ్య కార్మికులకు రూ. 50 లక్షలు పరిహారం ఇవ్వాలని, పంచాయతీ కార్మికులందరికీ గుర్తింపు కార్డులు, సబ్బులు, చెప్పులు, నూనె, యూనిఫామ్, మాస్కులు, గ్లోజులు,

శానిటైజర్ అందించాలని కోరారు. పీఎఫ్, ఈఎస్ఐ అమలు చేయాలని ప్రభుత్వాన్ని డిమాండ్ చేశారు.






# మున్సిపల్ కార్మికుల సమ్మె దృశ్యాలు




గుంటూరు



హిందూపురం




విజయవాడ




విశాఖ



వెలూరు



అనంతపురం



నెల్లూరు



శ్రీకాకుళం



# రక్షణ రంగానికి ఎసరు?

- ఘట్టమనేని శ్రీనివాసరావు

ప్రజల కష్టార్థితంతో నిర్మించుకున్న ప్రభుత్వరంగ సంస్థలను కారుచౌకగా విదేశీ, స్వదేశీ కార్పొరేట్లకు కట్టబెడుతున్న మోడీ ప్రభుత్వం ఇప్పుడు దేశరక్షణ రంగాన్ని కూడా వారికి సమర్పించడానికి దారులు పరుస్తోంది. దేశభక్తి కబుర్లు చెబుతూ దేశభద్రతకు ముప్పుకలిగించే చర్యలకు దిగింది. ముందుగా ప్రభుత్వ రక్షణరంగ పరికరాల తయారీ సంస్థలను విడదీసే చర్యకు కేబినెట్ ఆమోదముద్ర వేసింది.

మనదేశంలో సుమారు రూ.13 వేల కోట్ల పెట్టుబడులతో దేశ రక్షణ వ్యవస్థ, యుద్ధ, సైనిక, అవసరాలకు సరిపడు మందుగుండు సామాగ్రి, తుపాకులు, పేలుడు పదార్థాలు, వాహనాలు, పారా చూట్స్ తదితర ఉత్పత్తులు చేసే ఫ్యాక్టరీలు ప్రభుత్వ రంగంలో ఉన్నాయి. ఇందులో దాదాపు 74 వేల మంది ఉద్యోగులు దేశంలో 41 ప్రాంతాల్లో ఏడు ప్రధాన విభాగాల క్రింద పనిచేస్తున్నారు. వాని ప్రధాన కార్యాలయాలు పూనే, చెన్నై, కాన్పూర్, నాగపూర్ డెహ్రాడూన్ తదితరచోట్ల ఉన్నాయి.


1) “అమ్యునేషన్ & ఎక్స్‌ప్లోజివ్స్” విభాగం ప్రధాన కార్యాలయం పూనే దగ్గర ఖాది ప్రాంతంలో ఉంది. ఈ విభాగంలో అత్యధికంగా 24,400 మంది సిబ్బంది 12 ప్రాంతాల యూనిట్లలో పనిచేస్తున్నారు.

2) “వాహనాల విభాగం” చెన్నై దగ్గర అవాడి ప్రధాన కేంద్రంగా ఐదు ప్రదేశాల్లో 12 వేలకు పై చిలుకు సిబ్బందితో పని చేస్తున్నారు. అందులో భాగంగా మన ఉమ్మడి ఆంధ్రప్రదేశ్‌లో మాజీ ప్రధాని శ్రీమతి ఇందిరాగాంధీ పార్లమెంటరీ ప్రాతినిధ్యం వహించిన మెదక్ జిల్లా, ఎద్దుమైలారం 1970-71లో ఏర్పాటు చేశారు.

3) కాన్పూర్ కేంద్రంగా “ఆయుధాలు, ఎక్స్‌ప్లోజివ్స్” విభాగంలో మూడు ప్రాంతాల్లో సుమారు 15 వేల మంది పని చేస్తున్నారు.

4) అదే కాన్పూర్ కేంద్రంగా “దళ సదుపాయాల కేంద్రం” (ట్రూప్ ఫెసిలిటీస్ సెంటర్) విభాగంలో ఆరు వేలమంది సిబ్బంది నాలుగు ప్రాంతాల్లో పనిచేస్తున్నారు.

5) నాగపూర్ కేంద్రంగా “యాన్సిలరీ విభాగంలో” ఐదు ప్రాంతాల్లో 12 వేలకు



పైగా పనిచేస్తున్నారు.

6) “ఆప్టోఎలక్ట్రానిక్స్” విభాగంలో డెహ్రాడూన్ కేంద్రంగా 3 వేలమంది పనిచేస్తున్నారు.

7) కాన్పూర్ కేంద్రంగా “పారాచూట్స్” విభాగంలో 1200 మంది పని చేస్తున్నారు.

మొత్తం ఏడు విభాగాల ఆర్డినెన్స్ ఫ్యాక్టరీ బోర్డు (ఓఎఫ్బీ) కింద కేంద్ర ప్రభుత్వ రక్షణ శాఖ ఆధ్వర్యంలో నిర్వహిస్తున్నారు. ఈ “ఆర్డినెన్స్ ఫ్యాక్టరీ బోర్డు” ప్రపంచంలో దేశ రక్షణ పరికరాల ఉత్పత్తి చేసే అతి పెద్ద ప్రభుత్వ రంగ సంస్థ. ఇది దేశ రక్షణకు సంబంధించి చాలా కీలకమైన సంస్థ. కేవలం రూ. 13 వేల కోట్ల పెట్టుబడితో 74 వేలమందికి ఉపాధి

ఇస్తున్న సంస్థ. మరో లక్ష మంది దీనికి అనుబంధ పనుల్లో అసంఘటిత రంగంలో ఉపాధి పొందుతున్నారు.

ఇప్పుడు కేంద్ర ప్రభుత్వం చేస్తున్న మార్పులు ఏమిటి? చెబుతున్న వాదనలు ఏమిటి?

‘తాటి చెట్టెందుకు ఎక్కావంటే దూడమేత’ కన్నట్లుగా అన్ని ప్రభుత్వరంగ సంస్థల ప్రైవేటీకరణ సందర్భంగా చెప్పిన విధంగానే ప్రైవేటు భాగస్వామ్యంతో ఆధునీకరణ, నైపుణ్యం పెంపు, స్వదేశంలోనే ఉత్పత్తి (మేకిన్ ఇండియా)ల పేరుతో ఒకే సంస్థ గా ఉన్న ఆర్డినెన్స్ ఫ్యాక్టరీ బోర్డుని ఏడు ముక్కలుగా చేయాలని కేంద్ర కేబినెట్ నిర్ణయించింది.

1) ఏడు ముక్కలు చేయాల్సిన అవసరముందా? గతంలో 1984 కి పూర్వం పి&టి డిపార్ట్మెంట్ ఉండేది. ఆధునీకరణ పేరుతో డిపార్ట్మెంట్ ఆఫ్ పోస్ట్, డిపార్ట్మెంట్ ఆఫ్ టెలికమ్యూనికేషన్స్ గా రెండు ముక్కలు చేశారు. నష్టాలొచ్చే పోస్ట్ విభాగం ప్రభుత్వంలో నడిపారు. లాభాలొచ్చేదాన్ని ఆధునీకరణ, పోటీతత్వం పెంచాలనే కారణం చెప్పి బి.ఎస్.ఎన్.ఎల్. కంపెనీగా మార్చారు. కానీ ఈరోజు బీ.ఎస్.ఎన్.ఎల్ టెలికం రంగం నుండి తప్పుకొనే క్రమంలో 80 వేల మంది సిబ్బందిని వి.ఆర్.ఎస్. కింద ఇంటికి పంపారు. ఇంతవరకు వారి సెటిల్మెంట్లు పూర్తి కాలేదు. ఆధునీకరణ పేరుతో ముక్కలుగా చేసిన పీటీ అనుభవం కళ్ల ముందుంది.

2) నిజంగా ఆధునీకరణ కోసమే ప్రైవేట్ భాగస్వామ్యం అయితే మన ఆర్డినెన్స్ ఫ్యాక్టరీలో, ఇస్రోలో, బి.హెచ్.ఇ.యల్ లో, ఇ.సి.ఐ.యల్ లో అత్యంత నిపుణత కలిగిన ఇంజనీర్లు, శాస్త్రవేత్తలకు కొదవులేదు. అవసరమైతే మన సాంకేతిక, శాస్త్రవేత్తల



బృందాలను కొంతమందిని విదేశా సైనిక పరిశ్రమలకు పంపి శిక్షణ ఇప్పించి, వారి ద్వారా మిగిలిన 74 వేల మందికీ శిక్షణ ఇప్పించొచ్చు. దానికై ఒక శాశ్వత శిక్షణాలయం నడపొచ్చు. అంతే తప్ప దాని కోసం ప్రైవేట్ వ్యక్తులను ప్రవేశపెట్టడం దేశభద్రతకు, సమాచార గోప్యతకు కచ్చితంగా భంగం కలిగించే విషయం.

3) ఆర్డినెన్స్ ఫ్యాక్టరీ బోర్డుకు కేటాయింపులు తగ్గించుకోవడం ప్రభుత్వ రంగ సంస్థ బలహీన పడటానికి దోహద పడుతుంది. అందువలన మరింత అభివృద్ధి పరుచుకోవాలంటే కేటాయింపులు పెంచాలి. అవసరమైతే చిన్న చిన్న అభివృద్ధి చెందుతున్న దేశాలకు మన సైనిక ఉత్పత్తులు ఎగుమతి చేసుకోవచ్చు. తద్వారా మన దేశ ఉపాధి అవకాశాలును విస్తృత పరుచుకోవచ్చు.

4) ఏ పరిశ్రమ అభివృద్ధికైనా ఎప్పటి కప్పుడు మారుతున్న ఉత్పత్తి విధానాన్ని బట్టి, యంత్రాలను మార్చుకొంటూ, ఆధునిక సుశిక్షిత సిబ్బందిగా మలుచుకుంటూ, పరిశుభ్రమైన పని వాతావరణాన్ని కల్పించు కోవాల్సిన అవసరం ఉంది. దానికోసం ముక్కలు చేయడం సరికాదు, ప్రైవేటు వాళ్ళకు భాగస్వామ్యం కల్పించడం నిస్సం దేహంగా అర్థరహితం.

పైన చెప్పిన అంశాలన్నీ ప్రభుత్వ రంగంలోనే నిర్వహించడం దేశభద్రత, సమాచార గోప్యత రీత్యా తప్పనిసరిగా చేయాల్సినవిషయం.

ఒక ప్రక్క పభుత్వ సంస్థలన్నింటినీ వరస బెట్టి ప్రైవేట్ వాళ్ళకు అప్పగిస్తున్న ఈ తరుణంలో ప్రభుత్వం చెప్పే ఈవాదనలపై ప్రజలకు ఏమాత్రం నమ్మకం కుదరడం లేదు. నిజంగా చిత్తశుద్ధి ఉంటే రాఫెల్ యుద్ధ విమానాలను రూ. వేల కోట్లు పెట్టి అంబానీని ప్రధాని వెంట ఫ్రాన్స్ తీసుకెళ్ళి యుద్ధ విమానాలు ఎందుకు కొనాలి?

మన ఆర్థికమంత్రి శ్రీమతి నిర్మలా

సీతారామన్ పార్లమెంటులో మాట్లాడుతూ “కొన్ని రక్షణ రంగ విభాగాలు కూడా ప్రైవేట్ వాళ్ళకు ఇస్తాం” అన్న మాటల వెనక ఆంతర్యం ఏమిటి? “ప్రభుత్వం ఏ వ్యాపారం చేయదు” (ఏ సంస్థనూ నడపదు) అన్న గౌరవ ప్రధాని గారి మాటల అర్థం ఏమిటి? అభివృద్ధి కోసం విభజన చేశామంటే ప్రజలు నమ్మడం లేదు. ముక్కలు చేయడం అంటే నష్టం వచ్చేవి ప్రభుత్వం, లాభాలు వచ్చేవి ప్రైవేట్ వాళ్ళకు పంచేందుకే అని ప్రజలు పాత అనుభవాలతో తేలిగ్గానే అర్థం చేసుకుంటున్నారు. బి.హెచ్.ఇ.ఎల్, ఇ.సి.ఐ.ఎల్, స్టీల్, ఆయిల్ కంపెనీలు, బ్యాంకు తదితరాలన్నింటిలోనూ ప్రభుత్వ వాటాలమ్మి, నిరుద్యోగాన్ని పెంచి సంపన్నులకు లాభాలు ఇబ్బడి ముబ్బడిగా పెంచే పనిలో ప్రభుత్వం నిమగ్నమైనట్లు అర్థం అవుతుంది.

#### అసలు విషయానికొద్దాం!

యుద్ధ సామాగ్రిని, ఆయుధాలును అమ్ముకొని లాభాలు గడిస్తున్న అమెరికా పెట్టుబడిదారులతో మిలాఖత్ వ్యాపార ఒప్పందాలు చేసుకుంటున్న మన దేశ సంపన్నులకు యుద్ధ పరిశ్రమ లాభదాయకంగా తోచింది. కాని మన రక్షణ వ్యవస్థలో ఆర్డినెన్స్ ఫ్యాక్టరీ బోర్డు ప్రభుత్వ రంగంలో ఉండటం వారికి ఆటంకంగా ఉంది. దాని స్థలాలు, దాని యంత్రాలు, ఫ్యాక్టరీలు, దానిలో పనిచేసే అనుభవం ఉన్న ఇంజినీర్లు, నిపుణులను కాజేయాలనే కోరిక మన దేశ లక్షల సహస్ర కోటీశ్వరులైన అదానీ, అంబానీలకు కలిగింది.

వాళ్ళ ప్రయోజనం కోసం ఆర్డినెన్స్ ఫ్యాక్టరీ బోర్డుని భారత ప్రభుత్వం యుద్ధ ప్రాతిపదికన ఏడు ముక్కలు చేసింది. కానీ ప్రజలకు మాత్రం ఆధునీకరణ, అభివృద్ధి, దిగుమతులు తగ్గించేందుకనే కాకమ్మ కబుర్లు చెబుతోంది.

ప్రజలను దేశభక్తి పేరుతో యుద్ధాల్లో ముంచేవారే నిజమైన దేశద్రోహులు. ప్రజల

వాస్తవ నమన్యలు పరిష్కరించలేక యుద్ధాలతో ప్రజలను మభ్యపెట్టి, శత్రు శిబిరాలగా మార్చేవారే ప్రజా ద్రోహులు. సంపన్నులు యుద్ధాలు సృష్టిస్తారు. వాటితో లాభాలు గడిస్తారు. వారే మానవ వినాశకులు, కిరాతకులు. మానవ సమాజ హంతకులు.

అలాంటి వారి ప్రయోజనాలు కాపాడే దాంట్లో భాగంగా నేటి ఆర్డినెన్స్ ఫ్యాక్టరీ బోర్డుని ఏడు ముక్కల నిర్ణయం హడావుడిగా జరిగిపోయింది.

మొన్న బీఎస్ఎన్ఎల్, నిన్న సాగు చట్టాలు, నేడు విశాఖ స్టీల్, ఆర్డినెన్స్ ఫ్యాక్టరీ బోర్డు.. ఎల్లుండి దేశాన్నే అమ్మే వీరు దేశభక్తులు ఎలా అవుతారు? భావితరాలుకు తప్పదా మరో స్వాతంత్ర్యోద్యమం? ఇదేనా భావితరాలకు మనం ఇచ్చే వారసత్వం?

కానీ మనం తీసుకున్న వారసత్వం అనేక మంది త్యాగజీవుల స్వాతంత్ర్య ఫలాలు కాదా!

ఎంత అన్యాయమో ఆలోచించండి?

మనం తీసుకున్నదొకటి! మనం ఇస్తున్నది మరొకటి!!


ఆలోచించండి! కళ్ళు తెరవండి.

“ఘర్షణ పడితే పోయేదేమీ లేదు. ఆర్డినెన్స్ ఫ్యాక్టరీ మిగుల్చుకోవడం తప్ప”



### అదంతా ఓ జిమ్మిక్కు!

అంతర్జాతీయ యోగా దినోత్సవాన్ని ఓ జిమ్మిక్కుగా నేను బావిస్తున్నా. చారిత్రాలో 50% మందికి పైగా బాలలు పౌష్టికాహార లోపంతో, సగం మంది మహిళలు రక్తహీనతతో బాధపడుతున్నారు. నిరుద్యోగిత రేటు రికార్డు స్థాయిలో ఉంది. ఇలాంటి పరిస్థితుల్లో ప్రజలకు యోగా చేయాలని చెప్పడం ఓ క్రూరమైన జిమ్మిక్కు. - మార్కండేయ కట్టా





# కా.రంజనా సేవలు చిరస్మరణీయం

- పద్మశ్రీ


2021లో కరోనా అనేకమంది ఆత్మీయులను, నాయకులను, కార్యకర్తలను మన నుండి దూరం చేసింది. పూడ్చుకోలేని వెలితిని మిగిల్చింది. వాళ్ళల్లో కా. రంజనా నిరులా కూడా ఒకరు. 2021 మే 10న కరోనాతో ఢిల్లీలో ఆమె మృతిచెందారు.

రంజనా అనగానే గుర్తొచ్చేది చెరగని ఆమె చిరునవ్వు. అందరితో కలివిడిగా మెలిగే స్నేహ స్వభావం. “కైసే హై కామ్రేడ్” అంటూ పలకరించే ఆమె ప్రేమపూర్వక సంబోధన.

రంజనా నిరులా 1945లో ఢిల్లీలో పంజాబీ జమీందార్ల కుటుంబంలో పుట్టారు. ఆవిడ తండ్రి యునైటెడ్ నేషన్స్ లో డాక్టర్. పై చదువుల కోసం రంజనా అమెరికా వెళ్లిన సమయంలోనే వియత్నాం యుద్ధం ఉధృతంగా జరుగుతోంది. ఆ తరంలోని అనేక మంది యువత లాగ ఆమె కూడా ఆ ఉద్యమానికి ఆకర్షితురాల వటమే కాక సంఘీభావ కార్యక్రమాల్లో చురుగ్గా పాల్గొనేవారు కూడా. ఆ క్రమంలోనే అమెరికాలోని వామపక్ష ఉద్యమానికి దగ్గరయ్యారు. అప్పుడే తన జీవిత లక్ష్యాన్ని నిర్ణయించుకుని 70వ దశకం ప్రారంభ రోజుల్లో భారతదేశానికి తిరిగి వచ్చారు. ఇక్కడ వామపక్ష ఉద్యమంలో భాగస్వామి అయ్యారు. 1978లో సీఐటీయూ పూర్తికాలం కార్యకర్తగా ప్రారంభమైన ఆమె చివరి శ్వాస వరకు తన లక్ష్య సాధనలో పీడిత ప్రజల విముక్తి, సమాజ మార్పు కోసం పనిచేశారు.

ఉన్నత విద్య, విలాసవంతమైన జీవితం గడపడానికి అవకాశాలు ఉన్నప్పటికీ వాటన్నిటినీ కాదనుకుని ఉద్యమబాటను ఎంచుకోవడం విప్లవోద్యమం పట్ల ఆమె నిబద్ధతకు నిదర్శనం. తాను ఏ వర్గం కోసం, ఏ ప్రజల సమస్యల పైన పనిచేయాలని నిర్ణయించుకున్నారో వారి

జీవన, పని పరిస్థితులను ప్రత్యక్షంగా తెలుసుకోవటం కోసం రంజనా ఢిల్లీ సమీపంలోని ఫరీదాబాద్ లోని కార్మిక వాడలో నివాసముండి వారిలో ఒకరిగా జీవించారు. అక్కడి పారిశ్రామిక కార్మికుల తో సంబంధాలు ఏర్పరచుకొని, వారి



సమస్యల పరిష్కారం కోసం సీఐటీయూ జండా కింద సంఘటితం చేసి పోరాటాల్లో భాగస్వాములను చేశారు. ఇప్పుడు సీఐటీయూ చేపట్టిన “చేరుకోని కార్మికులను చేరటం” అనే నినాదాన్నీ కా. రంజన అప్పుడే అమలు చేసి చూపించారు.

## దూరదృష్టి గల నాయకురాలు

సుమారు ఏబై ఏళ్ల ఉద్యమ జీవితంలో రంజనా నిరులా అనేక బాధ్యతలను చేపట్టారు. ఏ బాధ్యతల్లో ఉన్నా దానికి పూర్తి న్యాయం చేశారారు. ఢిల్లీలో ‘ఐదవ’ స్థాపించి, విస్తరించడంలో కీలక పాత్ర పోషించారు. ఆమె ఐదవ మొట్టమొదటి సెంట్రల్ ఎగ్జిక్యూటివ్ కమిటీ సభ్యురాలు. ప్రజారోగ్యం, సాంఘిక భద్రత, మహిళల

ఉపాధి మొదలైన అంశాలపై గ్రామీణ, పేద మహిళలను చైతన్యపరిచి పోరాటాల్లో భాగస్వాములను చేశారు.

ఐదవతో ఆమె బంధం విడదీయ రానిది. కార్మికోద్యంలో మహిళల భాగస్వామ్యం పెంచాలని, వారిని నాయకత్వంలోకి ప్రోత్సహించాలని, అందుకు ఒక వేదిక అవసరమని గుర్తించి, సీఐటీయూ వ్యవస్థాపక అధ్యక్షులు కా.బీబీ రణదివే గారి మార్గదర్శకత్వంలో “అఖిల భారత శ్రామిక మహిళా సమన్వయ కమిటీ” ఏర్పాటైంది. దీనిలో కూడా రంజనా కీలక పాత్ర పోషించారు. 1970లో ఈ కమిటీ ఏర్పాటయ్యే నాటికి బ్యాంకులు, కేంద్ర రాష్ట్ర ప్రభుత్వ కార్యాలయాలు మొదలైన సంఘటిత రంగాల్లో కూడా మహిళలకు ప్రత్యేక మరుగుదొడ్లు ఉండేవి కావు. యాజమాన్యాలు గానీ, యూనియన్లు గానీ దానిని సమస్యగానే పరిగణించే వారు కాదు. శ్రామిక మహిళల పని పరిస్థితులకు ఇది ఒక ఉదాహరణ మాత్రమే. ఇలాంటి సమస్యలను అధ్యయనం చేసి, పరిష్కరించేందుకు చేపట్టిన అనేక కార్యక్రమాల్లో రంజనా భాగస్వామ్యం చెప్పుకోదగ్గది.

అసంఘటిత రంగంలోని మహిళల పరిస్థితులపై ఆమెకు అపారమైన అవగాహన ఉండేది. 2009లో సీఐటీయూ ఏర్పాటు చేసిన ఆశా వర్షల్ అఖిల భారత సమన్వయ కమిటీకి కన్వీనర్ గా నియమితులై చివరి వరకూ కొనసాగారు.

సీఐటీయూ మాసపత్రిక “ది వాయిస్ ఆఫ్ వర్కింగ్ విమెన్” ఎడిటర్ గా ఆమె పాత్ర మరువలేనిది. జాతీయ స్థాయిలో వెలువడే పత్రికకు సంపాదకత్వం వహించటమంటే మాటలు కాదు. సమయానికి పత్రికని తీసుకురావడం మొదలు, పాఠకులకు దానిని అందించటంలోన, సర్క్యులేషన్



పెంచటం వరకు రంజనా ఎంతో తాపత్రయ పడేవారు. తన వయసుకు కూడా లెక్కచేసే వారు కాదు. రాష్ట్రాల నుండి వార్తలు పంపకపోయినా, చందాలు సమయానికి చేర్పించక పోయినా నున్నితంగానే మందలించేవారు. మరణించేనాటికి కూడా ఆమె ఎడిటర్ గా కొనసాగుతున్నారు.

సీఐటీయూ ఢిల్లీ కమిటీకి మాత్రమే కాక సీఐటీయూ అఖిల భారత కోశాధికారిగా కూడా బాధ్యతలు నిర్వహించిన మొదటి మహిళ రంజనా.

మహిళల హక్కుల పక్షపాతి. మతోన్మాద ఫాసిస్టులను విమర్శించటంలో

రాజీపడని వామపక్షవాది. అంతేకాదు. ఉద్యమంలో పనిచేసే క్రమంలో తన అభిప్రాయాన్ని ఆయా వేదికలపై నిర్మోహమాటంగా, సూటిగా వ్యక్తీకరించే వారు. యువ కార్యకర్తలను ప్రోత్సహించే వారు. విషయాలను ఓపిగ్గా వివరించేవారు. ఆమె అత్యంత స్నేహశీలి. తోటి కామ్రేడ్స్ పట్ల ఎంతో శ్రద్ధ చూపేవారు. ఆప్యాయంగా ఆదరించేవారు. పేద ప్రజలంటే అపరిమితమైన జాలి. వారికి చేతనైన సాయం చేయడంలో ఎంతో తృప్తి చెందేవారు. ఆమె నిజమైన మానవతావాది.

బహుముఖ ప్రజ్ఞ, పార్వాల కలిగిన

విలువైన కామ్రేడ్ ను కార్మికోద్యమం కోల్పోయింది. లక్ష్యం పట్ల స్పష్టమైన వైఖరి, ఆచరణలో చూపిన నిబద్ధత, సమస్యల పరిష్కారం కోసం చేసిన రాజీలేని పోరాటం వీటి నుండి కార్యకర్తలు స్ఫూర్తిని పొందాలి. ఆమె ఆశయాలను ముందుకు తీసుకెళ్లేందుకు కృషిచేయాలి. దేశ ప్రజలపైన ప్రభుత్వం క్రూరమైన దాడికి పాల్పడుతూ, హక్కులను హరిస్తున్న వేళ మనం మరింత సమగ్ర దృష్టితో పని చేయాలి. అందుకు కా||రంజనా లాంటి నాయకులే మనకు ప్రేరణ, ఆదర్శం. అదే మనం వారికి ఇవ్వగలిగే గొప్ప నివాళి.

# 83% పెరిగిన హింస.

తోవడ్ మహమ్మూరి నీడలో మహిళలపై అంతులేని దాడులు  
ఐరాస చీఫ్ ఆంటోనియో గుటెరెస్ ఆందోళన

వాషింగ్టన్ : ప్రపంచాన్ని అతలాకుతలం చేసిన కరోనా మహమ్మారి సమాజంలో సగభాగంగా ఉన్న మహిళలపై మరింత భయానకమైన రీతిలో ప్రభావం చూపింది. కరోనా కట్టడికి విధించే లాక్డౌన్లు, క్వారంటైన్స్ వలన లింగ ఆధారిత హింసకు సంబంధించిన కేసులు ప్రతి మూడు నెలలకు అదనంగా 1.5 కోట్లు నమోదయ్యే అవకాశం ఉందని గతేడాది కరోనా ప్రభావం మొదలైన సమయంలో ఐక్యరాజ్యసమితి అంచనా వేసింది. ప్రస్తుతం చూస్తే ఆ అంచనాలు నిజమౌతున్నట్లు కనిపిస్తోందని ఐరాస ప్రధాన కార్యదర్శి ఆంటోనియో గుటెరెస్ పేర్కొన్నారు. కరోనా మహమ్మారి నీడలో మహిళలపై గృహహింస దగ్గరి నుంచి లైంగిక దోపిడీ, అక్రమ రవాణా, బాల్య వివాహాలు, ఆన్లైన్ వేధింపులు, ఇతర రకాల హింస భారీగా పెరిగింది. దీనికి సంబంధించిన పూర్తి సమాచారం ఇంకా అందుబాటులోకి రాకపోయినప్పటికీ, పోకడలు ఆ విధంగానే ఉన్నాయని గుటెరెస్ తెలిపారు. ఐక్యరాజ్యసమితి పరిశీలన చేసిన 12 దేశాల్లో మహిళలు, బాలికలపై చోటుచేసుకుంటున్న హింసకు సంబంధించి పలు సంస్థల వద్ద నమోదైన కేసుల సంఖ్య 2019లో పోల్చుకుంటే 2020లో 83 శాతం పెరిగిందని, పోలీసు స్టేషన్లలో నమోదయ్యే కేసులు 64 శాతం పెరిగాయని తెలిపారు.

కరోనా ప్రభావం మొదలైన మొదటి నెలల్లో యూరోపియన్ వ్యాప్తంగా హెల్త్ కేర్ నంబర్లకు వచ్చిన కాల్స్ సగటున 60 శాతం పెరిగాయి. అదేవిధంగా పెరూలో లైంగిక హింసకు సంబంధించి ఏర్పాటు చేసిన హాట్లైన్ కు కాల్స్ 2019లో పోల్చుకుంటే గతేడాది దాదాపు రెట్టింపయ్యాయి. థాయ్ లాండ్ లో, గతేడాది ఏప్రిల్ లో ఆసుపత్రులలోని డౌమెస్టిక్ వయల్డ్స్ క్రైమ్స్ యూనిట్స్ కు వెళ్లే వారి సంఖ్య కూడా అంతకుముందు సంవత్సరం ఇదే కాలంతో చూస్తే రెండింతలు ఎక్కువైందని గుటెరెస్



పేర్కొన్నారు. కరోనా మహమ్మారి రాకముందు, ప్రతి ముగ్గురు మహిళల్లో ఒకరు తమ జీవిత కాలంలో పురుషుల నుంచి హింసను ఎదుర్కొనే అవకాశం ఉందని ప్రపంచ ఆరోగ్య సంస్థ (డబ్ల్యుహెచ్ ఓ) అంచనా వేసింది. సంవత్సరం క్రితం తాను దీనిపై హెచ్చరికలు చేశానని, యుద్ధ జోన్ల నుంచి ప్రజల ఇళ్ల వరకు ప్రతిచోటా ఉండే హింసకు ముగింపు వలకడం ద్వారా ప్రతి ఇంటిలో శాంతి నెలకొల్పాలని పిలుపునిచ్చానని గుటెరెస్ పేర్కొన్నారు. తద్వారా మానవాళి మొత్తానికి ఉమ్మడి శత్రువుగా ఉన్న కరోనాపై ఐక్యంగా పోరు సలిపేందుకు అవకాశం ఉంటుందని చెప్పారు. 140కి పైగా దేశాలు ఇందుకు సంఘీభావం ప్రకటించాయని, 149 దేశాల్లో ప్రధానంగా ఆశ్రయం, న్యాయసాయం, ఇతర సేవలు, మద్దతు వంటి దాదాపు 800 మేర చర్యలు తీసుకున్నారని తెలిపారు.

మహిళలు, బాలికలపై హింసకు ముగింపు పలికేందుకు ఐక్యరాజ్యసమితి తీసుకున్న ప్రత్యేక చొరవ కారణంగా 2020లో 25 దేశాల్లో స్పష్టమైన ఫలితాలు కనిపించాయని గుటెరెస్ పేర్కొన్నారు. మహిళల, బాలికల రక్షణకు సంబంధించి 84

చట్టాలను అమోదించడమో లేదా సమీక్షించి ఐలోపితం చేయడం జరిగిందని తెలిపారు. నేరస్తులపై విచారణ 22 శాతం పెరిగిందని.. లాక్డౌన్లు, ఇతర అంక్షలు ఉన్నా, దాదాపు 6 లక్షల 50 వేల మంది మహిళలు, బాలికలు ఈ సేవలను వినియోగించుకున్నారని చెప్పారు. ఈ దేశాల్లో మహిళలు, బాలికలపై హింస, నియంత్రణకు ఉద్దేశించిన ఐడ్డెట్ కేటాయింపులు 32 శాతం పెరిగాయని, భవిష్యత్తు నుస్థిరతకు ఇది స్పష్టమైన సూచన అని గుటెరెస్ అన్నారు. లింగ సమానత్వ సాధనే లక్ష్యంగా ఈ వారం పారీస్ లో జరగనున్న జనరేషన్ ఈక్వాలిటీ ఫోరానికి ప్రపంచ నేతలు, ఇతరులు హాజరవుతారని తెలిపారు. ఈ సమావేశంలో చాలా మంది మహిళలు, బాలికల ఆరోగ్యం, హక్కులు, గౌరవం, జీవితాలకు ముప్పుగా ఉన్న భయం, అభద్రతను అంతం చేసేందుకు ఫలితాలతో నిరూపితమైన ప్రపంచ చొరవలో పాలుపంచుకోవాలని ప్రభుత్వాలు, కంపెనీలు, వ్యక్తులకు పిలుపునిస్తానని గుటెరెస్ పేర్కొన్నారు. తరువాతి జనరేషన్ బాలికలు భయం లేకుండా జీవించాల్సిన అవసరం ఉందన్నారు.



## ఆశా వర్కర్స్ సమస్యలపై మే 10 బ్లాక్ డే, 24 దేశవ్యాప్త సమ్మె సర్కిస్

- కె.ధనలక్ష్మి

ఆశా వర్కర్స్ ను రెగ్యులరైజ్ చేయాలని, రక్షణ పరికరాలు ఇవ్వాలని, చట్టబద్ధమైన సౌకర్యాలు కల్పించాలని, కోవిడ్ తో మరణించిన ఆశాలకు రూ.50 లక్షల బీమా చెల్లించాలని, ఫ్రంట్ లైన్ వర్కర్స్ కు రూ. 50 లక్షల బీమా సౌకర్యం కల్పించాలని, రిస్క్ అలవెన్స్ నెలకు రూ.10 వేలు ఇవ్వాలని, గర్భవతులు, బాలింతలు, దీర్ఘకాలిక వ్యాధులున్న వారిని కోవిడ్ డ్యూటీల నుండి మినహాయించు ఇవ్వాలని, కోవిడ్ బారిన పడిన ఆశా వర్కర్స్ కు మెరుగైన వైద్య సౌకర్యం కల్పించాలని, కోవిడ్ పేషెంట్స్ కు బెడ్స్, ఆక్సిజన్, మందులు ప్రభుత్వం అందించాలని, రూ. 10 వేలు వేతనం నెలలో ఒకేసారి ఇవ్వాలని, సంక్షేమ పథకాలు అమలు చేయాలని, ఆరోగ్య రంగానికి జీడీపీలో 6% నిధులు కేటాయించాలని, సంక్షేమ పథకాలు అమలు, రిటైర్మెంట్ బెనిఫిట్స్ ఇవ్వాలని, రూ. 10 లక్షలు గ్రూప్ ఇన్సూరెన్స్ సౌకర్యం కల్పించాలని డిమాండ్ చేస్తూ మే 10న బ్లాక్

పాల్గొని జయప్రదం చేశారు. బ్లాక్ డే రోజు 20 వేలమంది, సమ్మెలో 24 వేలమంది పాల్గొని జయప్రదం చేసిన ఆశా వర్కర్స్ కు ఎపి ఆశా వర్కర్స్ యూనియన్ (సిఐటియు) రాష్ట్ర కమిటీ అభినందనలు, ధన్యవాదాలు తెలిపింది.

రాష్ట్రంలోని ఆశా వర్కర్స్ నిత్యం



అభద్రతతో పని చేస్తున్నారు. పని భద్రత లేదు. పని గంటలు లేవు. సెలవులు లేవు. ప్రమాదం జరిగితే బీమా సౌకర్యం లేదు. మెటర్నిటీ సౌకర్యం లేదు. ఈఎస్ఐ లేదు. పీఎఫ్ లేదు. అనారోగ్యం పాలయితే వైద్య సౌకర్యంలేదు. రిటైరయితే ఎక్స్ గ్రేషియో లేదు. పెన్షన్ లేదు. రూ. 10 వేలు వేతనం నెలలో ఒకేసారి ఇచ్చే పరిస్థితి లేదు. ఏరకమయిన సౌకర్యాలూ లేకుండా నిరంతరం ఆశాలు పని చేస్తున్నారు.

రెండో దశ కోవిడ్ విస్తరిస్తున్న దశలో ఆశా వర్కర్స్ మే 15 నుండి 30 వరకు 6 విడతలుగా షిఫ్ట్ సర్వే చేయాలని ప్రభుత్వం పిలుపు నిచ్చింది. మాస్కులు, గ్లోజ్లు, శానిటైజర్స్ ఇవ్వకుండానే ఇంటింటికి తిప్పేపని చేస్తున్నారు. రోజుకు 60 ఇళ్లు, 3 రోజుల్లో 1000-1200

జనాభా పూర్తి చేయాలని నెలాఖరు లోపు 6 విడతలుగా చేయాలని ప్రభుత్వం హుకుం జారీ చేసింది. పట్టణ ప్రాంతాల్లో 2,500 నుండి 8 వేల జనాభా ఒక ఆషా వర్కర్స్ కి కేటాయించారు. ప్రభుత్వం చెప్పే ఈ సర్వే చేయటం ఎలా సాధ్యం అవుతుంది? ప్రాణాలకు తెగించి, అష్టకష్టాలు పడుతూ సర్వే చేశారు. కోవిడ్ పేషెంట్లను గుర్తించడం వారికి సంబంధించిన సమాచారాన్ని ప్రభుత్వానికి అందించడం, కోవిడ్ లక్షణాలు ఉన్న వారిని గుర్తించి వారికి టెస్టులు చేయించడం, పాజిటివ్ వచ్చిన వారిని

ఆసుపత్రికి పంపించడం, స్మాట్ ఫోన్స్ ఉన్న వాళ్లను ఈ సందజీవని యాప్ డౌన్లోడ్ చేయించటం వంటి పనులతో పాటు, గర్భవతులు, బాలింతలు పసిపిల్లలకు బుధ, శని వారాల్లో వీరందరినీ ఒక చోటకు చేర్చి ఇమ్మునైజేషన్ ఇప్పించటం, 104 వాహనం వచ్చినప్పుడు రోగులను సమీకరించి సేవలు అందించటం, 12 రకాల రికార్డ్స్

రాయటం, టెస్ట్ లు దగ్గర ఉండి చేయించడం, ఇవి కాక హోమ్ ఐసోలేషన్ లో ఉన్న వాళ్ల వద్దకు వెళ్లి పల్స్ ఆక్సిమెటర్ తో వీరే పనిచేయించటం, ఆసుపత్రుల్లో డ్యూటీలు, పీపీఈ కిట్స్ తగలబెట్టడం, శానిటేషన్ పని ఆసుపత్రిలో వేస్ట్ తగలబెట్టే పని చేస్తున్నారు.

ప్రభుత్వం, ఉద్యోగులుగా గుర్తించడం లేదు. కానీ ప్రభుత్వోద్యోగులు లాగా 60 ఏళ్లకు రిటైర్ చేస్తుంది. ప్రభుత్వం ఏళ్ల తరబడి వెట్టిచాకిరీ చేయించుకొని పదవీ విరమణ చేసి ఒట్టి చేతులతో ఇంటికి సాగనంపుతుంది. ఎక్స్ గ్రేషియో లేదు, పెన్షన్ లేదు, ఎటువంటి సౌకర్యాలు కల్పించకుండానే నిర్దాక్షిణ్యంగా గెంటి వేస్తున్నారు.

చట్ట బద్ధ సౌకర్యాలు అమలవుతున్న ప్రభుత్వ ఉద్యోగులు రిటైర్మెంట్ తరువాత పెన్షనర్ గా ఉండి మరలా అదే ఆఫీస్ లో కాంట్రాక్టు ఉద్యోగిగా కొన సాగుతూ జీతం తీసుకుంటున్నారు. కానీ ప్రభుత్వం ఆశాల



డే, మే 24న దేశవ్యాప్తంగా జరిగిన సమ్మెలో రాష్ట్రంలోని ఆశా వర్కర్స్ వేలాది మంది

ఇంటింటికి తిప్పేపని చేస్తున్నారు. రోజుకు 60 ఇళ్లు, 3 రోజుల్లో 1000-1200



పట్ల సవితి తల్లి ప్రేమ ను చూపిస్తోంది.

రూ. 10 వేలు గౌరవ వేతనం తీసుకుంటున్నారనే కారణంతో సంక్షేమ పథకాలు కోత పెడుతున్నారు.

ఏ సౌకర్యాలూ లేని కారణంగా అధికారుల బెదిరింపులు, రాజకీయ వేధింపులు నిత్యకృత్యం అయ్యాయి. ఆశా వర్మర్కు ప్రమాదం జరిగినా, అనారోగ్యం పాలయినా ప్రభుత్వం పట్టించుకోవడం లేదు.

కేంద్రంలోని మోడీ ప్రభుత్వం కార్మిక, ప్రజా వ్యతిరేక విధానాలను అవలంబిస్తోంది. కోవిడ్ రోజు రోజుకీ విజృంభిస్తున్నది. ఆసుపత్రిలో అవసరమయిన మేరకు బెడ్స్ లేవు, ఆక్సిజన్ అందక పిట్టల్లా రాలిపోతున్నా ప్రభుత్వం పట్టించుకోవడం లేదు. కరోనాను నివారించడానికి అవసరమయిన చర్యలు తీసుకోవడం లేదు.

రాష్ట్రంలో ఎన్ హెచ్ఎం నిబంధనలకు భిన్నంగా ద్వంద్వ శాఖల పరిధిలో ఆశాలతో పనిచేయించడం, ఆశా వర్మర్ పనిచేసే జనాభాను 2 నుండి 7 రెట్లు పెంచడం, రిటైర్మెంట్ బెనిఫిట్స్ కల్పించకుండానే రిటైర్ చేయడం. కోవిడ్ ప్రత్యేక అలవెన్స్ బకాయిలు చెల్లించకపోవడం, దారిద్ర్య రేఖకు దిగువున ఉన్న వారికి సంక్షేమ పథకాలు అమలు చేయకపోవడం, పని భారాన్ని పెంచటం లాంటి రాష్ట్ర ప్రభుత్వ

దుర్మార్గపు చర్యలు వలన ఆశాలు తీవ్ర ఇబ్బందుల పాలౌతున్నారు.

అఖిల భారత ఆశా వర్మర్స్ యూనియన్ పిలుపు మేరకు రాష్ట్రంలో ఆశా వర్మర్స్ మే 10 బ్లాక్ డే సందర్భంగా నల్ల బ్యాడ్జీలతో జరిగిన నిరసన కార్యక్రమాల్లో 20 వేల మంది, మే 24న జరిగిన దేశ

సమావేశం 100 మందితో నిర్వహించాము. కామ్రేడ్ సింధు ఈ మీటింగ్లో పాల్గొని సమ్మె ప్రాధాన్యతను వివరించారు.

సమ్మె జయప్రదానికి సోషల్ మీడియా వాట్సాప్, ఫేస్ బుక్, యూట్యూబ్, ద్వారా విస్తృత ప్రచారం నిర్వహించాం.

కరపత్రాలు, పోస్టర్స్, డిమాండ్స్ ప్ల కార్డ్స్ ద్వారా ప్రచారం నిర్వహించాం.

ఆశా వర్మర్స్ సమస్యల పరిష్కారానికై మే 10 బ్లాక్ డే, మే 24న దేశవ్యాప్తంగా జరిగే సమ్మెలో ఆశా వర్మర్స్ పెద్దఎత్తున పాల్గొని జయప్రదం చేశారు.

కేంద్ర రాష్ట్ర ప్రభుత్వాలు ఇప్పటి కయినా ఆశా వర్మర్స్ సమస్యలు పరిష్కారం చేయాలి.

లేకుంటే రాబోయే కాలంలో సమస్యల పరిష్కారానికి మరిన్ని పోరాటాలు చేయడానికి ఆశా వర్మర్స్ సన్నద్ధమవుతున్నారు.

**జూన్ 28న జంగారెడ్డిగూడెంలో ...**

ఆశా వర్మర్స్ సమావేశం ఎస్.కె.సుభాషిణి అధ్యక్షతన జూన్ 28న జంగారెడ్డి గూడెంలో జరిగింది. ఆశా వర్మర్ల యూనియన్ రాష్ట్ర ప్రధాన కార్యదర్శి కె.ధనలక్ష్మి ముఖ్య అతిథిగా హాజరయ్యారు. సమావేశంలో ఎస్.మల్లిక, వి.శిరోమణి, రమాదేశి, అరుణ, మేరీ, సరస్వతి తదితరులు పాల్గొన్నారు.



వ్యాప్త సమ్మెలో 23 వేల మంది పాల్గొన్నారు. ముఖ్యమంత్రి, హెల్త్ మినిష్టర్, ప్రిన్సిపల్ సెక్రటరీ, కమీషనర్, డీఎం అండ్ హెచ్ఓఎస్, పీహెచ్సీ, యూహెచ్సీ లలో సమ్మె నోటీసులు ఇచ్చారు.

655 పీహెచ్సీ లు, 333 యూహెచ్సీ సెంటర్స్, 653 సబ్ సెంటర్స్ 400 సచివాలయాలు, 300 మండల కేంద్రాల వద్ద నల్ల చున్నీలు, నల్ల బ్యాడ్జీ లు, నల్ల మాస్క్లతో జరిగిన ధర్నా కార్యక్రమంలో 15,569 మంది ఆశా వర్మర్స్ పాల్గొన్నారు.

సమ్మె జయప్రదం కోసం రాష్ట్ర విస్తృత

## జూన్ 21 సంక్షేమ పథకాలు అమలు చేయాలని మండల రివెన్యూ ఆఫీసుల వద్ద ధర్నాలు





# నూతన విద్యావిధానం అంగన్వాడీలకు నేర్పడాయేకం

- కె.సుబ్బరావమ్మ

కేంద్రప్రభుత్వం నిర్దేశించిన జాతీయ నూతన విద్యా విధానం-2020 ను దేశంలోకెల్లా మొట్టమొదట మన రాష్ట్రంలో అమలు చేయాలని ముఖ్యమంత్రి నిర్ణయించారు. పిల్లలకు ఉపాధి, ఉద్యోగ అవకాశాలు పెంచడానికని (అబద్ధాలు చెబుతూ) విద్యారంగంలో భారీ మార్పులు చేస్తూ మే 30న 172 సర్క్యులర్ను తీసుకు వచ్చారు. తద్వారా ప్రస్తుతం అమలు జరుగుతున్న 10+2 విధానాన్ని 5+3+3+4గా మార్చబోతున్నారు. ప్రీ శిశు సంక్షేమ శాఖలో ఉన్న అంగన్వాడీ కేంద్రాలు కూడా శిశువులకు విద్యాబోధన చేసే వై.ఎన్.ఆర్ ప్రీ ప్రైమరీ స్కూళ్లుగా మారబోతున్నాయి. కొన్ని అంగన్వాడీ సెంటర్లు ప్రాథమిక పాఠశాలలో విలీనం కాబోతున్నాయి. దీనివలన పిల్లలపై ఒత్తిడి పెరుగుతుంది. ఇది ఐసీడీఎస్ లక్ష్యానికి విరుద్ధం. అందుకే విద్యార్థులకు, చిన్న పిల్లలకు, లబ్ధిదారులకు, అంగన్వాడీలకు, ఉపాధ్యాయులకు, ప్రజలకు నష్టదాయకమైన 172 సర్క్యులర్ను ఉపసంహరించుకోవాలి.


రాబోయే విద్యా సంవత్సరం నుండి



చిత్తూరు

అంగన్వాడీ సెంటర్లలో పెడుతున్న ప్రీ ప్రైమరీ 1, ప్రీ ప్రైమరీ 2, ప్రివరేటరీ, ప్రాథమిక పాఠశాలల్లోని 1, 2 తరగతులు కలిపి ఫౌండేషన్ తరగతులుగా మార్పు చేస్తున్నారు. 3 నుండి 12వ తరగతి వరకు హైస్కూల్గా మార్పు చేయాలని నిర్ణయించారు. ఫౌండేషన్ స్కూల్కు సంబంధించి అంగన్వాడీ సెంటర్లలోని పిల్లలకు పీపీ 1, పీపీ 2

అంగన్వాడీలు బోధించాలని, ప్రాథమిక పాఠశాలలోని 1, 2 తరగతులు సెకండరీ గ్రేడ్ టీచర్ (ఎన్జీటీ) బోధించాలని నిర్ణయించారు. ప్రివరేటరీ ఎవరు బోధించాలనేది స్పష్టత లేదు. ఫౌండేషన్ స్కూళ్ల



ఐసీడీఎస్ ప్రివరేటరీ సెక్రటరీ గారికి వినతిపత్రం అందజేసిన అంగన్వాడీ నాయకులు

నిర్వహణ ప్రస్తుతానికి ప్రభుత్వ ఆధ్వర్యంలోనే ఉన్నప్పటికీ రాబోయే కాలంలో సొసైటీలకు అప్పగించరనే గ్యారంటీ లేదు. ప్రీస్కూల్ విద్యలో కూడా ప్రైవేటీకరణను ప్రోత్సహించే ప్రయత్నం చేస్తున్నారు.

## ఐసీడీఎస్ లక్ష్యం

అంగన్వాడీ సెంటర్లను ప్రారంభించింది ప్రీస్కూల్ కోసం మాత్రం కాదు. సమాజంలో మాతా శిశు మరణాలను తగ్గించడానికి, పిల్లలను బడికి పంపించడానికి, ఆరోగ్యవంతమైన సమాజాన్ని నిర్మించడానికి 1975లో ఐసీడీఎస్ను ప్రారంభించారు. దీనివల్ల మెరుగైన ఫలితాలు వచ్చాయని అనేక సంస్థలు తెలియజేశాయి. అంగన్వాడీ సేవలను మారుమూల ప్రాంతాలకు కూడా విస్తరింపచెయ్యాలని 2001 లోనే కేంద్ర ప్రభుత్వాన్ని సుప్రీంకోర్టు ఆదేశించింది. దీనికి అనుగుణంగానే అంగన్వాడీ సెంటర్లలో గర్భిణీలు, బాలింతలు, 6 సంవత్సరాల లోపు పిల్లలకు, కిషోర బాలికలకు అనుబంధ ఆహారం, ఆరోగ్యం, ఇమ్యూనైజేషన్ వంటివి అందిస్తున్నారు. 3-6 పిల్లలకు పూర్వ ప్రాథమిక విద్యకు సంబంధించి చదవడం,

రాయడం, ఆటపాటలు, వర్క్ బుక్స్ ద్వారా విద్యాభ్యాసం జరుగుతుంది. 5 సంవత్సరాల లోపు పిల్లల మెదడుపై ఎటువంటి ఒత్తిడి లేకుండానే భాషాభివృద్ధికి, పిల్లలను బడికి అలవాటు చేయడానికి అంగన్వాడీ సెంటర్లు ఉపయోగపడుతున్నాయి. దేశంలోనే ఎక్కువ అక్షరాస్యత ఉన్న కేరళలో కూడా అంగన్వాడీ సెంటర్లు నడుస్తున్నాయి. దీనికి భిన్నంగా రాష్ట్ర ప్రభుత్వం ప్రవేశపెట్టిన ఇంగ్లీష్లో విద్యాబోధన వలన పిల్లల్లో ఒత్తిడి, భయం, ఆందోళన పెరిగి చివరకు చదువు మీద వ్యతిరేకత పెరిగే ప్రమాదం ఉంది.

## అంగన్వాడీ సెంటర్లను బలోపేతం చేయాలి

రాష్ట్రంలో 48,700 మెయిన్ అంగన్వాడీ సెంటర్లు, 6,006 మినీ అంగన్వాడీ సెంటర్లు దాదాపు 32 లక్షల లబ్ధిదారులకు అనేక సేవలు అందిస్తున్నాయి. ఇందుకోసం లక్ష మంది అంగన్వాడీ వర్కర్లు, హెల్పర్లు, మినీ హెల్పర్లు పనిచేస్తున్నారు.



నంద్యాల

రాష్ట్రంలో దాదాపు 34 వేల అంగన్వాడీ సెంటర్లు అద్దె ఇళ్ళల్లో నడుస్తున్నాయి. గ్రామాల్లో రూ. 1000, మున్సిపాలిటీల్లో రూ. 4 వేలు ఇస్తామని నిర్ణయించిన కొలతల పేరిట కొన్ని అంగన్వాడీ సెంటర్లకు నేటకీ నెలకు రూ. 200 మాత్రమే చెల్లిస్తున్నారు. కనీసం నెలనెలా సెంటర్ అద్దెలు చెల్లించనందువలన వర్కర్లే పెట్టుబడులు పెడుతున్నారు. దాదాపు 60 శాతం



అంగన్వాడీ సెంటర్లలో ఎటువంటి వసతులు లేవు. మంచినీరు, మరగుదొడ్లు, ఆటస్థలం, ప్రహరీలు, చివరికి కరెంట్ కూడా లేని సెంటర్లు అనేకం.

### ఐసీడిఎస్ సేవలను వదిలించుకునే ప్రయత్నాలు ఆపాలి

బీజేపీ అధికారంలోకి వచ్చిన దగ్గర



(2014) నుంచి ఐసీడిఎస్ సేవలను ప్రజలకు దూరం చెయ్యడానికి ప్రైవేట్ స్వచ్ఛంద సంస్థలకు అప్పగించడానికి రకరకాల ప్రయత్నాలు చేస్తోంది. ప్రణాళికా సంఘాన్ని రద్దు చేసి రాష్ట్రాలకు ఇస్తున్న ఐసీడిఎస్ నిధులను తగ్గించింది. వేదాంతకు 4 వేల సెంటర్లను అప్పగించింది. ఆధార్ లింక్ చేసి లబ్ధిదారుల సంఖ్యను తగ్గించింది. ఐసీడిఎస్ లక్ష్యానికి విరుద్ధంగా నూతన విద్యా విధానాన్ని తీసుకువచ్చి రాష్ట్రాల మీద బలవంతంగా అమలుచేయాలని చూస్తున్నారు. అంగన్వాడీలకు వేతనాలు పెంచుతానన్న హామీ నేటికీ నెరవేరలేదు. కరోనా కాలంలో పనిచేస్తున్న

అంగన్వాడీలకు బీమా వర్తింపజేయడంలేదు.

### రాష్ట్రంలో అంగన్వాడీల పరిస్థితులు

ప్రభుత్వం మారితే వారి కష్టాలు తీరతాయని ఆశించారు. కానీ అంగన్వాడీల పరిస్థితి పెనం మీద నుండి పొయ్యిలో పడినట్లు అయింది. రాబోయే కాలంలో అంగన్వాడీ సెంటర్ల కనుమరుగయ్యే విధంగా నూతన విద్యా విధానాన్ని అమలు చేయాలని నిర్ణయించారు. అంగన్వాడీలు గతంలో పోరాడి సాధించుకున్న ఇళ్ళ స్థలాలు, హెల్పర్ల ప్రమోషన్ల జీవోలు, మినీ వర్క్ల ప్రమోషన్ల జీవోల అమలులో ఎంఎల్ఎల పెత్తనం ఎక్కువగా ఉంది. కరోనా కాలంలో కూడా

లబ్ధిదారులకు ఆహారాన్ని, ఆరోగ్య సేవలను అందిస్తున్న అంగన్వాడీలకు ఎటువంటి గుర్తింపు లేదు. చివరకు చనిపోయినాసరే... మట్టి ఖర్చులు ఇచ్చే దిక్కు కూడా లేదు. పెన్షన్ లేకుండానే రిటైర్ చేయటం వలన ఒంటరి మహిళలు, అనాథలు అడుక్కునే పరిస్థితికి నెట్టబడుతున్నారు. 7 సంవత్సరాలుగా సూపర్వైజర్ పోస్టులు భర్తీ చేయనేలేదు.

ఐసీడిఎస్ లక్ష్యానికి విరుద్ధంగా... అంగన్వాడీ సెంటర్లను ప్రాథమిక

పాఠశాలల్లో విలీనం చేయడం ఆపాలి. ఐసీడిఎస్కు బడ్జెట్ పెంచాలి. అంగన్వాడీ సెంటర్లకు మౌలిక వసతులు కల్పించి బలోపేతం చేయాలి. అంగన్వాడీలను ప్రభుత్వ ఉద్యోగులుగా గుర్తించాలి. లబ్ధిదారులకు నాణ్యమైన ఆహారం అందించాలి. కరోనా కాలంలో చనిపోయిన అంగన్వాడీలందరికీ బీమా వర్తింపజేయాలి. సంక్షేమ పథకాలు అమలు చెయ్యాలి. కేంద్ర రాష్ట్ర ప్రభుత్వాలు ఆ దిశగా చర్యలు తీసుకోని పక్షంలో... లబ్ధిదారులను కలుపుకొని అంగన్వాడీ వర్కర్లు, హెల్పర్లు, మినీ వర్కర్లు నూతన విద్యావిధానం అమలు కోసం ప్రభుత్వం తీసుకొచ్చిన 170 సర్క్యులర్ను రద్దు చేయాలని రాష్ట్రవ్యాప్తంగా 427 మండల కేంద్రాలు, 264 సచివాలయాల్లో నిరసన కార్యక్రమాలు జరిగాయి. ప్రభుత్వం ఈ



సర్క్యులర్ను ఉపసంహరించుకోకపోతే లబ్ధిదారులను కలుపుకుని అంగన్వాడీలు మరో పోరాటానికి సిద్ధం కావడం అనివార్యం.

### విజయనగరం జిల్లాలో అంగన్వాడీలకు సంక్షేమపథకాలు అమలు చేయాలని ధర్మా



### కనిగిరిలో అంగన్వాడీలపై రాజకీయ వేధింపులు, అక్రమ బదిలీలు ఆపాలని రాస్తారోకో





# మే 26 సిఐటియు ఆవిర్భావ దినోత్సవం






# కాంట్రాక్ట్, ఔట్సోర్సింగ్ నర్సింగ్ ఆఫీసర్ల సమ్మె ఆందోళనలు జయప్రదం

రాష్ట్ర వ్యాప్తంగా వైద్య, ఆరోగ్య శాఖలో పనిచేస్తున్న కాంట్రాక్ట్, ఔట్సోర్సింగ్ నర్సింగ్ ఆఫీసర్స్ (స్టాఫ్ నర్స్) కోవిడ్ విధులలో చనిపోయిన వారికి ఎక్స్ గ్రేషియా చెల్లించాలని, వారి కుటుంబంలో ఒకరికి శాశ్వత ఉపాధి కల్పించాలని, అందరిని రెగ్యులరైజ్ చెయ్యాలని, ఈలోగా రూ. 34


ఇప్పటి కైనా స్పందించి పై న్యాయమైన సమస్యలను వెంటనే పరిష్కరించాలని డిమాండ్ చేసింది.

కరోనా కాలంలోనూ కాంట్రాక్ట్ నర్సులు అనేక ఇబ్బందులకోర్చి సేవలందిస్తున్నారు. సేవలందించే క్రమంలో వందలాదిగా కరోనా బారిన పడ్డారు. ఇప్పటికే కరోనాతో దాదాపు 20 మంది కాంట్రాక్ట్ నర్సింగ్ ఆఫీసర్స్ మరణించారు. వీరే కాక మరో 40 మంది వైద్య, ఆరోగ్యశాఖ సిబ్బంది కూడా మరణించారు. ఈ పరిస్థితి ఉద్యోగులను మరింత ఆందోళనకు గురిచేస్తోంది. సేవలందిస్తూ

లోనూ కాంట్రాక్ట్, ఔట్సోర్సింగ్ ఉద్యోగులపై రాష్ట్ర ప్రభుత్వం వివక్ష చూపడం అమానుషం. వైద్య, ఆరోగ్యశాఖలో



వేల వేతనం, 35 లీప్లు వర్తింపజేయాలని, కోవిడ్ కాలంలో ప్రత్యేక నియామకం చేసిన వారియర్స్ కు ఉద్యోగ భద్రత కల్పించాలని కోరుతూ రాష్ట్ర వ్యాప్తంగా ఆందోళనలు, రాష్ట్ర సమ్మెను జయప్రదంగా నిర్వహించారు. సమ్మెలో, ఆందోళనల్లో పాల్గొన్న ప్రతి ఒక్కరినీ ఎపిస్టేట్ గవర్నమెంట్ కాంట్రాక్ట్, ఔట్సోర్సింగ్ నర్సింగ్ ఆఫీసర్స్ (స్టాఫ్ నర్స్) యూనియన్ అభినందించింది. రెగ్యులరైజేషన్ కై భవిష్యత్ పోరాటాలకు సంసిద్ధం కావాలని పిలుపునిచ్చింది. రాష్ట్ర ప్రభుత్వం




చనిపోతున్న తమను ఆదుకోవడానికి గతంలో వలే రూ. 50 లక్షల బీమా సౌకర్యం

రాష్ట్ర, కేంద్ర ప్రభుత్వాలు కొనసాగించకపోవడం అన్యాయం. రెగ్యులర్ ఉద్యోగులకు మాత్రమే ఎక్స్ గ్రేషియాను అమలు చేస్తూ జి.ఓ జారీ చేయడం అన్యాయం. చావు

సీనియర్లయిన కాంట్రాక్ట్ స్టాఫ్ నర్సులకు తక్కువ వేతనాలు చెల్లిస్తున్నారు. దీన్ని సరిచేయాలని ఏడాది కాలంగా వినతి పత్రాలను అధికారులకు, ఆరోగ్యశాఖ మాత్యులకు ఇచ్చినా సమస్యలను పరిష్కరించలేదు. కోవిడ్ సేవల్లో ప్రజలకు ఇబ్బంది కలగకూడదని సహకరించిన సమస్యల పరిష్కారంపై రాష్ట్ర ప్రభుత్వం నిర్లక్ష్యం వహించడం శోచనీయం. ఇప్పటికైనా సమస్యలను ప్రభుత్వం పరిష్కరించాలని రాష్ట్రవ్యాప్తంగా అన్ని

జిల్లాల్లో ధర్నాలు జరిగాయి.






# ఇసుక రీచ్ లో అక్రమ తొలగింపులు ఆపాలి

ఇసుక రీచ్ లో అక్రమంగా తొలగించిన 1922 మందిని విధులలో కొనసాగించాలని కోరుతూ విజయవాడ ధర్మా చౌక్ లో రాష్ట్ర ధర్మా జరిగింది. ఈ ధర్మాను ఉద్దేశించి ఎ.పి స్టేట్ గవర్నమెంట్ కాంట్రాక్ట్, ఔట్ సోర్సింగ్ జెఎస్ ఐఐఐఎం ఎ.వి నాగేశ్వరావు, పబ్లిక్ సెక్టార్ కాంట్రాక్ట్, ఔట్ సోర్సింగ్ ఎంప్లాయిస్ ఫెడరేషన్ రాష్ట్ర కార్యదర్శి నూర్ మహమ్మద్ మాట్లాడుతూ రాష్ట్ర ప్రభుత్వం 2019 సంవత్సరంలో ప్రతిష్టాత్మకంగా ప్రకటించిన ఇసుక పాలసీ అమలుకై రాష్ట్ర వ్యాప్తంగా ఇసుక సరఫరా చేసేందుకు గత ఏడాదిలో 1922 మంది ఉద్యోగులను ఔట్ సోర్సింగ్ పద్ధతిలో నియమించారు. ముఖ్యమంత్రి వైఎస్ జగన్ మోహన్ రెడ్డి 1922 మందికి నూతనంగా ఉపాధి అవకాశాలు కల్పించామని కూడా ప్రకటించారు. ఈ ఉద్యోగులంతా స్టాక్ యార్డ్ లలో, నదులు, వంకల వద్ద కరోనా కాలంలో కూడా కష్టపడి సేవలందించారు. ఇసుక సరఫరా మురళి ఎజెన్సీ తర్వాత రెడ్డి ఎంటర్ ప్రైజెస్ కు అప్పజెప్పారు. అనంతరం జేపీ ప్రైవేట్ లిమిటెడ్ కు కాంట్రాక్ట్ అప్పజెప్పారు. 2021, మే 20 నుండి ఈ ఉద్యోగులను

అర్ధాంతరంగా తొలగించి రోడ్డు పాలు చేశారు. ప్రస్తుతం జేపీ ప్రైవేట్ లిమిటెడ్ వాళ్లు తమిళనాడు వాళ్లతో ఇసుక విక్రయాలు జరుపుతూ పని చేయించుకుంటున్నారు. ఆంధ్రప్రదేశ్ కార్మికుల పొట్టకొడు తున్నారు.

మన రాష్ట్రంలో ప్రస్తుత కాంట్రాక్ట్ లేదా, ఔట్ సోర్సింగ్ ఉద్యోగులను తొలగించి ఇతరుల చేత పనిచేయించుకునే పద్ధతి ఏ కార్పొరేషన్ లేదా ఏ ప్రభుత్వ శాఖలోను గత 20 సం॥లలో లేదు. ఈ పద్ధతికి భిన్నంగా



ఏపీఎంఢీసీలో అనుమతించడం సరైంది కాదు.

ఇసుక కార్మికుల యూనియన్ రాష్ట్ర నాయకులు ఎన్.కమలాకర్ మాట్లాడుతూ ముఖ్యమంత్రి తమ పాలనలో ఏ ఒక్క

కాంట్రాక్ట్, ఔట్ సోర్సింగ్ ఉద్యోగిని తొలగించమని, అది తమ విధానంగా అధికారం చేపట్టిన వెంటనే ప్రకటించారు. రాష్ట్ర ప్రభుత్వ, ముఖ్యమంత్రి గారి విధానాన్ని పక్కన పెట్టి ఏపీఎంఢీసీలో 1922 మంది ఇసుక సరఫరాలో పనిచేస్తున్న ఉద్యోగులను రోడ్డున పడేయటం సరైంది కాదన్నారు. గతంలో పని చేసిన కాంట్రాక్టర్ రెడ్డి ఎంటర్ ప్రైజెస్ 20 నెలలకు సంబంధించిన బోనస్ 8.33 శాతం ఇవ్వలేదు. 5 నెలల పీఎఫ్ ఇవ్వకుండా మోసం చేశారు. మే నెల వేతనాలు ఇవ్వకుండా తప్పుకున్నారు.


కరోనా కష్ట కాలంలో ప్రజలు పౌష్టికాహారం తీసుకుని వారి ఆరోగ్యం కాపాడుకోవాలని రాష్ట్ర ప్రభుత్వం ఒక వైపు చెబుతూ మరో పక్క ప్రభుత్వ రంగ సంస్థ ఏపీఎంఢీసీలో ఇసుక సరఫరా ఉద్యోగులను తొలగించడం దుర్మార్గం. రాష్ట్ర వ్యాప్తంగా పనిచేస్తున్న 1922 మంది ఉద్యోగులను తొలగించాలనే జి.వో నెం: 25 ను రద్దుచేసి అందరిని కొనసాగించాలి. అంగన్ వాడీ రాష్ట్ర ప్రధాన కార్యదర్శి కె.సుబ్బరావమ్మ, డీవైఎఫ్ఐ రాష్ట్ర అధ్యక్షుడు రామన్న మద్దతు తెలిపారు.



విశాఖ జిల్లాలో మిడ్డేమీల్ సమస్యలపై కలెక్టరేట్ వద్ద ధర్మా



శ్రీకాకుళం జిల్లాలో యునైటెడ్ బ్రేవరీస్ కార్మికులకు పూర్తిస్థాయి పనిదినాలు కల్పించాలని ఆందోళన





# 'వైద్యానికి సుస్తీ'

**ప్రైవేట్ ఆసుపత్రులు:** క్షయ వ్యాధిని నిర్ధారించడానికి రోగి కళ్లేను పరీక్షిస్తే చాలు. కానీ చాలాఖరీదైన టీబీ గోల్డ్, టీబీ ప్లాటినం పరీక్షలు రాస్తున్నారు. జ్వరం వచ్చిన ఐదో రోజుకంటే ముందు రక్త పరీక్షలు చేయించినా టైఫాయిడ్ ని నిర్ధారించలేం. కానీ రోజు మార్చి రోజు రక్తపరీక్షలు చేయిస్తున్నారు. ఎంత ఖరీదైన పరీక్ష రాస్తే అంత కమిషన్ వస్తుంది. ఇంకో కొత్తపరీక్ష ఉంది. దాని పేరు "సింక్ పరీక్ష" అంటే సేకరించిన నమూనాలను పరీక్షించకుండానే సింకులో పడేస్తారు. అంతా బాగానే ఉందని డాక్టర్ రిపోర్ట్ ఇస్తాడు ఆయన కమిషన్ వచ్చేస్తుంది.

కార్పొరేట్ ఆసుపత్రిలో ఒకరోగికి ఏదో అవసరం కోసం పొట్ట భాగంలో ఆల్ట్రా సౌండ్ స్కాన్ నిర్వహించేప్పుడు గాల్ బ్లాడ్ రోలో రాయి కనిపించింది. దానివల్ల రోగికి ఏ బాధా లేదు. అయినా సరే రోగిని భయపెట్టి హెర్నియా ఆపరేషన్ చేసి రూ. లక్షన్నర వసూలు చేశారు. హాస్పిటల్ ప్రారంభించేప్పుడే దాని యజమాని డయాగ్నోస్టిక్ సెంటర్, మందుల షాపుకి స్థలం కేటాయించి వాటిని నడిపేవారి దగ్గర్నుంచి రూ. 75 లక్షల వరకూ డిపాజిట్ కట్టించుకుంటాడు. ఆసుపత్రి నిర్మాణానికి అప్పు సమస్య ఉండదు.


డెంగ్యూ వ్యాధి కాదు. ఎలాంటి వైరల్ జ్వరం వచ్చినా ఫ్లేట్ లెట్లు సంఖ్య పడిపోతుంది. అలాంటి వెయ్యి మందిలో ఒక్కరు మాత్రమే హాస్పిటల్లో చేరాల్సి ఉంటుంది. మిగతావారందరికీ కొన్ని

వ్యక్తిగత జాగ్రత్తలూ, మందులతో సరిపోతుంది. కానీ చాలామంది డాక్టర్లు రోగులను భయపెట్టి ఆసుపత్రిలో చేర్చుకుని సెలైన్ బాటిల్ తగిలించేస్తున్నారు. సాధారణ ప్రసవానికి కూడా 'ప్రొజెస్టెరాన్' అనే మందు వాడుతున్నారు. వైద్య శాస్త్రం దీన్నంగీకరించదు. బీ కాంప్లెక్, సి విటమిన్ల వలే శరీరంలో అదనంగా ఉన్న డీ విటమిన్ మూత్రం ద్వారా

రోగుల్లో 40 శాతం మందిని హాస్పిటల్లో జాయిన్ చెయ్యకపోతే ఆ డాక్టర్ ఉద్యోగం పోతుంది.

నేనుమీకంపెనీ మందులు రాస్తాను. నన్నయూరప్ టూర్కి పంపించాలి - అని డిమాండ్ చేసే డాక్టర్లున్నారు.

**శవాలతో వ్యాపారం :** ఏ ఆసుపత్రిలో అయినా ఒక రోగి మరణిస్తే శవాన్ని పోస్టుమార్టం కోసం గవర్నమెంట్



పోకుండా శరీరంలో పేరుకుపోతుంది. కాబట్టి దీర్ఘ కాలం డీ విటమిన్ మాత్రలు వాడితే కేన్సర్ కి దారి తీస్తుందని పరిశోధనలు చెబుతున్నాయి.

**షాపింగ్ మాల్ సంస్కృతి :** మాస్టర్ హెల్త్ చెకప్ పేరుతో తక్కువ రేటుకి ఎక్కువ టెస్టులు చేస్తున్నారు. అర్థం చేసుకో వలసిందేమిటంటే వాటిలో చాలావరకూ అవసరం లేనివే.

**డాక్టర్లకు టార్గెట్ :** ఓపీలో చూసిన

ఆసుపత్రికి పంపిస్తారు. ఆ పోస్ట్ మార్టం రిపోర్ట్ లో ఏమి రాయాలి అనే దానిపై బేరసారాలు జరుగుతాయి.

మన వైద్య వ్యవస్థ గురించి 78 మంది వైద్యులతో చర్చించి రాసిన పుస్తకం "వైద్యానికి సుస్తీ"ని అందరం చదవొచ్చు.

- ప్రకాష్





ఆదర్శప్రాయంగా నిలవాలి మీ జంట

నెవ్వరి పూయాలి మీ ఇంట

# కార్తికలోకం, సిబిటియూ వివాహ ముభాకారం



వెన్నెల  
పెద్ద  
కార్తిక్

టి.ఎస్. రమణ, శివకుమార్ల కుమార్తె  
వెన్నెల

కిలారి అప్పారావు, మాధవిల కుమారుడు  
కార్తిక్

౩౯

వివాహం 04.06.2021 న  
నరసరావుపేట, గుంటూరు.





KL 01A 555

# జాన్ 10 నిరసన విసాత్సవం



విశాఖ



కర్నూలు



ఒంగోలు



విజయవాడ



తిరుపతి



కడప



తాడికాండ



రైల్వే కాంట్రాక్ట్ వర్కర్స్





మహానుభావుల ఫౌండేషన్  
పుస్తకాల పరిశీలనాపట్టిక

|                      |            |
|----------------------|------------|
| పుస్తకం పంఖ్య        | KLVOI ASSS |
| పుస్తకం పేరు         | 50025 లోకం |
| తారీఖు               | 28-08-23   |
| ముందు అట్ట           | YES        |
| వెనుక అట్ట           | YES        |
| మొత్తం పేజీలు        | 37         |
| పెద్ద సైజు పేజీలు    | NO         |
| ఖాళీ పేజీలు          | NO         |
| లేని పేజీలు          | NO         |
| తయారు చేసినది        | Ch. maha   |
| పేజీలు విడదీసినది    | maha       |
| స్కాన్ చేసినది       | Mounika    |
| పరీక్ష చేసినది       | AMRUTHA    |
| పేజీలు పరిశీలించినది |            |
| లైండింగు చేసినది     |            |
| ప్యాకింగు చేసినది    |            |
| స్కాన్ చేయబడింది     |            |
| తప్పులు              | NO         |
| పరిస్థితి            | GOOD       |